



ЧӨФӨР ЧАВВАРЛЫ



ДИДАРА

М. Ф. Ахундов адына
Азербайжан Республика
КНИЖНО-КУЛЬТУРНАСЫ

Басма кәжәләр

Тәкрат нәшр

Мәңчлик-Багы-1970

КИТАБЫН ИЧИНДӘКИЛӘР

Дилара	3
Аслап вә Фәрһад	9
Күлзар	46
Дилбәр	69
Күләр	80
Фирузә	92

Джафар Кафар оглы Джабарлы

ДИЛАРА

(Рассказы).

(На азербайджанском языке)

Редактору Р. Начыјева.
Рөссамы Әләшрәф.
Вәдди редактору J. Агајев.
Техники редактору С. Нәбибзаде.
Корректору Ф. Рзабајова.

Ягылмага верилмиш 16/XII-1969-чу ил. Чапа
имзаланмыш 17/VI-1970-чи ил. Кагыз форматы
70×108¹/₃₂, чап в. 4,9 учот нәшр. в. 5.
Сифариш № 7362. Тиражы 22.000 Гижәти 20 гәп.

Азербайжан ССР Назирләр Советинин
Дөвләт Мәтбуат Комитәси.
«Көнчлик» нәшријаты. Баки, бүсү
Начыјев күчәси, 4.

ДИЛАРА

Күнәшин сон вәрәмли телләринин дудурдугу иј-рәнч бир сүкут ичиндә ана аглајыр, ата аглајыр, заваллы гызчыгаз да, бу фәлакәтә сәәб олмуш кими, горхудан гымылданмајыб, јавашдан ичин-ичин аглајырды.

Сәадәт шәрбәтини тапыб ичиркән, гәдәни салыб гырмаг, хошбәхтлик јолуну тапыб, там мәгсәдә чатыркән бир фәлакәтә уфрајыб, мәнв олмаг нә гәдәр ачы олса да, ади бир шеј дејилмидир?

Күн батар-батмазда иди.

Палчыгы Бәшир донлуғуну алмыш, борчлары илә тутушдурараг евә гајыдырды. Хәстәләнмиш, борча дүшмүшдү. Бу күн бүтүн борчлары битир, һәтта бир гәдәр артыг пулу да галырды.

Кичик гызы Дилара үчүн јемншдән-заддан алмаг истәјирди; палтары да јох иди, амма һәлә пулу чатмырды.

Күчәдән, мүәллимәләри башда олмаг үзрә тәмиз кәјимли, күләрүзлү кичик-кичик гызлар, ушаглар бөјүк бир интизам вә эзәмәтлә һараја исә кедирләрди.

Бәшир дурду, бахды: нә гәдәр дә динч, көзәл, тәмиз, севимлидирләр!.. Гызыны хатырлады: «Заваллы ајагјалын, көһнә, чиркли бир көјнәклә кәзир. Бу чүр

кејинэрсэ, белэ көрүнэрми? Дилара бунлардан да жарашыгылыдыр. Белэ кејинэрсэ, лап көзөл көрүнэр... О да бу ушагларын арасында олсајды, нэ оларды?»

Бу фикирлэр сыра илэ Бәширин башындан булан-лыг бир көлкө кими кечирди. Бирдән нэ исэ анлашыл-маз бир дужу ону чулғады, мөчһул бир гүввәтин тә'си-ри алтында нэ етдијини өзү дэ билмәјәрәк, гачыб, өм-рүндә хатырламадығы бир чәсарәтлэ мүәллимәјә ја-нашды.

Ај ханым...

Дили долашды, нэ дејечәјини билмирди.

Мүәллимә ири көзләри илэ Бәширә бахды.

— Бағышла, ханым, сәндән бир тәвәггәм вар... Мән өзүм палчыгчыјам. Бир балача гызым вар. Ону сорушурам ки, ону нејлим? — дејә сорушду.

Она белэ кәлирди ки, мүәллимә инди бу чәсарәтлэ она јанашдығы үчүн ачыгланацаг, сөјәчәк, ја да бир ачы сөз дејәчәкдир. Мүәллимә мүләјим бир бахышла Бәширин үзүнә бахды: бу гирышыг үздә, чәсарәти үчүн үзр истәјән бир күнаһкар күлүшү чырпыныр, көз-ләриндә мәрһәмәт уман бир тәсиркар ичзи инләјирди. Бу заваллы көрүнүш мәрһәмәт һисси дудурурду.

— Әми, гызын нечә јашындадыр?

«Әми» сөзү Бәшири шашырды. Бу көзәл кејимли, бөјүк, нәчабәтли гадындан бу сөзү ешитмәјә, санки өзүнү лајиг билмирди.

— Сәккиз јашында.

— Әми, инди вахт кечмиш, лакин һәр һалда кәтир, бир чүр дүзәлдәрик.

— Һараја? Нә вахт?

Беләликлә сөзләшдиләр. Сабаһ Бәшир гызыны мү-әллимәнин јанына апарачагды. Сонсуз бир мәнунуи-јәтлэ:

— Аллаһ сәнә өмүр версин! Аллаһ көлкәннизи башы-мыздан әксилтмәсин, — дејә баш әјиб, севинә-севинә ајрылды.

Әввәл бир гәдәр јејинләди. Сонра јавашлады. Дү-шүнүрдү: «Нә мүләјим адамдыр!» Гызы да көзәл ке-јинәчәк, охумуш олацаг, гоншулары ону тә'рифләјә-чәкләр. Бәлкә бир заман о да бу мүәллимә кими ола-цагдыр. Лакин гызы ајагјалын нечә апарсын? Арвады нэ дејәчәкдир? Бирдән дајанды. Өзүнү итирмишди... Көмүр мејданына доғру јөнәлди, бир чүт көһнә чәкмә, бир көһнә либас да алыб евә гајытды.

Дилара гышын сојуғуна бахмајараг, бир чыры көјнәји илэ ону гаршылајыб, әтәјиндән јапышды.

— Ај ата, о нәдир? О чәкмәләр киминдир? — дејә тез-тез тәәччүблэ сорушурду.

Бәшир сон вахтлар евә һеч бир палтар вә бу кими шеј алмырды, хүсусилә чәкмә, чох тәәччүблү иди. Ев-дә чәкмә кејән јох иди. Һеч башмаг тапылмыркән бирдән-бирин чәкмә... кимсәнин ағлына јерләшмирди Диларанын сәсинә чыхан анасы да шашырмышды.

— Балам, бунлар нәдир? Гудурмушсан...

— Арвад, һеч данышма, иши дәјишдирмишәм.

— Бунлар киминдир?

— Алмышам.

— Доғрудан киминдир?

— Валлаһ алмышам. Һәлә бу һарасыдыр? Ај гыз, јүјүр бир әл-ајағыны ју, кәл, бир көр бунлар нечә олу?

— А киши, нә әчәб?

— Һәлә сабаһ Дилараны учгола апарачағам.

— Нечә јә'ни учгола апарачағам?

— Валлаһ... Дејирәм сәнә ишләри дәјишмишәм. Мүәллимә илэ дә данышмышам. Өзү дэ бир јахшы

адамдыр. Елө гајдалы... Деди көтүр кэл. Ај гыз, јубан-ма, тез јујун кэл! — дејө ичөри кирди.

Дилара өмрүндө көрмөдији бу өчаиб ајаггабылары, вө палтары кејмиш, севинчиндөн, санки ганадланмыш, учурду. О чохдан бөри һөсрөтлө ушагларын ајагларына бахыр вө бир күн онун да чөкмөси ола билөчөјини һеч тәсәввүр белө етмирди.

— Ај гыз, белө фырлан көрөк нечө дајаныр... Ај залым, гијамәтсән ки... Дур, бағларыны кечирим.

Бөшир пулларынын артыг борчлара чатышмаја-чағыны да унудуб, өмрүндө дујмадыгы бөјүк бир һөвөс вө севинчлө, чидди сурөтдө чалышыб, гызыны бөзөндирди. Чөкмөлөр көһнө дө олса, Диларанын ајагларында јарашыглы көрүнүрдү.

— Ај залым, лап хозејин гызларына охшајырсан... Чөһәннәмө олсун дүнја. Арвад, о табагы бөри вер. Гыз, дур бир ојна...

Табаг таггылдајыр, Дилара атасынын үзүнү өпүб бөјүк бир севинчлө ојнајырды.

Сөһөр һава чох тутгун иди. Кечө јағыш бүтүн күчөлөри дизөдөк палчыг етмишди. Бу, Бөширин һеч дө дөшүнө дүшмүрдү. Чүнки јашадыгы Бөјүк Салјан күчөсиндө күчөлөр дөшөнмөмишди, бир аз јағыш јаған кими палчыг дизө галхыр, кечмөк белө мүмкүн олмур. Хүсусилө бу күн Диларанын чөкмөлөри батачагды... Бу һеч дө арзу едилән бир шеј дејилди. Нө исө, Бөшир мүәллимәјө сөз вермишди. Дүнја дағылса да, Дилараны апарачагды.

Бөјүк бир зөһмөтлө Дилараны өз эли илө кејиндирди. Чыхдылар... Евдән беш-алты аддым ајрылмышларды. Дар күчө елө палчыг иди ки, кечмөк мүмкүн дејилди. Бөшир тез-тез Диларанын чөкмөлөринө бахыр, кичик бир палчыг лөкөси ганыны гаралдырды. Бир

гәдәр кечинчө, 4-чү Төзөпир даланында јол бүсбүтүн кечилмөз олду.

Бөшир чарөсиз галыб Дилараны гучағына алды. 2—3 аддым кетмөмишләрди ки, заваллы Бөширин ајаггабысы палчыга батды. Ајағыны чыхармаг истөркөн, бирдөн бүдрәјиб, үзү үстө јерө чырпылды. Артыг ушаг да палчыга булашмыш, өзү дө дизиндөки ағынын шиддәтиндөн тәрпәнмөз бир һала кәлмишди. Бөјүк бир шүшө ајағына батмыш, ган ахмага башламышды. Өлө-өлө евө гајытдылар.

Бөширин дизиндән ахан ган дајанмырды. Гоншулар топландылар, јаранын үстүнө төндир күлү төкдүлөр, һөрүмчөк тору гојдулар, билмәм даһа нө кими ојунлар чыхартдылар, лакин олмады. Һөлө топуғу да бурхулмушду, ағырысы ону сарсыдырды.

Сыныгчы кәлди, ајағыны сарыдылар. Бөшир ашмадөк зарылдады, инилдөди. Ахшамдан бир гәдәр кечмиш ајағындан елө бир ағы, елө бир санчы галхды ки, дајанмаг мүмкүн дејилди.

Бөширин инилтисинө гоншудақы ишчиләр топландылар. Һәрө бир јол көстәрди. Лакин чарө олмады. Нөһајөт, мүтлөг доктор чағрылмасы лазым олдуғуну дедиләр. Бу да мүмкүн дејилди.

— Чаным, бу гаранлыг күчөлөрдән һөким нө чүр көлөчөк. Көрөкмөз ки, бир фәјтона минсин. Фәјтон да инди бир этәк пул истәјир,—дејө газантәмизләјән Әһмөд донгулданды.

Беләнклө чох данышдылар. Амма нө Бөширин ајаг ағырысы дурду, нө дө һөким кәтирмөк мүмкүн олду. Хәстәни бир инилти, бир гыздырма ичиндө бурахыб, дағылышдылар.

Заваллы Бөшир беш-алты күн белө кечөлөри көз јуммадан чырпынды. Һөким кәтирмөк мүмкүн дејилди.

Нəһажət, газантəмизлəјən Əһмəd ону архасына алыб, һəкимə апарды.

Докторлар бахдылар.

— Кеч кəлмишдир. Сүмүјү гырылмыш, һәм дə ајағында ган кирлэнмишдир. Əввəлдən кəлсəјди, сағала билəрди. Амма инди хəстəханада јатмалыдыр, — дидилər.

Ијирми күндən сонра заваллы Бəшири евə кəтириб, кирли, сојуг јорған-дөшəјинə салдылар. Ајағы артыг бир о гэдэр ағрымырды, чүнки диздэн јухары гылчасыны кəсмишдилər.

Күнəшин вэрэмли теллəринə гаршы заваллы Бəшир ач ушағынын, кəз јашларына боғулмуш гадынын үзүнə динмэз-сəјлэмэз бахырды. «Ох... бундан сонра бу заваллыларын күнү нə олачагдыр?» Бəшир утанчаг кəзлəрини бир тэрəфə гачыртды. Бу аралыг бахышлары тахчада гоша гојулмуш чəкмэлэрə илишди. Бирдэн-бирə нə исə хатырлајараг, өзүнү сахламајыб, һөнкүртү илə ағламаға башлады...

Ох, сэдəт нə гэдэр јахын иди!..

Лакин...

АСЛАН ВƏ ФƏРҺАД

Бөјүк бир шəһəрин ən гаранлыг вə тəһһа күчэлəриндэн бириндə олан кичик, бирмэртəбəли евдэ ики гардаш, бир бачы јашајырды. Гардашлардан бири он алты јашында Фəрһад, о бириси ијирми алты јашында Аслан иди. Бачылары исə он беш јашында Зүлəјхад адында бир гыз иди. Бу кичик аилədə баш верэн вə вахтилə мənə сəјлəнилэн олдугча мүгəэссир бир һадисə гəлбими сыхдығы үчүн бу һадисəни мөһтəрэм охучулара сəјлэмəклə онлары да өз дəрдимə шəрик етмəк фикриндəјəm.

Зəннимчə, хилгəтдэн даһа əввəл əдалəтсизлик вə вичдансызлыг јаранмышдыр. Зира, истэр тарихə, истэр индики һəјата бахылырса, чох аз инсан тапылар ки, əдалəтсизликдэн узаг олсун. Аз адам тапылар ки, бир пис иш етдикдə ону вичданы илə мүгəјисə етсин, јахуд фикир елəсин ки, эчəба, бу əмрə ки, мən игдам едирəm, бу рəвамыдыр?... Нəинки инсанлар арасында, һəтта хилгəт вə тəбиэтдə даһа бөјүк ганунсузлуг мүшəһидə олунур. Көрүрсэн, бир нəфэр нифрəтə шəјан олан залымы учалдыб бүтүн арзуларын фəвгинə јетирди, амма дикэр əһли-вичдан, пак вə мүгəддэс бир шəхси хар едиб ајаглар алтына салды, һэр тэрəфдэн ону фəлакəт булудлары чулғалады; о гэдэр о бичарəни əзди ки, ахырда ону ја интиһара, ја гејри бир төвр-

лэ чаныны һәҗатын эзабларындан гуртарыб гара тор-паг алтына кирмәҗә мәчбур етди.

Ола билсин ки, сиз буна е'тираз едәсиниз, мөһтәрәм охучуларым! Амма сәһв едирсиниз. Һәр аддымда милјонларла буна сүбүт тапылар. Онлардан бири дә јухарыда сөјләнилән аиләдә баш верән һадисә ола биләр.

Фәрһад, Аслан вә Зүләјханын ата-анасы кичик бир кәндән олуб, күзәранын ағырлығындан көчүб шәһәрә кәлмишдиләр. Бунар да һәр үчү һәмни шәһәрдә доғулмушдулар. Илләрлә гүрбәт вилајәтдә зәһмәт вә мәшәггәтлә аиләсини доландыран Асланын атасы, Аслан он алты јашына јетдикдә вәфат етди. Бир јандан Аслан нөкәр дуруб, о бири тәрәфдән дә анасы гуллуҗулуғ едиб алты јашында олан Фәрһады вә беш јашында олан Зүләјханы сахлајырдылар. Алты ај кечмәди ки, бичарә өврәт дә чанындан артығ севдији кичик балаларына һәмишәлик әлvida етмәҗә мәчбур олды. Бичарә ана өлүмүнә дејил, әзиз вә һәнуз сәбавәт бадәси илә биһуш олан балаларынын тәлејинин нечә олачағыны фикир едиб ағлајырды. Амма әчәл һеч бир мәзлума рәһм еләјиб аман вермәз, бәрәкс, һамысыны дүнјадан интизар көчүрмәҗә сә'ј едәр.

Ғышын сојуг, мәшәггәтли бир кечәси иди. Нә бир ишығ көрүнүр, нә дә бир зәһәјат сәси ешидилирди. Анчағ Асланкилин евиндән зәиф бир ишығ кәлирди. Балача дахмачығын күнчүндә бичарә ана узаныб ахырынчы дәфә оларағ дөврәсинә јығылан әзиз балаларынын рәнки солмуш сифәтләринә бахырды. Онлар исә аналарынын һалыны көрүб: «Ана чан, бәс биз?» дејиб сәс-сәсә верәрәк ағлајырдылар. Күләк вәһши вә горхунч выјылтыларла гапылары тәрпәдирди. Шахта евә кириб хырда ушағлары пајыз јарпағы ки-

10

ми титрәдирди. Фәрһад илә Зүләјха өзләрини аналарынын үстүнә јыхыб ағлајырдылар. Аслан бир гәдәр бөјүк олдуғу үчүн онлары овундурмаға чалышыр, кәһ да үрәји давам етмәјиб зар-зар ағлајырды. Бу шәһәрдә бир нәфәр әгрәбалары јох иди ки, бу фәләкәтәдәләрә тәсәлли верәјди, онлары сакит едәјди. Һава даһа да сәртләшир, күләк даһа да күчләширди, онсуз да сынығ олан гапыны тамамилә сындырмаға сә'ј едир кими чырпынырды. Лампанын зијасы јаваш-јаваш сарымтыл бир рәнк алырды. Бу ишығ ушағларын солғун үзүнү даһа да гәмкинләшдирирди. Ушағлар үрәк јандырычы бир сәслә ағлајыр, «Ана чан, өлмә!» дејиб чығырырдылар. Ана биһтијар балаларынын үзүнә бахыб ағламағ истәјирдисә дә, тагәти јетмирди. Јаваш-јаваш күчдән дүшүрдү. Ахыр нәфәсдә бичарә ана тамам күчүнү јығыб голларыны ачды, балаларыны гучаглајыб өпдү вә зәиф бир сәслә деди: «Балаларым, мән өлүрәм. Бир-бириниздән муғажат олун. Бир елә адам јохдур ки, сизи она тапшырым. Аслан, сән онлардан јенә бир аз бөјүксән, бир үмидим сәнә кәлир. Аслан, оғлум, бары сән балаларыма кичик пасибан ол. Илаһи, үч нәфәр јетим баламы сәнә тапшырыб кедирәм... Чан балаларым!..»

Ана кәлинликдән бир өрпәк сахлајырды. Аслана тапшырды ки, ону Зүләјхаја версин. Ондан башга һеч бир шејә күманы кәлмирди. Ана бир дә балаларыны өпүб јашла долу көзләрини јумду..

Үч нәфәр фәләкәтәдә, пасибансыз дүнја үзүндә галды. Сојуг ғыш күнләри... доланачағ јох... таныш јох... бәс бунларын һалына ким јаначағ? Јенә бичарә Аслан... Ахырынчы үмид о иди. Һәрчәнд о да ушағ иди,

анчаг о бириләрдән бөјүк олдуғу үчүн һәр зәһмәтә о гатлашмалы иди.

Доғрудан да, Аслан гәјәт гәјур, чалышган бир ушаг иди. Бүтүн күнү күчәләри кәзди ки, өзүнә бир иш тапсын, мүмкүн олмады. Сөн гәпикләрини дә хәрчлә-јиб гуртарды. Нөкәр дурмаг истәди, ушаг олдуғу үчүн һеч кәс она беш манатдан артыг вермәди. Утандығын-дан да һеч кәсә дәрдини ачыб дејә билмирди. Јенә ах-шам олду. Евә гајытды. Пул јох... чөрәк јох... Јетим-ләр мәлул-мәлул Асланын әлине бахдылар. Аслан он-ларын үзүнә бахмаға утанырды. һәрдән гашыны гал-дырыб нәзәри ушагларын солғун үзүнә дүшәндә бүтүн әзасы инилдәјирди; нәһәјәт, о, таб кәтирмәјиб кизли-кизли ағламаға башлады. Бу јашда бир ушағын үстү-нә бу гәдәр әзаб дүшәндә, әлбәт ки, өзүнү итирәр. Ушаглар: «Мән ачмышам» дејә зарылдајырды. Уша-ға һәр мөһнәт үз версә, анасына күманы кәләр; онлар да «ана» дејиб ағлајырдылар. Аслан ушагларын ба-шыны диза үстүнә гојуб овуңдурмаға чалышырды: «Ағламајын, Фәрһад, Зүләјха... Сабаһ сизин үчүн чох-лу-чохла шеј алачағам». Ушаглар бир-нки санијә са-кит олур, сонра јенә ағлајырдылар.

Ајаз гыш кечәси иди. Дахмада чыраг јанмырды. Ајын солғун ишығы пәнчәрәдән ичәри дүшүб ушаглар-ын тутгун үзүнү даһа да кәдәрләндирирди. Ушаглар, ағламагдан јорулмуш кими, башларыны Асланын ди-зи үстә гојуб узандылар. Ајын солғун ишығы һәрдән булудла пәрдәләниб ушаглары гаранлыға гәрг едир-ди. Аслан каһ мәнзун бир һалда гардашларына бахыр, каһ да онларын һалына чарә арајырмыш кими, мә-лул-мәлул әтрафыны сүзүрдү. Онун гәмкин көзләрин-дә сәјеји-күдурәт вә кәдәрлән башга һеч бир шеј кө-рүнмүрдү.

Бәли, тәбиәт кәрдиши-инсанијјәтлә елә бир дүшмән дејил ки, фәлакәт күнүндә онлара бир чарә арасын; бәрәкс, һәмишә онларын фәлакәтиндән истифадә едиб, онларын даһа да сәрникун олмасына сәј едир. Бичарә инсанлар, бир сәјди-мәзлум вә гафил дејил-ләрми ки, анадан олан күндән тәбиәт сәјјадинин чән-кинә дүшүр, бир дә дүнјаны тәрк етмәклә ондан хи-лас олурлар?! Тәбиәтин инсанлары дүнјаја кәтирмәк-дә мәгсәди, онлара әзаб вермәк дејилми? Инсанын дүшмәни гүввәтли вә мәрд оларса, елә горхулу олмаз, нә гәдәр ки, бу дүшмән һијләкәр ола. Инсан дүнјаја кәлир, тәбиәтин хаин дәјәләри әлиндә гәрәзкарана мәг-сәдлә нәвазиш олунур, бәсләнилир, бунунла мәхлуғ миннәтвар едир ки, сизә һәјәт вердим. Амма нечә ил-лик һәјәтын һәр дәгигәси бир сирри-мајеји-әзаб де-јилми? Нәлә инсан бир гәдәр мәтанәтли оларса, онун үчүн гурулан торларын бир гәдәриндән өзүнү хилас едә биләр. Амма, вај о шәхсин һалына ки, ачиз ола! Һәр дәгигәдә, һәр гәдәмдә онун гаршысында бир фәла-кәт учуруму ачылачаг. Амма тәбиәт әввәлиһчиләрини дә асудә олмамасына чарә тапмыш... Чәмп мәхлуғат чәм олуб тәбиәтин торуну бирдәфәлик гырмаға гәд ет-сәләр, јенә дә онларын гаршысында бир аһәнин сәдд, бир вәһши вә мүдһиш дүшмән галыр ки, ону һеч бир гүввәт, һеч бир мәдәнијјәт силаһы илә рәф етмәјә га-дир олмазлар; нечә бөјүк бир гүввәт олурса, онун гар-шысында пајыз јарпағы кими титрәр, нә гәдәр инсан хошбәхт олурса, онун горхусундан асудә олмаз; о да... өлүмдүр!.. Бир дәгигә өз сәјдинә фүрсәт вә азадәлик вермәз; һара кетсә, кәлкә кими ону тәғиб едәр. Һәр санијәдә, һәр нәфәсдә инсан ону көзләјир. Бу интизар исә өлүмүн өзүндән даһа мүдһиш дејилми?! Инсанла-рын бу гәдәр ширин сәјдыглары вә мәһәббәтлә ады-

ны јад етдикләри һәјата бирчә кәлмә илә «эзаб» ады версәјдиләр, даһа да көзәл олмаздымы?!

Кичик дахмада үч нәфәр фәлакәтзәдә хәјаләт ичиндә һуша кедиб бир-биринә сарылмышды. Јаваш-јаваш сүбһ ачылырды. Аслан тез галхыб, «ушаглар ојанмасын» дејә, бир тәк олан көһнә јорғанлары илә үстләрини бәрк өртдү, бајыра чыхды. Күчәдә белә тејздән һеч кәс јох иди. Аслан хәјалат ичиндә јол јери-јир, һара кедәчәјини өзү дә билмирди.

Будур, узагдан бир гаралты кәлир. Аслан јаваш-јаваш ора кедир ки, нә олдуғуну көрсүн. Бурада бир нәфәр һачы тичарәтдән кәлиб вагондан дүшмүш, сәһәр еркән фәјтонла кәлиркән фәјтонун чархы јолда сыныб, һачы пијада галмышды, ики бөјүк чамаданы әлиһә көтүрүб кедирди. Аслан утандығындан јавашча һачыја бахараг кәмал-әдәблә деди:

— Һачы әми, сәнин үчүн ағырдыр, вер бирини мән апарым, сәнә көмәк едим.

Доғрудан да, һачы елә көзләри илә бир адам ахтарырды ки, чамаданлары он: апартдырсын. Амма о вахт күчәдә һеч кәс јох иди. Һачы диггәтлә Асланын мәнзун вә сарымтыл үзүнә бахыб чамаданын бирини она верди. Јолла кәлдикчә һачы диггәтлә Аслана бахырды. Асланын гызармыш кәзләриндә олан мәнзун-луг вә зәбунлуг әламәти һачыны да гәмкин едирди. Ахырда һачы ондан:

— Оғлум, сән кимин оғлусан? Һаралысан? Нә үчүн белә мәнзунсан? — дејә суал етди.

Аслан утана-утана өз маңәраларыны она сөјләди. Һачынын исә она үрәји јаныб деди:

— Кәл мән сәни нөкәр сахлајым.

Аслан мәннунијәтлә разы олуб, һачыдан хаһиш еләди ки, пулсуз да хидмәт еломәјә һазырдыр. Анчаг

белә олсун ки, ики нәфәр јетим гардаш вә бачысынын доланмасына да һачы етина етсин.

Һачы һәјәтдә олан кичик дахманы Аслана верди ки, орада о өз гардаш вә бачысыны сакин еләсин. Һачы һәмишә дә хөрәкдән артыг галанлары вә бәзи бу төвр шејләрлә онлары сахлајырды. Аслан исә чанидидән һачыја хидмәт едирди. Јемәкләриндән әләвә ајда беш манат да Аслана верирди ки, өзү үчүн кизләтсин. Аслан кечә-күндүз сәј едир, чалышырды, һачы исә буну көрүб онларла даһа да көзәл мүамилә едирди. Фәрһад вә Зүлејха балача Асланын зәһмәти сајәсиндә доланырды.

Бу вахтдан он ил кечди. Асланын мөвачиби бир гәдәр артымшыды. Фәрһадисә исә һачы мәктәбә гојмушду; ики ил галмышды ки, кимназијаны гуртарыб института кирсин, охујуб мүнәндис олсун. Аслан исә әзиз вә бу гәдәр зәһмәтлә сахладығы гардашынын дөрд вә ја беш илдән сонра мүнәндис олуб кәләчәјини хәјалына кәтирәндә шадлығындан ағлајырды вә һәмишә дуа едирди ки, илаһи, һәр бәла ки, она кәләчәк мәнә кәлсин, чүнки о, аһамын әманәтидир...

Зүлејха бөјүдүкчә көзәлләширди; јанагларында олан гызарты, сәһәр вахты күн чыхмамыш шәргдә көј үзүнү бүрүјән зәриф гызартыдан даһа көзәл, даһа хош иди. Һәлә гызылкүл јарпаглары кими тәрәвәгли вә ондан даһа гырмызы олан, ганы ахар дәрәчәсинә гәдәр зәриф олан додаглары инсаны бадеји-мәһәббәт кими биһүш едирди.

Һачы Саләһ гызы бөјлә чамал саһиби көрүб, оғлу Әскәрә тәклиф етди ки, Зүлејханы алсын. О исә Зүлејханын сәрви-гамәттинә, булуд кими бүрүнән гара сачларына чоһдан вурулмушду. Зүлејханын ири, гара көзләри кимин үзүнә күлсәјди, ону әфсеунламазды?

Амма Эскэрин Асландан чох ачыгы кэлриди; о, чалышган олдуғуна көрө атасынын она олан мөһөббөтинэ һәсәд едирди. Нәр төврлө олурса чалышырды ки, ону евдән рәдд етсин. Лакин атасы онун сөзүнә бахмырды. Зүлејханын да мөһөббәти гојмурду ки, Аслана бир сөз десин. Аслан нә гэдәр сә'ј еләјирди ки, Эскэрин һүсни-рәғбәтинин газансын, мүмкүн олмурду. Начы Саләһ чох чалышды ки, оғлуну охутсун, анчаг Эскәр шарлатанлыгдан әл чәкиб охумады. Нәһәјәт, һачы, Зүлејханы алмағы она тәклиф етди. Эскәр мәмнуний-јәтлә разы олду. Начы бу иши Аслана сөјләднкдә, Асланын бачысынын дәвләтли евиндә бәлкә хошбәхт олачағыны зәнн едиб, бачысына хәбәр верди. Амма Зүлејха, Эскэрин әзиз гардашы илә олан пис рәфтарыны көрүб, Эскэри севмирди. Лакин гардашынын хаһишинә әмәл етмәјә мәчбур олду; зира, көрүрдү ки, гардашынын һәр бир иши һачынын әлиндәдир. «Бәлкә бу, гардашымын да доланачағына тәфавүт еләди»,—дәјә хаһ-нахаһ разы олду.

Бир аз кечмәди ки, Зүлејха кәлин кедиб Эскэрин арвады олду. Начынын Аслана олан мөһөббәти даһа да артды. Амма Эскэрин Аслана олан әләгәси кеткәдә писләширди. Ола билсин она көрә ки, горхурду бәлкә атасы Асланы да онунла өз малына шәрик еләди.

Чох кечмәди, һачы вәфат етди. Эскәр ики күндән сонра Асланы евиндән чыхартды. Аслан исә начар өз гардашыны көгүрүб, бир балача ев тутуб, орада сакин олду. Зүлејха әринә нә гэдәр јалвардыса да Аслана көмәк етсин, Эскәр дејиниб она ачыгланырды. Зүлејха бир тәрәфдән әринин рәфтарыны, дикәр тәрәфдән гардашынын эләләтини көрүб күн-күндән сыныхырды. Асланын инди бир гэдәр пулу вар иди, лакин

Фәрһад охудуғу үчүн она хәрчләјирди. Бир гэдәр бу пулла алыш-верिश етди. Амма кет-кәдә пулу азалырды: о гэдәр ки, Фәрһад ондан пул алырды, о кәрәк дәвләтли олајды ки, буна давам кәтирәјди. Анчаг Аслан дејирди: «Чанымы да истәсә, онун јолунда гојарам. Охујур, гој охусун, гуртарсын, сонра о мәнә көмәк едәр».

Амма Фәрһад даһа әввәлки кими дәрсинә сә'ј едиб һәвәслә охумурду. Мәктәбин ахырынчы синфиндә иди ки, јолдашлары бир-нки дәфә ону күчлә булвар, баға вә бә'зи јарамаз јерләрә апардылар. Фәрһады бир нечә гызла таныш етдиләр. Әввәлләри Фәрһад чох фикир вермәјиб гызлары башындан рәдд еләмәк истәјирди. Амма сонрадан јаваш-јаваш үрәјиндә елә бир һиссә ојанды ки, даһа өзүнү сахлаја билмәјиб о һиссә табе олмаға мәчбур олду. Шәһвәт һисси Фәрһадын үрәјиндә бир дәрәчәјә чатды ки, тамам дәрс, мәктәб нәзәриндән гејб олду.

Әввәлләри Фәрһад гардашынын чәкдији зәһмәтләри, онун үчүн чалышмасыны көрүб, үрәјиндә дејирди: «Мүһәндис олан кими гардашымын башынын алтына бир гу балыш гојуб, неч бир ишә ону әл вурмаға гој-мајачағам. Мән газаначағам, о јејәчәк. Бәлкә бу төврлә онун хәчәләтиндән чыхам». Гардашынын күзәрән үчүн чәтинлик чәкдијини көрүб утанарды. Амма инди тамамилә дәјишмишиди. Гардашынын етдији јахшылығы унутмушду. Фикриндә булвар гызларындан башга бир шеј јох иди. Мәктәбә кәлир, бир төврлә бир саат отурусса, аз гала бағры чатлајырды. Тез дуруб өзүнү булвар салыр, каһ о гызын, каһ бу гызын далынча дүшүрдү. Күндә дә кәлиб Аслана дејирди ки, мәнә филан китаб лазымдыр... бир беш манат вер, филан шеј үчүн дә он манат лазымдыр....

Аслан да һәр күн өз фәһләлијиндә олвб. Фәрһа-

дын ишиндэн хэбэри жох иди. Анчаг дэрс пулу, китаб пулу верирди. Бир вахт Аслан көрдү ки, бир гэлник пулу галмајыб. Лакин о, гардашынын башгалары жанында хэчалэт чэкмэснини истэмйрди. Инди о, даш ишиндэ ишлэјир, кечэлэри исэ евэ кэлиб өзүнэ вэ гардашына хэрэк назырлајырды. Фэрһадын исэ үрэји елэ бэркмишди ки, күндэ гардашынын газандығыны, «мэнэ филан шеј лазымдыр»,—дејэ алыб хэрчлэјирди. Өмрүндэ бир дэгнигэ раһатлыг көрмэјэн Аслан Фэрһада күлдэн ағыр сөз демйрди. Ону көрөндэ, үрэјиндэ олан дэрдлэрэ бахмајыб, јаландан да олса күлүмсэјирди ки, гој Фэрһадын үрэји шад олсун. Бу зэхмэт-кеш инсан һэмншэ чалышыр, амма Фэрһад онун эмэјини пуч едйрди. Шэһвэт һисси Фэрһады тамамилэ чашдырмышды.

Бир кечэ Фэрһад бир башгасы илэ бир гызын да-лынча дүшүб таныш олмаг истэдилэр. Гыз онлара деди ки: «Алтмыш маната бир үзүк вар, һансыныз ону мэним үчүн алсаныз, онунла таныш оларам». Фэрһад тез евэ кэлди. Бу вахты Аслан өзү вэ гардашы үчүн хэрэк биширди. Өз фэгирилини дүшүнүб чэкдији зэхмэтлэрдэн инлэјирди. Амма Фэрһадын мүһэндис олачагы јадына дүшөндэ, санки көзлэринэ ишыг кэлирди: «Бары о мэним кими һамбал олмаз, бир парча чэрэк саһиби олар».

Асланын бир фэхри вардыса, о да Фэрһадды. Һара кетсэ, кими көрсэ, Фэрһады тэрифлэјирди: Амма Фэрһадын јарамаз һэрэкэтлэрэ гошулмасы һеч јуху-суна да кирмэзди. О һеч күман едэ билмэзди ки, Фэрһад онун бу гэдэр зэхмэтини көрүб, белэ пис ишлэрини јанындан да кечсин.

Фэрһад евэ чатанда үз-көзүнү туршудуб, бир тэрфлэ отурду. Аслан Фэрһады пэришан көрүб нэ ол-

дуғуну сорушду. Фэрһад билйрди ки, Аслан онун һалыны мүтэгэјир көрүб тез сорушачаг. Она көрө өзү бир сөз демэјэ һачэт көрмүрдү.

Фэрһад Асланын суалына чаваб вермэди. Аслан дүбарэ сорушду:

— Гардашым, нэ олуб? Һалын нијэ пэришандыр? Фэрһад јаландан үз-көзүнү даһа да јығыб деди:

— Мэнэ бир мүһэндис дэсткаһи лазымдыр ки, гй-мэти алтмыш манатдыр, һоркаһ бу кечэ ондан алыб апармасам, мэни мэктэбэ гојмајачаглар. Инди бу саат да мэктэбдэн кэлирэм.

Асланын үрэји инлэди. Бу саат һеч бир гэпијэ дэ күманы жох иди. Күндэ бир маната ишлэјэн адамын алтмыш манат пулу тапылармы? Онсуз да бу гэдэр хэрч-мэхарич... Һэлэ 15 күн олмаз ки, Фэрһад кэлиб јаландан демишди ки: «Мэни сабаһ палтарсыз мэктэбэ гојмајачаглар, тэзэ ганун чыхыб ки, көрөк палтарларын һамысы бир төвр олсун. Учүз палтар да элли манатдыр». Аслан о вахт ахырынчы гэпијинэ гэдэр гојуб палтар алмышды, инди исэ бир гэпији дэ жох иди. Бир јандан да Фэрһадын фэлакотини тэсэввүр едиб дүшүнүрдү: «Нечэ илдир зэхмэт чэкирик... мэн дэ, о да... һеч рэвамыдыр, инди ону говсунлар... бүтүн зэх-мэтимиз пуча чыхсын?..».

Аслан һэрчи фикйр етдисэ, һеч бир јерэ күманы кэлмэјиб, начар гардашынын башыны гучаглајыб деди:

— Фэрһад, гардашым, өзүн көрүрсэн ки, инди мэним бир гэпијим дэ жохдур. Нэ гэдэр дэ борчлујуг. Олмаз ки, јалварыб беш-алты күн мөһлэт аласан, көрөк бэлкэ аллаһ бир јердэн јол ачды, дүзэлтдик. Истэјирсэн мэни дэ апар, кедим, јыхылым мүэллимлэрини ајағына, бэлкэ мөһлэт вердилэр.

Фэрһад өзү билирди ки, гардашынын неч бир шеји жохдур, амма үрәји о гэдәр бәркимишди ки:

— Олмаз, — деди, — мән чох јалварыб ағладым, баш тутмады.

Аслан чох фикирләшди. О кимдән пул ала биләрди? Белә бир адам жох иди. Ахырда күманына бирчә бачысынын әри кәлди. Билирди ки, онун да ондан ачығы кәлир. Амма чарәсизликдән дуруб:

— Сән дајан, мән көрүм нә чарә едәрәм, — дејә јаваш-јаваш пәришан-һал гапыдан чыхыб, горха-горха бачысынын јанына кетди.

Бичарә Зүлејха даһа әввәлки Зүлејха дејилди; дәр-дәмдән саралыб солмушду.

Аслан јавашча Зүлејхаја әһвалаты билдирди ки, Фэрһад алтмыш манат пул вермәзсә, ону мәктәбдән говачаглар.

Зүлејха әринин јанына кетди, она јалварыб гардашына бир аз әл тутмасыны тәмәнна етди. Әскәр чығыраг:

— Јенә јапышдын јахама! — дејә Зүлејханы итәләјиб јыхды. — Доғрудан да, јолчу тајфасысыныз, бир адамы таныдынызмы, даһа әл чәкмәзиния.

Зүлејха кәлиб ағлаја-ағлаја әһвалаты Аслана сөјләди, о да наүмид евә гајытды. Јол илә кедә-кедә фикир едирди; бирдән јадына дүшдү ки, һачы Саләһ өләндә өз гызыл саатыны она бағышламышды. Тез ону апарыб гоншуларына 65 маната сатды, пулу кәтириб Фэрһада верди. Фэрһад исә фәрәһнак пулу апарыб үзүјү алды. һәмин Лиза ханымла таныш олду. Даһа ондан башга неч кәслә кәзмирди. Бу төврлә Фэрһад өлә-өлә мәктәби тамам етди. Аслан борч-хәрч дүзәлдиб, ону Кијевә института көндәрди.

Фэрһад орада да кечә-күндүз кәзирди. Белә инсан өз ишиндә бөјүк бир мәһарәт кәстәрә билмәз. Өлә-өлә тәләбә јолдашларынын далынча сүрүнүрдү. һәфтә сәккиз—мән доғуз кағыз јазыб Асландан пул истәјирди. О да мин зәһмәтлә јығдығы, өз боғазына гыјмадығы беш-алты шаһыны Фэрһада көндәјирди. Аслан күндүзләр ишләјир, кечәләр дә кешик чәкирди ки, бәлкә хәрчи өдәјә билсин.

Ил гуртарды. Фэрһад евә кәлди. Аслан гардашыны көрчөк, онун бојуну гучаглајыб, шадлығындан ағламаға башлады:

— Фэрһад, әзиз гардашым, нечәсэн? Дәрсләр нечә кечир?

Фэрһад о саат деди:

— Мән һамыдан јахшы охујурам, мәнним кимн бир нәфәр орада охујан жохдур.

Фэрһад јаландан өзүнү тәрифләдикчә, Аслан шадлығындан, фәрәһиндән аз галырды көјә учсун. Каһ күлүр, каһ көзләри јашарырды, каһ да гардашынын үзүндән өпүрдү, истәјирди лап ону јаласын. Бу кечә Фэрһад үчүн плов биширди. Аслан бир дәгингә ајрылығына дөзмәјән гардашыны бир ил иди ки, көрмүрдү.

Зүлејха да хәбәр тутду, әринә јалварыб рүсхәт ала-раг, гардашыкилә кетди. Зәнкин бир евдән кәлдији үчүн, Асланын фәгиранә, мискин вә мәнзун дахмасыны көрүб тез, Фэрһады дејил, әввәлчә Асланын бојуну гучаглајараг ағлады. Аслан да Зүлејханын солғун рәнкини көрүб ағлады. Вағһән, Әскәр Зүлејханы чох инчидирди. һәр бир сөз үчүн онун үстүнә чығырырды. Өзүнә бир рус гызы тапыб кечә-күндүз онунла олурду. Зүлејхаја чох да мәнәл гојмурду. Асланын ачығына бир илдә Зүлејханы бир дәфә дә гардашынын евинә гојмамышды. Лакин Зүлејха һамысына дөзүр, сәбр

едирди. Билирди ки, эриндэн чыхарса, гардашындан башга елэ бир адам жохдур ки, онун јанына кетсин. Гардашы да өзүнү анчаг сахлаја билирди. Һәрдэн Зүлөјханын үрәји аз галырды чатласын, лакин әлачсызлыгдан дөзүрдү, көзләјирди ки: «Гој Фәрһад гуртарыб кәлсин, әли бир јерә јетишсин, јәгин ки, мөни бу һалда гојмајачаг, мүһәндис бир адама мөни сахламаг ағыр олмаз». Инди исә өз гардашларыны зәһмәтә салмамаг үчүн һәр әзаба, һәр зүлмә дөзүрдү.

Онлар һәр үчү бир јердә шад чөрәк једиләр. Сабаһы Зүлөјха евләринә кетди.

Фәрһадын кетмәк вахты иди. Аслан бир гәдәр пул тәдарүк едиб она верди.

— Башына дөнүм, Фәрһад, көрүрсән биз нә һалдајыг. Дәрсләриндә сәј елэ, бачымызы да инчидирләр. Сән дә кәл бизим әлимиздән бир гәдәр тут. Көрүрсән мән ишләмәкдән нечә зәифләмишәм. Бачымызы да көрдүн, нечә рәнки саралыб солмушдур. О бичарәннин дә зәһмәти ағырды. Фәрһад, башына дөнүм, елэ елэ ки, бир аз тез гуртарасан. Бизим инди бир үмидимиз сәнә кәлир...

Фәрһадын үрәји бу сөзләрдән бир гәдәр јумшалды, өз-өзүнә сөз верди ки, һәр бир шеји атыб охујачаг. Амма Асландан ажрыландан сонра һамысы јаддан чыхды. Јенә Маријалар көзүнүн габағында дүзүлдү.

Аслан чалышды, вурушду, ишләди, зәһмәт чәкди, гејриләрә јалварды, өз палтарыны сатды, илан кими габыгдан чыхды, ахырда он дөрд илдән сонра мөгсәдинә јетди. Фәрһаддан кағыз кәлди ки, мүһәндислик дипломуну алмышдыр, мајын 12-дә кәлир.

Беш-алты күн Аслан шадлығындан јата билмәди. Хырда ушаг кими атылыб-дүшүрдү. Бачысынын үрәјини шад етмәк үчүн тез кағызы апарыб она верди.

Тәбин, о да Асландан аз севинмәди. Фәрһад кәлчәк дејә, Аслан кичик дахмасыны низама салды.

Фәрһад күндүз саат 10-да вағзала кәлчәкди. Аслан исә «вахт кечир», дејә обашдан кедиб вағзалы кәсдириб отурду. Вахта һәлә алты саата гәдәр галмышды, лакин Аслан каһ о јана, каһ бу јана кедир, тәләсирди, аз галырды ки, тәләсмәкдән бағры чатласын. Әлли дәфә ондан-бундан сорушду ки, гатарын кәлмәсинә аз галыб, ја жох. Она һәр дәгиги бир ил кими кәлирди. Ахырда гатар гара див кими ләһләјәрәк кәлди. Аслан шадлығындан вә тәләсдијиндән истәјирди ки, гатарын габағыны әли илә сахласын.

Фәрһад әлиндә шапка вагондан дүшдү, Аслан јү-јүрүб:

— Чан, гардашым! Көзләримиз ајдын олсун! — дејә Фәрһадын бојнуна сарылды.

Асланын палтары көһнә олдуғу үчүн Фәрһад ону тез кер итәләјиб, јанында олан вә јолда онунла кәлән гызлара деди:

— Бу бизим нөкәримиздир. — Аслана бир аз бурада она јахын дурмамағы тапшырды. Аслан гардашынын мүһәндис олдуғу үчүн шејини әлиндә апармасыны лајиг билмәди. Доғрудан да тез, нөкәр кими чамаданы Фәрһадын әлиндән алыб јола дүзәлди. Фајтон чағырыб миндиләр, евә кетдиләр.

Аслан даһа шадлығындан билмирди нә етсин. Бу күн Аслан үчүн бөјүк бир бајрам иди. Нечә илдән бәри чәкдији зәһмәт бир бу күн үчүн иди. Зүлөјха да кәлди. Онларын һәр үчү ахшама кими бир јердә галдылар. Әскәр дә Фәрһадын јанына кәлди. Гоншулардан да кәлән олду. Һамысы Аслана көзәјдынлығы верди. Фәрһад өз кағызыны көстәрди: 1916-чы илдә мајын 8-дә һәмнин шәһадәтнамә Фәрһада верилмиш ки,

о, Кијев сәнаје институтунда охујуб мүһәндислик дип-
лому алмышдыр.

Фәрһад қағызы охујанда, Аслан шадлығындан бил-
мирди нә етсин. Һамысы севинирди. Бу она көрә иди
ки, мүсәлманлардан охујан чох аз-аз тапылырды. Ас-
ланкил кими бир күлфәтдән мүһәндис чыхмасы һамы-
ны тәәччүбләндирирди. Фәрһад мүһәндисди, дејә гон-
шулар Аслана да һөрмәт етмәјә башладылар. Ас-
лан буну көрүб даһа да фәрәһләнирди. Әфсус ки, Ас-
лан далда ону нәләр көзләдијини билмирди.

Бир аздан сонра Фәрһад мүһәндис вәзифәсиндә
гуллуға кирди. Ајда һәләлик 200 манат мөвачиб алыр-
ды. Бунун 100 манатыны Аслана верир, јүз манатыны
да өзү хәрчләјирди. Амма булвар, клуб вә бу кими јер-
ләр үчүн 100 манат да азлыг едирди.

Аслан, пәрванә шам башына доланан кими, Фәрһад-
дын дөврәсинә фырланыб она хидмәт едирди. Бир не-
чә ај Аслан бу минвал илә доланды. Инди онун өзүнүн
дә бир гәдәр пулу вар иди, чүнки даһа Фәрһад үчүн
хәрчләмирди, әләвә олараг һәлә Фәрһад да она бир
гәдәр пул верир. Бүтүн өмрүндә Асланын кечирдији
бәхтијар күнләр бу бир нечә ај олду. Бу арада гоншу-
лары Аслана мәсләһәт көрдү ки, јахында олан Күлзар
адлы бир гызы алсын. Аслан, шүбһәсиз ки, бу ишә
мәмнунијәтлә разы иди. Лакин, хаһиш етди ки, Фәр-
һад ондан кичиксә дә, јенә она мәсләһәт еләсинләр.
Бу сөзү гоншуда олан арвад Фәрһада сөјләди. Фәрһад
чох шадлыгла разылыг верди. Һәмиң арвад Күлзарын
анасынын јанына елчи кедиб разылығыны билди вә
нки нәфәр кишини атасынын јанына көндәриб, ахи-
рүләмр Күлзары Аслан үчүн алдылар.

Бир нечә вахтдан сонра тој едиб Күлзары кәлин
кәтирдиләр.

Тој кечәси иди. Онсуз да көзәл вә севимли олан
Күлзар бу кечә даһа башга бир ләтафәт әхз етмишди.
Онсуз да һәмишә күл јарпағлары кими гырмызы вә
зәриф олан јанағлары, бу кечә, кәлинлик бәзәјиндән
сонра даһа да көзәл бир рәнк алмышды. Күлзарын
бәдирләнмиш ај кими көзәл үзүнү булуд кими пәрдәлә-
јән гара сачларына бу кечә даһа диггәтлә шанә чәки-
либ низам верилмишди вә диггәти-там илә вурулмуш
чәтри Күлзарын алнына төкүлүб инсаны әсир едәчәк
дәрәчәјә гәдәр ләтафәтли иди. Аслан да бу кечә тәзә
палтар кејмишди.

Кечә кечди. Сабаһ олду. Аслан үч күн бајыра чых-
мады. Инди о өзүнү бәхтијарлығын сон пилләсиндә
көрүрдү вә севинчдән үзүнү аллаһ тәалаја тутуб де-
јирди:

— Пәрвәрдикара, шүкүр олсун сәнин дәркаһи-мәр-
һәмәтинә ки, илләрчә ики гардаш чәкдијимиз әзаб-
дан, мәшәггәтдән сонра ахырда бизә хошбәхтлик га-
пыларыны ачдын.

Асланын даһа бир гәми јох иди. Бир фикри варды-
са, о да гардашыны евләндирмәкди. Лакин Фәрһад һә-
мишә ејш-ишрәтдә олдуғу үчүн, һәр јердә өзүнә бир
һәмдәм тапдығы үчүн өзүнү һәлә эәнчирләмәк истәмә-
јиб, Асланын сөзләрини рәдд едирди.

Инди Фәрһад үч јүз манат алырдыса да, Аслана
әввәлкиндән артыг вермәјиб, ики јүз манатыны һәваву
һәвәсә хәрчләјирди. Һәлә о јүз манатын да далынча
үрәји галырды, амма кечмишләри јадына салыб дин-
мирди. Һәрдән үрәјинә кәлирди ки: «Нә вахта гәдәр
мән өз пулумдан Аслана хүмс верәчәјәм?».

Бәли, сиз дә кәрәк рәјимлә шәрик олараг е'тираф
едәсиниз ки, һәр үрәк Асланын мәрһәмәт, гејрәт вә сә-
хавәтлә долу олан үрәји кими бүләнд-пәрваз ола бил-

мэз вэ һэр гардаш да мүтлэг Аслан ола билмэз ки, гардашын һаҗатыны тэмий етмэк үчүн өз ахырынчы палтарыны да сатсын. Амма јенэ нэ гэдэр даш үрэкли гардаш олса, Фэрһад ола билмэз ки, Аслан кими гардашына мүһэггэр бир мәблэгн верэндэ үрөјинэ белэ чиркин хәјаллар кәтирсин. Билирәм, инди сизин үрөјинизэ кәлир ки, бу саҗаг гардашымыз олсајды, чанымызы ондан әсиркәмәјиб, гул кими габағында ишләјиб, гиблэ јеринэ она сөчдә әдәрдик. Амма јенэ, мәнчә, бу да сәһвдир. Фэрһад үмуми ганундан бир о гэдэр дә узаг дејил. Мәкәр бизим һамымызын да олмаса, чохумузон евиндә гејри адлар алтында ејнилә бир Аслан јохмудур?! Бәли, тәбиәт һәмишә Аслан кими јүксәк руһлу, пак вә саф үрәкли мүһаһидләр јетирир. Амма биз онун мүрур илә еләдикләри фәдакарлығы анчаг өлән вахт дүшүнәр вә бир аздан сонра ону ундарыг, зәннимизчә, Фэрһад кәләчәкдә алчаг тәб'лијини зүһурә вермәсәјди, үмуми ганундан чох да узаглашмазды вә тамам күчүмлэ өз гәһрәманымы мүдафиә едиб мазәмәт олунмасына јол вермәзди. Амма әфсус ки, Фэрһад алчаг тәб'лијиндә бир гэдәр үмумијгәдән ирәлидәди.

Бәли, Асланкилин еви Күлзарын чамали-диларазы илә мүзәјјән едилмишди. Күлзар азадә бир гуш кими, күн-күндән көзәлләширди. Инди Аслан да ишләјирди, Фэрһад да. Онлар һеч бир шејдән чәтинлик чәкирди. Она көрә Күлзар да гејдсиз, фикирсиз јашајыр, һәмишә јени, көзәл палтарлар кејирди. Күлзарын сәрв кими уча боју, шух јерини, аһу кими сүзкүн бахшы һәр баханы мәфтун едирди.

Тәбнидир ки, Аслан арвадыны Фэрһаддан кизләгмәзди, зира ону өзү билирди. Фэрһад да Күлзара һеч фикир вермәзди. Һәрдән нәзәри Күлзарын наз илә сү-

зүлән ири, гара көзләринә саташанда, үрөји јериндән ојнајыб тез нәзәрини башга јана дөндәрәрди. Фэрһад көзәл вә чаван бир оғлан олса да, Күлзар она ајры бир нәзәрлә бахмырды. Нә сәбәбә дә бахсын ки, мүсәлманларда алчаг тәб'лик ола билмәз ки, өз гардашынын арвадына бачы нәзәриндән башга гејри бир көзлә бахсын.

Јаваш-јаваш јәј кәлди. Мәхлуғ бағларә көчдү. Фэрһадкил дә баға көчдүләр. Күлзар өз гуллуғчусу илә бағда, Аслан илә Фэрһад шәһәрдә өз ишләриндә олурдулар. Арабир һәрәси бир нечә күнлүјә баға кедиб, јенә дә гајдырды.

Јајын орта ајы иди. Фэрһад истидән дајана билмәјиб баға кетди. Аслан шәһәрдә галды. Көзәл јәј кечәси иди. Һава сакитди. Ај чыхыб бүтүн аләми мүзәјјән бир зија илә мүнәввәр етмишди. Бағда олан мејнәләр өз јарпағлары илә јумшаг гумун үстүнү өртмүшдү. Тәбиәт олдуғча көзәл бир мәнзәрә алмышды. Күлзар ипәк бир көјнәк кејмиш, дөшүнү ачмыш вә кечәнин ләтафәтиндән мәфтун олараг, бағын ичиндә зәриф јарпағлар арасында бир гуш мисалы һәзин бир һалда кәзиширди. Узун, шәвә сачлары кәлниләрә мәхсус шух чијинләрини гара булуд кими бүрүмүш вә әсән хәфиф күүләндән арабир ләпәләнирди. Һава көзәл олдуғундан Күлзарын јанағлары даһа да хошрәнк олуб дуру-ал бир рәнк алмышды. Зәриф ләбләри, бир лалә кими јанырды. Фэрһад да кечәнин көзәллијиндән һәзз ала-раг бир мејнәнин алтында, јумшаг гумун үстүндә узанмышды. Күлзар бағын ичиндә кәзишиб Фэрһадын јанына чатды. Бурадан даһа кечмәјиб Фэрһадын јанында отурду вә гуллуғчуја деди ки, бағын ичинә опла-ра чај кәтирсин. О саат гуллуғчу чај кәтирди.

Ајдынлыг, сакит јәј кечәси, јумшаг гумун үстү зә-

риф, жашыл жарпаглара бүрүнмүш, һәр јандан үзүм салхымлары салланмыш, бир тәрәфдә дә чај, белә фөвгәл'адә ләтиф бир мәнзәрә! Күлзар илә Фәрһад сөһбәт едирдиләр. Күлзарын тәбии олараг наз илә кәсмә-кәсмә данышмасы вә данышдыгча көзәлләрә мәхсус олан бир төврлә көзләрини сүзүб өзүнү әзмәси, Фәрһады, сә'јинә бахмајараг аз галырды биһуш етсин. Һәрдән Фәрһадын көзү Күлзарын лалә кими гызармыш јанагларына саташанда онун үрәјиндә бир һисс ојанырды, амма јенә Аслан јадына дүшүб көзүнү гејри бир тәрәфә дөндәрирди. Онун үрәјиндә ики һисс бир-бирилә мүбаризә едирди: көзәллик вә ләтафәт арасында Күлзара гаршы јаранмыш мәнһәббәт, бир дә, гардашлыг вәзифәси.

Бир дәфә чај ичдиләр. Дүбарә чај кәлдн. Фәрһад артыг, демәк олар ки, биһуш бир һалда иди. Күлзар да өзүнү белә һисс едирди. Хәлвәт, сәссиз бағ ичи. Јарпаглар арасы. Ајдынлыг кечә. Шух вә һәвәсли бир гыз, јанында көзәл бир оғлан. Күлзар һәрдән ири көзләрини Фәрһадын чаванлыг шәһди илә ләбаләб олан көзәл үзүнә дикиб бахырды. Бир тәрәфдән әринин фикри, диқәр тәрәфдән Фәрһадын үрәјини билмәдији үчүн, онун горхусу, о бири тәрәфдән дә шухлуғ вә һәвәс. Онлар бир гәдәр бу һалда сөһбәт еләдиләр. Әтрафда сәс јохду. Анчаг арабир илбизләр бир-биринә сәс вериб фит чалырды. Хәфиф бир күләк арабир дилавиз рајиһәсилә инсанын үрәјини охшајырды. Будур, мей вуруб Күлзарын сачларыны титрәдәрәк, Фәрһадын үзүнә сәпди. Фәрһад јумшаг кәлин сачларынын үзүнә тохундуғундан билмәррә мәст олуб, сачларын әтриндән мөвчудижәти јадындан чыхды. Күлзар, тез вәһши аһулар кими, башынын һәрәкәти илә

сачларыны чијинләринә атды. Фәрһад көзләрини галдырыб Күлзарын гырмызы јанагларына диқди. Күлзарын јанаглары елә бил ки, јанырды, зәриф додагларында бир мүзәјјән тәбәссүм, ири көзләриндә бир нишанеји-ешг вә һәвәс көрүнүрдү. Фәрһад өзүнү сахлаја билмәјиб, үрәкдән бир аһ чәкди. Күлзар:

— Ох, Фәрһад, — деди, — белә көзәл бир мәнзәрә-ја тамаша едән инсан да аһ чәкәрми?

— Бәли, доғрудан да, сизин исбатн-вүчудунузла даһа да көзәлләшән тәбиәт мүтләг мәни аһ чәкмәјә мәчбур етди.

— Мәним олмағымла тәбиәт әсла көзәлләшмир, хәта едирсиниз. Мән зәнн едирәм ки, мәнсиз тәбиәт даһа көзәл олар, — дејә Күлзар наз илә күлүмәди.

— Јох, тәбиәт нә гәдәр көзәлсә дә, лакин сиз ондан даһа көзәлсиниз.

Күлзар көзләрини сүзүб деди:

— Сиз аллаһ, Фәрһад, мәнә күлмәјин. Мән нә гәдәр көзәл олсам да, сиздән көзәл ола билмәрәм ки, бир бахышла көзләриниз инсаны мәфтун едир.

Фәрһад Күлзарын фикрини анлајыб деди:

— Ох, мән чох шад олуб өзүмү хошбәхт һесаб едирәм. Әкәр сиз мәнә мәфтун олсајдыныз... — Фәрһад пешман олмуш кими диқсинди, — јә'ни ону демәк истајирәм ки, мәнә һеч кәс мәфтун олмаз.

Күлзар ешг вә һәвәсин һәсрәтиндән өзүнү тамамилә итириб, бир әлини Фәрһадын дизи үстә вә бир әлини о бири тәрәфә узадыб јерә узанды:

— Ах, бу күн о гәдәр кәзмишәм ки, лап јорулмушам.

Күлзар әлини Фәрһадын дизи үстә гојанда санки, Фәрһадын бәдәнинә електрик гүввәси кечди, Фәрһад тез Күлзарын голун галдырыб үзүнә тәрәф апардыда,

Күлзар ишвә илә галхыб көзләрини сүздү, Фәрһадын үзүнә бахды. Онун көзләриндә бир тәбәссүм парлады. Фәрһад Күлзарын әлини биһтијар додагларына апарды. Күлзар әсла мүманиәт етмәди. Назла күләрәк:

— Ох, Фәрһад, динч дајан, — дејә башыны Фәрһадын чијнинә гојду.

Фәрһад һуша кәлмиш кими, тез әлини чәкди. Амма Күлзарын башыны өз чијниндә вә јумшаг јанагларыны үзүнә јапышмыш көрәндә даһа дајана билмәди. Күлзарын тәбәссүмләрлә ојнајан көзләринә бир дә бахыб һәр ики голуну онун бојнуна салараг, ганы ахацаг гәдәр зәриф олан додагларыны өз додагларына сыхды. Күлзар исә, һәвәс вә ешгдән биһуш бир һалда өзүнү Фәрһадын агушуна атды...

Хәјанәт! Икитәрәfli бир хәјанәт! Бәли, бу кәрдишин мәл'унанә һәрәкәти! Зәннимчә, Фәрһад кими һәрис вә мә'лун бир инсандан белә бир хәјанәтин баш вермәсини көзләмәк имкан харичиндә дејилди. Биз Фәрһады чоһдан таныјырыг вә онун белә бир хәјанәтини көрәндә бизә тәәччүб кәлмир. Амма, Аслан, о зәһмәткеш вә мәрһәмәтли инсан, о инсан сурәтиндә көјдән енмиш мәләк, Фәрһадын хәбислијини билмәдији үчүн вә она башга бир нәзәрлә бахдыгы үчүн мин нәфәр дә анд ичсәјди, белә бир ишә инанардымы? Әсла! Аслан елмли дејилди, амма инсанијјәтин там мә'насилә ахырынчы илләсинә јетишмишди вә һамыны өзү кими зәни едирди. Һәтта Фәрһад охумуш олдуғу үчүн ону өзүндән даһа мәрһәмәтли, инсанијјәтпәрвәр вә сафдил әдд едирди. Одур ки, Фәрһадын белә бир хәјанәт едәчәјини ағлына да кәтирмирди.

Мә'лумдур ки, Фәрһад гардашындан елмли вә биллики иди. Аслан мәрһәмәтли вә әхлагы дүзкүн бир

шәхс иди. Һәмишә тәчрүбә олунса көрүнәр ки, инсан, ола биләр ки, зијалы олсун, мәдәни олсун вә бунула белә позғун бир әхлага малик олсун. Инсан, ола биләр ки, агил олсун, әглән вә фәһмән мүкәммәл олсун, лакни әхлагы позғун олсун. Дәрин бир ағла малик олан, елм вә биллик саһиби олан бир шәхсә демәк олмаз ки, һөкмән бу шәхс әхлагән вә вичданән дүзкүндүр. Ола биләр ки, инсан агил вә билликли олсун, амма өз әгл вә билијини пислик тәрәфинә чевирсин. Азмы агил вар, оғурлуға вә хәјанәтә иршиб өз ити ағлыны өзү үчүн бир аләт едиб ондан сун-истиһадә едир?! Әкәрән дә беләдир. Бүтүн агил вә алим инсанларын чоһусу өзү нәшр етдији гануна өзү риәјәт етмир, халга көстәрдији јолла өзү кетмир, бүрүзә чыхардыгы вә халга төвсијә етдији бир мәсләкә өзү бојун әјмир. Ону демәк истәјирәм ки, инсан ола биләр ағыллы, елмли, билликли олсун, амма инсан олмасын. Әкси дә ола биләр: елмсиз, билликсиз вә чоһ да дәрин бир ағыла малик олмајан бир шәхс Аслан кими олсун. Бир кәлмә, алим олмаг асандыр, инсан олмаг чәтин! Охујуб Фәрһад кими вичдансыз бир мүһәндис олмаг асандыр, амма Аслан кими инсан олмаг чәтиндир.

Бир нечә күндән сонра Асланкил шәһәрә көчдүләр. Артыг Күлзар Асланы көрмәк истәмирди. Бүтүн фикри, зикри Фәрһадда иди. Фәрһад да бир төврлә Асланы евдән рәдд етмәк истәјирди ки, Күлзар илә вахт кечирмәјә даһа кениш бир фүрсәт тапсын. Бу аралыг бичарә Зүләјха да Әскәрин зүлмүнә дөзә билмәјиб өз гардашынын евинә кәлди. Ону демәк кәрәк ки, Әскәр Зүләјханы әсла дөјмәздән, сөјмәздән, амма елә мүамилә едәрди ки, бу, дөјмәкдән дә, сөјмәкдән дә бәд-тәр иди. Чоһ олурду ки, һәфтәләрлә евә кәлмирди. Бир дөфә оншулуғунда олан ики нәфәр арвад (ки, Зүләј-

ха онлары өзүндөн чох истәјирди) Зүлејхакилә гонаг кәтмишди. Зүлејха чох шад олуб онлары мейманнә-вазлыгла гәбул етди. Нечә олдуса, ханымын балача оғлу Әскәрин стол үстүндә олан кағызына тохунду. Бундан өтрү Әскәрин әсәби мәчазлыгы чүшә кәлиб, дәрһал ханымлары евдән говду. Бу, Зүлејха үчүн өлүмдән бетәр дејилдими?! Бундан сәрфи-нәээр, Әскәр башга бир јердә пул удузар, лакин ачығыны Зүлејхадан аларды. Одур ки, Зүлејха чәкдији чүшөггәләр-дән чана кәлиб өз гардашларынын евинә пәнаһ кәтирди. Аслан Зүлејханы чох шадлыгла гаршылајыб, үзүндән өпәрәк деди:

— Горхма, бачым, билирәм чохдан әзаб ичиндәсән, амма инди шүкүр олсун аллаһа ки, бизим дә ишләримиз чох јахшыдыр. Мән ајда јүз маната кими газанырам. Фәрһад да үч јүз манат алыр, мәкәр биз өлмүшүк ки, сән әзаб вә мәшөггәт чәкәсән! Ејби јохдур, һәмишә гардашларынын евиндә бөјүксән. Анам өләндә сәни мәнә тапшырыб, мән дә разы ола билмәрәм ки, сәнә бир кәлмә ағыр сөз дејилсин.

Доғрудан да, Аслан бачысына бир күл гәдәр дә ағырлыг дүшмәсинә разы дејилди. Амма Фәрһад да бу-ну истәјирдимми? Јох. Мә'лумдур ки, Зүлејха евдә ола-нда Фәрһад Күлзара јавуг дүшә билмәјәчәкди. Одур ки, Зүлејханын евдә олмасына разы ола билмәзди.

Зүлејха ики күн гардашларынын евиндә галандан сонра Фәрһад мүтләг керн гајытмағыны тәләб етди вә Зүлејханын мәлул-мәлул бахан ала көзләриндән баһар булуду кими јаш төкүлмәсинә бахмајараг, мәчбу-рән Әскәрин евинә көндәрди. Бу ишә Аслан нә гәдәр үрәкдән мүәззәб олдуса да, бир шеј едә билмәди, зи-ра о, Фәрһады да чох истәјирди. Һәтта о гәдәр истә-јирди ки, әкәр бир шәхс Фәрһадын адына онун чаны-

ны истәсәјди, јәгинән ки, Аслан әсиркәмәзди. Бу мәнәббәтлә Аслан Фәрһадын хәјанәтини хәјалына бе-лә кәтирә биләрдимми?

Ахшам вахты Фәрһад илә Күлзар хәлвәт евдә оту-руб бир-биринә өз мәнәббәтләрини тәшриһ едирдиләр. Һәр ики хәбис, өз хаинанә вә чиркин мәнәббәтләрини јек-дикәринә сөјләјирди; бу хаинанә мәнәббәтдин ән дәрин бир јериндә, бир заманда ки, Күлзарын назик бели Фәрһадын голлары арасында вә додаглары Фәр-һадын додагларына сыхылмыш иди, Аслан гапыны ачыб ичәри кирди. Санки бүтүн ев Асланын башына фырланды. көзләри гаралды, бүтүн ә'засы ләрзәјә дү-шүб титрәмәјә башлады.

— Фәрһад, — деди, — илләрлә чәкдијим зәһмәтләр унудулдуса, бары гардашлыг вәзифәси... Ох, Фәрһад, мәнә хәјанәт...

Бу иш Асланын зәиф әсәбләрини елә титрәтди ки, биһуш олуб јерә јыхылды. Фәрһад бир дә Асланын үзүнә баха билмәјәчәјиндән кејиниб евдән кетди. Күл-зар артыг өз чаны үчүн горхурду; зира мүсәлманлар һәмишә белә бир хәјанәти вә тәһгираты ган илә јүјур-лар. Күлзар өз евләринә кетмәјә дә горхурду, чүнки атасы вә гардашы бу ишдән һали олсајдылар, ону өл-дүрәрдиләр. О, һара кедәчәјини, нә едәчәјини фи-кирләширди. Бу һалда Аслан һушә кәлди вә Күлзара тәрәф кәлдикдә Күлзар чанынын һөвлүндән стәкәнда олан карбола қислотасыны гапыб Асланын үзүнә ат-ды. Бу әчза гуллуғчу нахош оlanda алынмышды вә тәбиб төвсијә етмишди, мәбада бу әчза үзүнүзә вә кө-зүнүзә дәјсин, бу, инсанын әтини јандыраг, көзүнә тө-күлсә, кор едәр. Күлзар өз чанынын һөвлүндән белә мүдһиш бир әчзаны көтүрүб, өмрүндә бир дәгигә ра-һатлыг билмәјән Асланын көзләринә атды.

Өввэл Асланын көзлэри чызылдады. Аслан буна бахмажараг һөвлнак Күлзарын далынча јериди. Күлзар евө кириб гапыны бағлады. Аслан бир гэдэр чалышдыгдан сонра даһа дурмаг мүмкүн олмадығыны һисс етди; көзләриндән елә бир санчы галхды ки, дәрәчәсини көстәрмәк габил дејил, санки бир күрә од онун көзләринин ичинә төкүлүб јанырды. Аслан көзлэри јумулу чалышырды ки, тез өзүнү һәкимә јетирсин. Амма каһ бу дивара, каһ о дивара тохунурду. Ахырда гуллугчу онун әлиндән тутуб бајыра чыхарды вә Асланын хаһининә көрә бир фајтон чағырыб ону миндирди. Аслан һәкимә кедиб мәғшуш бир һалда јалварды ки, она көмәк етсин. Һәким тез Асланын көзләрини јуду, дәрман төкдү. Аслан бир јандан өмрүнү јолунда сәрф етдији бир шәхсин хәјанәти тәһсиндән, бир јандан да көзләринин санчысындан зарзар ағлајырды.

Фәрһад һәммин күн өзүнә узаг бир јердә ев тутуб, аһәстәчә бир арвад көндәриб Күлзары гуртармаг үчүн өз јанына апаратдырды. Һеч кәс билмәди ки, Күлзар һара кетди. Атасы вә гардашы ону нә гэдәр ахтардыларса, тапа билмәдиләр.

Зүлејха гардашына үз верән бәдбәхтлији ешидиб тез өзүнү гардашына јетирди; гардашыны көзлэри бағлы хәстәхана либасында көрөндә аз галды ки, бағры чатласын. Өзүнү гардашынын үстүнә атыб:

— Аһ, гардаш, ахыр гәза сәни нә бәләләра салды!.. Чан, әзиз гардашым!— дејә ағламаға башлады.

Аслан бачысынын сәсини ешитчәк галхыб көзләрини ачмаг истәди, амма мүмкүн олмады. Көзлэри јумулу, әлини доландырыб голларыны бачысынын бојнуна салды:

— Аһ, бачы, көрүрсәнми мәнә нәләр едирләр!...— дејә ағламагдан ахыб бачысынын гучағына јыхылды.

Алты ај Аслан хәстәханалар күнчүндә чүрүјүб, олан-олмаз пулларыны һәкимләрә верди. Амма көзлэри бир дә күнәшин зәррин шүаларыны көрә билмәди: көзлэри әт кәтириб көз пәрдәләринин габағыны өртдү. Һәкимләр нә гэдәр чалышдыларса, һеч бир һөвлә Асланын көзләрини һәммин әтләрдән хилас едиб сағалда билмәдиләр. Инди Асланын үрәјиндә һеч бир шеј јох иди, анчаг кечә-күндүз аллаһа јалварыб, бары бир көзүнә зәиф дә олса ишыг кәлмәсини тәмәнна едирди. Амма, әфсус!.. Заман доланыр, лакин Асланын көзләринә ишыг кәлмирди. Ахырда Аслан бир тәрәфдән тамам пулларыны гуртардыгдан, диқәр тәрәфдән дә, көзләринин сағалмаасындан наүмид олуб Һәкимләрдән әл чәкәрәк, өз свинә гајытды. Көз јох, бир јердән кәлир јох, бу гэдәр дәрд, гүссә, фикир-хәјалат, евдә тәк бир һәмдәм јох... Инди Аслан аллаһдан анчаг өлүм истәјирди.

Зүлејха тез-тез кәлиб Аслана баш чәкирди. О да дәрддән лап сыныхмышды, көзлэри чухура дүшмүш, јанаклары саралмышды.

Әскәр, Асланын бу фәлакәтини ешидиб, нә гэдәр ону көрмәк истәмирдисә дә, инди она рәһми кәлирди, Зүлејханын һәр вахт Аслана баш чәкиб она мүавинәт етмәсинә мане олмајырды. Зүлејха гардашынын тәк евдә галыб даһа да гүссә етдијини вә күндән-күнә зәифләдијини көрүб, хәлвәт евдә бағры чатламасын дејә, Әскәрә јалварды ки, Асланын евләринә кәлмәсинә разы олсун.

— Әскәр, әзиним, ола биләр ки, мәни севмәјәсән, амма нечә олса мән сәнин өврәтинәм, бары оғлуму-зун хатирини үчүн бу бир кәлмә сөзүмү гәбул елә: гој

Аслан кәлиб евимиздә галсын. Әскәр, башына дөнүм...

Әскәр хәһ-нахәһ Зүләјхәја ихтијар верди. О күндән Зүләјхә өз гардашыны кәтириб јанында сакин еләди. Анчаг Аслан даһа әввалки адам дејилди. Кечәләри о, ағыр јухулар көрүрдү, Бичарә, һөвләк ајаға галыхы бағырыр, ганлы јашлар арасындан дејирди: «Ох, хаин гардаш, мәнә хәјанәт, мәнә зүлм... Мән өмрүмү сәнин јолунда сәрф етдим, буму ахырынчы мұкафат?!».

Зүләјханын балача оғлу Камиллә о, бир төвр күнүнү кечирирди. Амма Әскәр даима дејинир, бир иш олчаг ғышгырыр, бағырыр, һеч шеј үстә Зүләјханы сөјүр, инчидирди. Аслан бунлары ешидирди, бачысынын бу гәдәр әзаб чәкдијини көрәндә руһу инчијирди. Лакин нә етмәли иди?! Пуллар гуртарыб, көз јох, доланачаг јох, мәчбурән сәбр етмәли иди. Бичарә зәңфләмишди, ғырышыг үзүнү түк басмышды, кәдәрәвәр бир көркәм алмышды. Камил данма Асланын јанында отурур, Аслан онун үчүн нағыл данышыб күлдүрүрдү. Камил исә Асланы үрәкдән севирди. Бир дәфә Әскәр чај ичәндә Аслан көзү јумулу кәлиб бирдән чаја тохунду. Чај Әскәрин үстүнә дағылды. Әскәр бундан тәнкә кәләрәк, о саат јериндән дуруб Асланын үзүнә бир силлә вурду. Аслан бир сөз демәјиб ағламаға башлады вә әлини көјә галдырыб деди:

— Пәрвәрдикара мән нә бәд әмәлдә олмушдум ки, мәни бу гәдәр зүлмә дүчар еләдин?..

Әскәр буну көрүб:

— Евимдә галдыгын бәс дејил, һәлә бир мәни гарғыјырсаң да,—дејиб Асландан евдән кетмәсини тәләб етди. Зүләјхә нә гәдәр јалвардыса, мүмкүн олмады. Әскәр Зүләјханын да јалвармасындан тәнкә кәлиб, ондан да еви тәрк етмәји тәләб етди. Зүләјхә кор-

пешман гардашынын әлиндән тутуб, бачы-гардаш ағлаја-ағлаја өз көһнә евләринә кәлдиләр.

Аслан күн-күндән зәңфләјирди. Зүләјхә да һәр күн ағлајыр, Фәрһады гарғыјырды ки, нә үчүн онлары бу гәдәр бәлаја салды. Һәрдән Зүләјхә Камили күчәдә көрүр, бағына басыб ағлајырды. Залым Әскәр ананы өз баласындан ајырдығы бәс дејил, Камили анасынын јанына кетмәјә дә гојмурду.

Аслан бүтүн олан-олмазыны хәрчләмишди. Зүләјхә һәрдән ев шејләриндән сатыб хәрчләјирди. Фәрһад исә өзүнү Күлзарла бир хәлвәтә чәкиб раһат јашајырды. Фәрһад арабир күчәдә көрүнүрдүсә дә, амма Күлзарын һарада олдуғуну һеч кәс билмирди. Фәрһад гуллуғдан чыханда даһа бир јана әјләнмәјир, тез евә гајыдырды. Күлзар исә горхудан әсла бајыра чыхмырды. Бир дәфә гары арвад Күлзарын анасыкилә кәлиб сөһбәт арасында бирдән чашыб деди:

— Дүнән Күлзар ханымкилдә идим, Фәрһад да...—

Бирдән ишин кизлин олдуғуну дүшүнүб сәсини кәсди. Күлзарын гардашы буну ешичтәк тез гарыдан тәләб етди ки, Күлзарын јерини десин. Гары әввәл демәк истәмәди. Амма Әһмәд өлүм тәһдидилә она дедиртдирди. Бу нечә вахтда Әһмәд бачысынын белә намуссузлуғундан нараһат олуб данм интигам гәсдилә ону ахтарырды. Бачысынын хәјанәтиндән зәләләтә дүшмүш Аслана тез-тез баш чәкнрди вә она аз да олса шеј алыб апарырды. Күлзарын сорағын алчаг Әһмәд чох шадланды, бу кечә нә сајаг олса үстләринә атылан бәднамлығы бачысынын ганы илә јумаға гәрар верди.

Гары буну көрүб тез Күлзаркилә кәлди, әһвалаты Күлзара сөјләди. Күлзар да тез Фәрһада деди. Кечә Фәрһад әһвалаты хәфијјә полисинә хәбәр верди. Он-

лар да бир дәстә кәлиб пусгуда дајандылар. Кечәдән бир гәдәр кечмиш Әһмәд әлиндә бычаг Күлзаркилин евинә кәлди. Јавашча өзүнү һазырлајыб гапыны дөјдү. Бу һалда хәфијјәчиләрдән бири гапыны ачды. Әһмәд ичәри кирчәк дөрд тәрәфлән ону бүрүдүләр. Әһвалаты баша дүшән Әһмәд тез керн дөндү. Бајырда онунла үз-үзә кәлән хәфијјәчини көрүб, гачмаға јол олмадығы үчүн, әлиндәки бычағы онун үрәјинә санчды. Полис нәфәри јыхылды. О бириләр тез јүјүрүб Әһмәди тутдулар. Бу анда онун үзү бир јердә дуран Күлзар илә Фәрһадә саташды, һирсиндән башы һәрләнди.

— Бинамус бачы, намуссуз гардаш, һеч тәләсмәјин, нә гәдәр мән һәјатда варам ләкәдар едилмиш намусумун интигамыны сиздән алачағам. Әкәр интигам алмамыш өләрсәм, гој хәлајиг десин ки, намусу ләкәләнмиш бир бинамус дунјадан кетди.

Әһмәди бирбаш һәбсханаја апардылар. Инди Күлзар илә Фәрһад һеч кәсдән горхмурду. Бир Әһмәд иди, о да һәбсханаја дүшдү. Һөкүмәт адамыны өлдүрдүјү үчүн нечә ил һәбсханада јатачағды. Амма онлары вичдан һәмишә нараһат едирди. Бир шадлыг вахтында Аслан јадларына дүшүр, һәр икисинни рәнки саралыб сусталырды.

Камил он ики јашында иди — мөктәбә кедирди.

Аслан илә Зүләјха мин үсрәт илә доланырдылар. Камил кизлиндән онларын јанына кәлирди. Аслан начар галыб еви сатды. Гејри шејләриндән дә чох галмамышды. Јаваш-јаваш һәр шеј гуртарырды. Зүләјха доланмағын мүмкүн олмадығыны көрүб бир евдә гуллуҗу дајанды. Һәр ахшам гардашынын јанына кәлирди.

Әскәр дә өзүнә бир арвад алмышды. Арвад Камили инчитдијиндән Камил гүссә едирди, һәр күн хәлвәти

анасынын јанына кәлирди. Атасындан алдығы хәрҗлији кизлин анасына верирди, һәрдән дә анасынын ағладығыны көрүб дејирди.

— Ағлама, ана, мөктәби гуртаран кими сәни һәр дәррдән хилас едәчәјәм, һәлә инди мән дә атамын әли-нә бахырам.

Аслан лап тагәтдән дүшмүшдү. Даһа тәрпәнә билмирди. Зүләјха мин эзабла ону сахлајырды. Бир күн о да нахошлады.

Онлар күнләрлә евдә ач галдылар. Аслан о јанбу јаны ахтарыб тапдығы төр-төкүнтүдән бачысына верирди, өзү јемирди; һәтта начар галыб утана-утана диләнмәјә мөчбур олду. Бир дәфә ахшам вахты Фәрһад јол илә кедәндә диләнчијә пул вермәк истәдикдә бирдән һөвлнак керн ағылды, бу сифәтдән дөнмүш зәиф диләнчини таныды, — о, өмрүнү гардаш јолунда сәрф едән Аслан иди. Тез бир бешлик зериб, әтрафа бахараг гачыб кетди.

О кечә Фәрһад хәјалатдан јата билмәди. Зүләјха һәлә нахош иди. Гоншу арвад онлар үчүн бир чөрәк кәтирди. Аслан она тәшәккүр едәндә, арвад аһ чәкиб деди:

— Аллаһ белә гардаша лә'нәт еләсин ки, сәни бу бәлаја салды, ел арасында рүсвај еләди. Инди сәнин һалындан һеч хәбәр дә гутмур. Һәлә үч күн бундан габаг бир оғлу да олуб.

Аслан буну ешитчәк тез ајаға галхды, ләкин зәифликдән өзүнү сахлаја билмәјиб јыхылды, бир дә галхды:

— Аһ, хани гардаш, — деди, — аһ, чан аням! Мән әһдимә вәфа етдим, оғлуну сахладым... Даһа таб кәтирә билмирәм...

Гоншу арвад кетди.

Зүлөйжа Асланын халыны пис көрүб, тез јериндән дурду:

— Гардаш, — деди, — һеч фикир еләмә. Аллаһ өзү онлара чәза верәр.

Аслан деди:

— Јох, бачы, даһа бәсдир. Мән бу гәдәр әзабла дунјада галдым, сәнә дә әзаб вердим. Инди мән ке-дирәм... анамын јанына... Сәндән чох разыјам. Анама дејәрәм ки, бир Зүлөйжа сәнин сөзләринә әмәл етди. Мәни һалал ет, бачым, — дејә јерә јыхылыб өлдү.

Зүлөйжа өзү нахош, билмирди ки, нә етсин. Билмәр-рә өзүнү итирмишди. Анасы јадикар гојдуғу өртүјү чыхарыб Асланын үзүнә сәрди. Пул јох иди ки, ону дәфи еләтдирсин. Гоншулар јығылдылар. Зүлөйжа би-ихтијар ајаға галхыб Фәрһадкилин евинә кетди ки, хәјанәтин нәтичәсини она билдирсин. Ичәри кирчәк, Күлзар илләрдән бәри көрмәдији вә көрмәк истәмәди-ји Зүлөйханы көрүб бурада бир иш вар ки, бу бизә кәлиб, дејә тез онун бајыра чыхмасыны тәләб етди. Зүлөйжа бу ишдән даһа да гејзә кәлиб:

— Гардашымын евидир, кәлмишәм, сәнә нә вар, — дедиклә, Күлзар гуллугчуја һим еләди ки, Зүлөйханы бајыра чыхартсын. Гуллугчу Зүлөйханы итәләјиб ба-јыра чыхартды. Зүлөйжа гапыја сөјкәжиб ағламаға башлады.

— Аһ, нә сәбәбә әзиз гардашымын интигамыны хаин бир гардашдан алмајым, — дејә јахында олан аптек магазиннә кедиб, бир аз зәһәр истәди. Аптекчи Зүлөйханын халыны көрүб: «өзүнү өлдүрмәк истәјир» дејә вермәди. Зүлөйжа јалвармаға башлады. Ахырда аптекчинини она јазығы кәлиб, үстүндә зәһәр ады ја-зылмыш бир шүшәјә бир гәдәр күлаб төкүб она вер-ди. Зүлөйжа јаваш-јаваш Күлзаркилә кәлиб хәрәк ота-

ғына кирди вә шам етмәк үчүн һазырланмыш гаבלара бир гәдәр зәһәр төкмәк истәдикдә, Фәрһад гапыны ачыб ичәри кирди. Шүшәни онун әлиндән алыб үс-түндә зәһәр адыны көрчәк чығырыб деди:

— Мәними зәһәрләмәк истәјирсән?! .

— Сәни зәһәрләмәк истәјирәм! Сәни!

Фәрһад Зүлөйханын боғазындан јапышыб стол үс-түнә јыхды вә бир вахт бурахды ки, Зүлөйжа өлмүш-дү. Фәрһад бачысынын таппылты илә јерә дәјдијини көрүб өзүнү итирди вә титрәмәјә башлады. Бачысына рәһми кәлди, тез јүјүрүб ону гучаглады вә титрәк әл-ләри илә ону тәрпәтди, өлдүјүнү биллиб галхды, далы-далы отагдан чыхды. Сабаһысы гәзетләрдә јазылды ки, мәшһур мүһәндис Фәрһадын бачысы Зүлөйжа зәһәр ичиб өзүнү өлдүрмүшдүр.

Камил буну ешитчәк тез мәһәлли һадисәјә кәлди. Шүшәнин үстүндә аптекин адыны охујуб тез аптекин-нин јанына кетди ки:

— Нә һагла анама зәһәр сатмышсыныз?

Аптекчи мәлум етди ки:

— Мәним она јазығым кәлдији үчүн зәһәр әвәзи-нә, күлаб вермишәм.

Камил буну ешитчәк һәким көтүрүб ора кет-ди. Һәким, Зүлөйханын чәназәсинә бахыб деди ки:

— Бу, зәһәрлә өлмәјиб, буну боғублар. Һәлә боға-зында да бәзи нишанлар галыбдыр.

Зүлөйханын боғазындакы нишанын Фәрһадын мү-рәккәбиндән олдугуну сүбут етдиләр. Камил бу мә-луматы вә орада иштирак едән шәхсләрнин адыны ја-зыб сандығында кизләтди.

Ики бәдбәхти, ики бәдбәхт бачы-гардашы бир күн-дә мөзара тапшырдылар.

Фэрһад бир гэдэр пул хэрчлэјерэк өзүнү гуртар-
ды.

Лакин инсанлар мэхкэмэсиндэн өзүнү пул илэ хи-
лас едэн Фэрһад, вичдан вэ һоја мэхкэмэсиндэн дә
өзүнү хилас едэ билэрдими? Гејһат!..

Һоја вэ вичдан Фэрһады ичиндэн бир вэһши кимн
чејһојир, ити чэнкэлли бир пэлэнк кими ону дидирди.
Фэрһад һара кедирсэ, бу һал ону тэ'гиб едирди. Нэ гэд-
дэр шад вэ фэрһ-эфза бир јердэ олса, Фэрһад бир
дэгибгэ асудэ гала билмирди. Шадлығын эн дэрин бир
јериндэ, залым эллэри илэ Зүлејһанын зэриф боғазын-
дан јапышдыгы көзүнүн габагына кэлирди. Фэрһад
дэрһал һөвлнак кери чэкилир, чырпынмаға башлајыр-
ды, адамлар онун башына јығылырды. Фэрһад бир аз-
дан сонра јенэ ајылырды. Бу бир дэфэ олмады. Ча-
маат Фэрһадын дәли олдуғуну зэнн етди. Доғрудан да,
Фэрһад данма эзаб ичиндэ иди; о, сифэтдэн дә дөн-
мүшдү; һәмишэ тутгун, мүтэфэқкир вэ гэмли иди; һеч
үзү ачылмырды. Тутдуғу ишлэр хөјалындан кечэндэ
өз-өзүнэ дејирди: «Аһ, бу гэдэр дә вэһшилик олармы
ки, мэн етдим! Бу нэ вичдансызлыгы! Һөјатыны јо-
лумда сэрф едэн эзиз гардашымы күнэшин зијасындан
мэһрум едиб, саиллијэ гэдэр ендирдим. Јадымдадыр
о кечэ... Бүтүн алэми гаранлыг, һүзн, кэдэр бүрүмүш-
дү, мэн јолла кедирдим, көрдүм ики көздэн кор олан
гардашым эллэрини ачыб јалварыр: «Дин гардашла-
рым, мэнэ көмөк един, аллаһ сизи мэним кимн зэлил
слэмэсин!». Аһ, өз бачымы мэн залым, мэн вэһши өз
элимлә боғуб өлдүрдүм... Эчэба, гијамэтдэ анама нэ
чаваб верэчэјэм?..»

Фэрһад тамамилэ өзүнү итирди. Бир күн гөб-
ристана кетди. Јан-јана газылмыш ики гөбрин ара-
сында отуруб ағлады: «Аһ, бағышлајын мэни, мэн си-

зэ зүлм етдим... Бағышлајын бир күнаһкары ки, дизи
үстэ чөкүб сиздэн үэр истэјир!..» Фөгэт мэгбэрэлэрдэн
һеч бир чаваб олмадыгы үчүн кор-пешман евэ гајыт-
ды. Гуллуға кедирдисэ дә, көрдүјү ишлэр нэзэриндэн
кечиркэн дуруб о тэрэф-бу тэрэфэ чырпынырды. Каһ
да јалварыб зарылдајырды. Фэрһадын артыг ишэ ја-
рамадыгыны көрүб гуллуғдан ихрач етдилэр. О, тама-
милэ дәјишиб, үзүнү түк басмыш, башынын сачлары
ағармыш, көзләри чухура дүшмүшдү; санки бир гэдэр
бундан ирэли шад, мөс'уд вэ мәшһур бир мүһэндис
олан Фэрһад бу дејилмиш, бу анчаг бир чүнун имиш.

Һәмишэ шад бир һөјат сүрмөјэ адэт едэн Күлзар
буна давам едэ билмөјиб, Фэрһада:

— Мэн сэнин евиндэ бу гэдэр эзаб арасында гала
билмэрэм, ал, бу сэнин ушағын!—дејэ балача ушағы
Фэрһадын үстүнэ атыб кетмөк истэдикдэ, Фэрһад
диггэтлэ Күлзарын үзүнэ бахды, зира ону көрмөк ис-
тәмэдијиндэн чохдан онун үзүнэ бахмамышды; о саат-
да, бир кечэ бағда кечирдији хаинанэ дэгигөлэр јады-
на дүшүб, чөлд ајаға дурду:

— Аһ, хаин! Мэним бүтүн бу бэдбэхтлијимэ, бу
эзабыма сөбөб сэнсэн! Сэнин хөјанэтин бизим евини-
зи јыхды. Бу бөс дејилмиш кими, инди гејриснинн дә
евини јыхмаға кедирсэн. Ханн, көрмөјөчөксэнми эмэ-
линнн чэзасыны! Јох, сэнин нүфузун алтында бу гэдэр
чинајотэ мүртэкиб олдуғум үчүн, бу гэдэр эзаба дүчар
олдуғум үчүн еркэн солмуш хошбэхт аилэмизин инти-
гамыны сөндөн алачағам, хаинлијинин чэзасыны өз
элимлә верэчэјэм!— Фэрһад уну дејиб Күлзарын
боғазындан јапышды, боғуб башынын үстүнэ йхды:—
Көр, бу да чэза... эдалэт... мүкафат... интигам...—дејэ
мэчнунанэ аддымларла отагдан чыхды.

Фэрһады тутуб һөбсханаја апардылар.

Бир нечэ күндән сонра Камил, юрист везифәсиндә кәлиб, бүтүн анасы барәсиндә чәм етдији мәлуматы әдаләт мәһкәмәсинә верди, ишин тәәдән тәһгиг едил-мәсини тәләб етди.

Мүһакимә едилиркән Фәрһаддан сорушдулар:

— Сәнә иснад верирләр ки, Зүләҗханы да сән бо-губ өлдүрмүшән, нә илә өзүнү сафа чыхара биләр-сән?

Фәрһад әсә-әсә ајаға дуруб деди:

— Бәли, доғрудур, мән өлдүрмүшәм, мән бәдбәхт! Зүләҗханы да мән өлдүрмүшәм, гардашымын да көз-ләринин кор олмасына мән баис олмушам. О заманлар мәнним үрәјим даш кими иди. Сонра һәјатын ити пән-чәләри алтында әзилдим, дидилдим, өзүмүн бу һала дүшмәјимә сәбәб олдум. Мәндән савај бир хаин дә варды ки, мәнним бу һала дүшмәјимә, чоһу о сәбәб ол-мушду. Амма мән ондан өз интигамымы алдым. Инди дә хаиш едирәм ки, бачымла гардашымын интигамы-ны мәндән аласыңыз, — дејә Фәрһад тагәтдән дүшүб јерә јыхылды.

Бир аз кечәндән сонра әдаләт мәһкәмәсинин үзв-ләри чыхыб, мәшһур мүһәндис Фәрһадын ијирми ил каторга чәзасына мәһкум едилдијини билдирдиләр.

Фәрһад, Зүләҗа адыны ешидәндә, јенә һәмнин мүд-һиш дәгигәләр көзү өнүндә дурду. Дизи үстә дүшүб деди:

— Бачым, Зүләҗа, бағышла мәни... Кәлирәм гара үзлә сәнин јанына... Бағышла мәни... Оһ, Зүләҗа, кү-һаһкарам, бағышла... Еј мәндән интигам алан чаван, сәндән чоһ разыјам ки, мәнним тез һәлак олуб әзаблар-дан хилас олмағыма сәбәб олдун! Бары кәл бу јахшы-лығына көрә үзүндән өпүм!

Камил Фәрһадын ачы һалыны көрүб, имтина ет-мәјиб јанына кетди.

— Мән һәмнин гәтлә јетирдијин Зүләҗханын оғлу, Камиләм, — деди.

Буну ешитчәк Фәрһад кери чәкилди.

— Кет, мәнним әлләрим ганлыдыр, сәнин пак вә мү-гәддәс бәдәнинә дәјмәсин! Анчаг гијамәт күнү анан-дан өз күһаһкар гардашынын әфв едилмәсини хаиш едәрсән. Кет, әлләрини мәнним напак олан бәдәнимә вурма! Чәкил... — Фәрһад әсәрәк бирдән јерә јыхы-лыб, руһдан ајрылды.

Ахырынчы нәфәсдә Фәрһадын ағзындан анчаг бу сөзләр ешидилди:

— Бағышла, Аслан!.. Бағышла, бачым Зүләҗа!.. Кәлирәм... күһаһкарам... бағышла!

15/VII-1916.

КУЛЗАР

Бу кечә бүтүн кәнд севинирди. Гызлар, кәлинләр севинир, ушаглар, кәнчләр, ихтиярлар севинир, бүтүн кәннат белә, севинирди...

Ушагларын багыртысы, гызларын, кәлинләрдин чалгысы, ясты балабанларын ән кобуд үрәкләри охшан һәзин инилтиси бир-биринә гарышыб, үмуми бир аһәнк јаратмыш вә һәр кәс бу шән курултунун сонсуз севинчләринә далыб кетмишди.

Бәли, бу кечә һәр кәс севинир, һәм дә онун сәадәтинә севинирди.

Јалныз о, јалныз е, бунлары көрмүр, ешитмир, гәдһинларын бөјүк бир курулту гопартдыгы дарысгал вә јарымгаранлыг дахманын бир бучагына сыхылмыш, бүтүн бу севинчләрә дарылыр, бу шәнликләрдән сыхылыр вә ешитдији бүтүн бу күлүшләрдә, бу курултуларда мүдһиш бир фәлакәт бајушунун горхунч сәдасыны һисс едирди.

О, бу кечә кәлин кедирди.

Там алты ајдан бәри ајрылмаз бир јолдашы олан кәһнә габыгы гур'аны кичик дөшләринин арасына сыхыб: «Еј гур'ан, еј уча пәрвәрдикар, сән ки, һәр шеји билирсән, сән мәнә көмәк ол!» — дејә көз јашлары илә јыпранмыш јарпагларыны исладырды. Буну һәр

кәс көрүр, ләкин ону сон заманлар даима белә тутгун көрдүкләриндән бир о гәдәр дә марагланмырларды.

Һәтта гызлардан бир нечәси марагланмыш, сорушмуш вә чаваб алмајынча, кимиси бу заваллы гызчыгазын өз нишанлысыны севмәдијиндән, кимиси тәрсинә олараг, чох севдијиндән вә севинчтиндән ағладыгыны, кимиси дә «адәтдир», «гызлар кәлин кедүркән ағларлар»,—дејә јенидән өзләрини бу сусмаз курултуларын агушуна атырдылар. Ләкин кимсә бу өксүз јавручуғун руһуна кирә билмир, орадакы чәһәннәм кими чошан мүдһиш изтираблары, кичик вүчудуну сарсыдан, үрәјини, дујғуларыны, бир кәлмә, бүтүн варлыгыны чәјнәјән дөһшәт вә фәрјадлары көрә билмирди. Јалныз о өзү бунлары көрүр, һисс едир вә әски габыгы гур'аныны бағрына басараг: «Еј гур'ан, еј гур'ан саһиб, сәнә пәнаһ кәтирмишәм»,—дејә ичиннин ағлајыр, көз јашларыны төкүрдү...

Ох, о фәлакәтли кечә олмасайды!

Бу, он беш-он алты јашларында, орта бөјлу, гара көзлү, учгун јанагы, сарымтраг бәнизли бир гызчыгазды. Алты-једди ај бундан әввәл дејәр, күләр, чалар, ојнар шух бир афәт иди. Илк бахышда бир о гәдәр дә көзәл көрүнмүрдү. Ләкин бир гәдәр диггәтлә бахдыгда онда башга бир көзәллик көрмәк мүмкүндү... Бахышлары алтына дүшән һәр кәси илдирым кими санчан ири, гара көзләри, бу гара көзләр үстүндәки, инчә, узун гашлары, ганы ахачаг гәдәр ғырмызы чичәк јарпаглары гәдәр зәриф, инчә вә титрәк додаглары, һәтта ағзынын бөјүклүјү илә симасы арасындакы инчә бир тәнәсиб,—ону сејр едән һәр бир кәс дә анлашылмаз бир һәјәчан ојадырды.

Хүсусилә, әлиндә бир чомаг, дүңја малыны тәшкил едән ики кечисини дағдан ендирикән, дағыныг

сачлары, ојнаг вэ шух көркөми илэ елэ илаһи бир һеј' -эт тәшкит едирди ки, бу көзәллиҗ гаршы кимсә да-жанмаз. пәрәстиш етмәҗ билмәзди.

Бәли, бүтүн солгунлуғуна, бүтүн нөгсанларына бахмајараг, кәнддә һәр кәс онун көзәллијини е'тираф едирди.

Күлзары, јалныз кәндин кәнчләри дејил, һәтта их-тијар кишиләри, гадынлары да севирләрди.

Та ушаглыгдан јетим галмыш Күлзар өз кор анасы илэ, јохсул гардашы Асланын һиmajәсиндә јашајырды. Анасынын көзләринә, — кәнд гадынларынын дедијинә көрә — гара су енмиш иди. Она көрә Күлзар та ушаглыгдан евдә чалышмыш, зәһмәтә алышмышды.

Бир гәдәр бөјүјүнчә, јохсул евләринин бир о гәдәр дә бөјүк олмајан зәһмәти онун үчүн асанлашмышды. Артыг Күлзар даһа ағыр ишләр көрә билир, мал-гара сахлаја билир, халча-палаз тохуја билирди. Лакин јунлары олмадығындан Күлзар бә'зән гоншулары үчүн ичрәтлә чалышырды, амма бу да һәмишә олмуруду. Һәр нә олса да, Күлзар вахтларыны бош кечирмир, һәр кәсин бир иши олурса она көмәк едир, бири хам-на салдымы, һаман кедиб тәбрик едир, бачардығы гә-дәр тохујур вә јардым едирди. Башга бир гоча гады-ны суја кедән көрүпчә, һаман кедиб долчасыны алып, долдуруб кәтирирди. Бир евдә јас олдуму, ораја ке-дир, бачардығы гәдәр чалышыр вә о гәдәр сәимијјәт көстәрирди ки, һәр кәс ону һәмин евин адамы кими билирди.

Һәр кәсә еһтирам едәр, һәр кәси севәр, һәр кәси ана, бачы, ата, гардаш кими көрәрди.

Күлзарын намуслу вә исмәтли олдуғу хүсуси бир тәрздә дилләрдә долашырды.

Кәнддә бир гыз тапылмазды ки, адына сөзләр де-јилмәсин. Биринин ајағы долашдымы, һаман әтра-фында дастан ачылып: «Дағ-дивара дырмашыр», «Филанкәсә көз атды», «Кечә филанкәслә данышды» вә с.

Һәтта кәндин ән зәнкин гызлары вә јүзбашынын гызлары белә гадынларын бу деди-годусундан, гаш-көзүндән јаха гуртара билмәздиләр. Јалныз Күлзар бу деди-годулардан кәнар галыб, су кими пак вә тә-миз бир ад сахламышды.

Аталар гызларына дарыларкән, Күлзардан ибрәт алмаларыны тапшырыр вә гадынлар аллаһа јалварыб, өвлад диләркән, Күлзар кими пак вә намуслу бир гыз истәрләрди.

Бах, буна көрә дә бу кечә һәр кәс Күлзарын кәлин кетдијинә севинирди. Һамы да кәлмиш вә өз гызла-рынын тоју кими бу тојда иштирак едирләрди.

Лакин һәр кәсдән артыг Аслан севинирди.

Бу јохсул, кимсәјә тохунмаз, бир кәсә пислик ет-мәз, сөјсәләр дә данышмаз, һәр кәсә еһтирам едәр, — бир сөзлә «аллаһын» дилсиз-ағызсыз бир бәндәсин иди. Буну чох вахт Асланын горхаглығына чыхырлардыса да, бунунла бәрәбәр кәнддә кимсә она долашмаз, пис-лик етмәзди.

Дүнја малындан — бир узунгулағы, бир дә чәтин-ликлә јығдығы пуллардан Күлзар үчүн алдығы ики кечидән башга һеч бир шеји јох иди.

Узунгулағы илэ одун дашыјыр, көмүр һазырлајыр, бичинә кедир вә беләликлә өз бачысыны вә кор анасы-ны сахлајырды. Јашынын чохлуғуна бахмајараг һәлә евләнмәмишди. Затән јохсул олдуғундан, она гыз ве-рән дә јох иди. Лакин бачысыны артыг варлы бир ада-ма вердији вә о кедәндән сонра бир гәдәр хәрчи аза-

лачагы үчүн језнәсинин көмәји илә евләнә биләчәјини үмид едирди. Лакин һәр шејдән артыг ону севиндирән—Күлзарын тәмиз бир ад сахламасы иди. Һәр кәс Күлзары тәрифләркән, Аслан да бачысынын белә ады илә ловгаланырды. Һәр һалда бу кечә Аслан севинчиндән нә едәчәјини билмир, һәр тәрәфә чырпыныр: «Бујурун, аллаһ өмүр версин, оғлунуз үчүн олсун. ғызыңыз үчүн олсун, аллаһ атана рәһмәт еләсин!» вә с. сөзләрлә кәлән гонаглары гаршылајыр, она бу гәдәр һөрмәт едиб, севинчиндә иштирак едәнләри сеvir, һәтта кәнддәки ән мөһтәрәм шәхсләрин белә кәлдијини көрүнчә, севинчиндән көзләри јашарыр, һәтта бәзән онлары ајагларына дүшүб, өпмәк истәјирди.

Бу мөһәббәтләрин, бу ештирамларын, бу үмуми иштиракын һамысы Күлзара, һәр шејдән әввәл Күлзарын паклығына, мәсумлуғуна, намуслу вә исмәтли олмасына анд олдуғуну Аслан билир вә: «Бачымын ченизи јохса да, су кими дуру, пак бир ады вардыр»,—дејирди.

Заваллы Күлзар бунлары ешидир, бүтүн үрәји дидилр, бүтүн варлығы парчаланырды.

Ох, о фәлакәтли кечә олмасәјды!..

Нишанландығы күндән үч күн әввәл иди. Күлзар күнорта вахты евдән бир чәрәк көтүрүб, мешәдә одун ғыран гардашы үчүн апарды. Кери гајыдаркән, һава чох тутгун иди. Јаваш-јаваш јағыш нәмчиләјир, хырда дамчылар Күлзарын үзүнә, дөшләринә тохунурду. Күлзар јағыша тутулмасын дејә, тәләсирди. Лакин һава кетдикчә гаралыр, јағыш кетдикчә шиддәт едирди. Бүтүн әтрафы думан бүрүдүјүндән, Күлзар јағышдан көзләрини ачмајыб, тәләсик гачырды. Заваллы бу тәләсмә нәтичәси олараг, хәбәри олмадан, јолу да итирмишди. Јенидән јолу тапмаг үчүн чох узун

чалышмыш, амма һаванын бүсбүтүн гаралмасы бүтүн үмидләрини јох етмишди.

Күлзар нә едәчәјини билмирди, нә дә көзү көрүрдү. Гаранлыгда гурдлара, чаггаллара раст кәлмәсин дејә, горхудан бир ағачын дибинә сыхылды. Көј бүтүн дәшшәти илә курулдајыр, илдырымлар одлу охлар кими саға-сола гачышыр, јағыш, ведрәдән төкән кими төкүлүрдү. Бүтүн кайнат бир илдырым ојнағына, бир од дәнзинә дөнмүшдү.

Күлзар горхурду. Бу аралыг јахындан: «Алабаш, Алабаш!»—дејә чағыран бир сәс ешидилди. Күлзар бу инсан сәсиндән бир гәдәр чүрәтләнди вә: «Мешәдәки, кимсән?» — дејә чағырды. Чох кечмәдән гаршысында ағ күркә бүрүнмүш бир киши көрдү.

— Кимсән?

— Әми, азышам.

— Кәл, кәл. Бурада дурмаг горхулудур, илдырым һүндүр ағачлары аурар. Кәл! — дејә јола дүшдү.

Күлзар ону тәғиб едирди. Бир көһүлә (мағараја) тәсадүф етдиләр. Мәчһул киши ичәри кирди. Күлзар да, һеч бир шеј дүшүнмәдән ичәри кирди. Беш дәгигәдән сонра көһүл, мәчһул кишинин топладығы чөрчөплә јандырдығы очагдан ишыгланмышды. Түстү Күлзарын көзләрини ачыдыр, амма белә түстүјә алышган олдуғундан фәргинә вармыр, көһүлүн бир бучағына сыхылыб отурурду.

Артыг бајырда көз-көзү көрмүрдү. Көһүлдә мәчһул киши очағын јанындакы бир даш үзәриндә отуруб, палтарларыны гурудурду. Һеч бириси динмирди. Бу аралыг Күлзар сәрт, бир гәдәр дә боғуг бир сәс ешитди:

— Кимләрдәнсән, кәлли?

Бу сәс өзү езлүјүндә Күлзары диксиндирди. Лакин јенә фәргинә вармајыб:

— Јетим Асланын бачысыјам, — дејэ кишинин үзү нэ бахды.

Киши одлу бахышларыны онун үзүнэ санчыб бачырды.

— Эрдэмисэн?

Күлзар сусуб бир сөз демэди. Ејни заманда ону мачһул бир горху бүрүдү. Бу бахышлар алтында һэјатында илк дэфэ олараг өзүнүн көзэл бир гыз олдуғуну хатырлады вэ бурада јад киши илэ олдуғуну дүшүнүнчэ, горхудан титрэди вэ өмрүндэ илк дэфэ олараг өзүнү кишилэрдэн кизлэтмэк, өртүнмэк үчүн этрафына бахынды. Јајлыгыны мешэдэ итирмишди. Бир шеј тапмајынча, дағыныг сачлары илэ дөшлэрини өртдү. Амма заваллы бунунла даһа көзэл вэ даһа чазибэдар бир көркөм алдыгыны һеч дэ дүшүнмүрдү.

— Дур кэл, очаг башында палтарларыны гурут, јазыгсан, јердэ сојуг вурар, нахошларсан, — дејэ мачһул кишинин сэрт сәси јенэ чинкилдэди.

Күлзар гымылданмады. Кетдикчэ горху ону бүрүјүр, бүтүн варлығы әсирди. Бир аралыг Күлзар көһүлдән чыхыб гачмаг истәјирди. Лакин гачыласы бир јер јох иди. Артыг кечэ гара ганадларыны каинат үзэринэ сәрмиш, бүтүн варлыг бир мөзар гаранлыгына бүрүнүшдү.

Јенидән боғуг бир сәс ешидилди:

— Әрин кимдир?

Заваллы гызчығаз бир сөз демир, һэтта нәфәс чәкмәдән белә горхурду.

— Даһа о узагда отурдуғун нэ үчүндүр. Сәни јемәјөчәкләр ки... Ал, күркүмә бүрүн вэ палтарларыны гурут.

Күлзар артыг бүсбүтүн өзүнү итирмиш, кичичик үрәји бир курулту илэ дөјүнүрдү...

Кечэ кетдикчэ дәринләшир, сүкут кетдикчэ артыр, һәјат кетдикчэ сусурду. Бу аралыг мачһул киши бирдән јериндән галхды. Ағыр аддымларла Күлзара јанашы сәрт вэ дәмир кими ағыр әли илэ Күлзарын биләјини јахалады. Заваллы гызчығаз, бүтүн мүманһиәтлэринэ бахмајараг, бир санијэдән сонра очағын ғырағында отурмушду.

Һеч бириси данышмырды. Очаг кетдикчэ гаралыр, көһүл кетдикчэ бир гаранлыға далырды. Күлзар очағын бир тәрәфиндэ бучаға сыхылмышды. Мачһул киши о бири тәрәфдэ узанмышды.

Беләликлә чох кечди...

Күлзар, үзүнэ исти бир нәфәс тохундуғуну һисс едиб көзлэрини ачды; гаранлыг бир һејәт гаршысыны далдаламыш, ејни заманда ики гол дәмир һалга кими биләјини сармыш, сыхырды. Күлзар ғышгырыб, бүтүн шиддәтилә чырпынмаға башлады. Амма белини сармыш голлар сарсылмаз вэ күчлү иди. Күлзар чырпыныр, ејни заманда ушаг ағына кәлән сөзләри сөјләјиб јалварырды.

— Сәни анд верирәм аллаһа, сәни анд верирәм һәзрәт Аббаса, мәнэ тохунма! Мән јетимәм. Кимсәсизәм. Мәни өлдүрәрләр. Сәни анд верирәм о көзә көрүнмәјән аллаһа, мәнэ тохунма, мәнэ тохунма, мәнэ јазығын кәлсин, — дејэ бу сарсылмаз голлар арасындан өзүнү чыхармаға чалышырды.

Мачһул киши исә мырылданыр, мырылданырды...

Артыг Күлзарын хырдача әлләри јорулмуш, мачһул кишинин дәмир пәнчәсиндә сыхылыр, ајаглары исә кишинин дизләри алтына алынмыш, тәрпәнмәсинә белә имкан галмамышды... Заваллы гызчығаз өзүнүн күчсүзлүјүнү көрүб, бағырыр, јалварыр, ағлајыр, бүтүн имамлары, пејғәмбәрләри бир-бир сајыр, ејни за-

манда сөзлөрүннн тә'сиринн көзләмәдән, балыг кими чабалайыр, чырпынәрды. Лакин бундарын һамысы фәјдасыз иди. Јазыг артыг јорулмуш, голлары сусталмышды. Һәр һалда јарым саатдан чох чалышмышды. Нәһәјәт, заваллы бүсбүтүн јорулуб, өлү кими дүшдү.

О бүтүн ушаг гүввәти илә бачардығы гәдәр чалышды, чабалады, јалварды, јахарды, ағлады, бағырды, чағырды, илан кими габыгдан чыхды, амма чарә олмады. Ахырда јарым бајрым бир һалда дүшүб, истәр-истәмәз сүкута мәчбур олду...

Кечә өлкүн бир сүкута далмышды.

Бајрымда рузкар јетим бир ушаг фәрјады илә инләјиркән, Күлзар бир бучага сыхылмыш, сәбәбинн өзү дә билмәдән ағлајыр, ағлајыр, ағлајырды. Чүнки башга бир чарәси јох иди.

Артыг һава ишыгланмыш, көзәл бир пајыз сәһәри ачылмышды. Мешәннн бүтүн јарпаглары јағышдан јунмуш, күнәшин шүаларындан парылдајырды. Бу көзәлликләр арасында Күлзар, әтрафына белә бахмадан, өлкүн, солғун бир һалда евә гајыдырды.

Үч күн сонра: «Кетмирәм»,—дејә ағладығына бамајараг ону нишанладылар. Бу күндән е'тибарән артыг Күлзарын бүтүн кечмиш шухлуғу, тәрәвәти итмиш, евдән бир јана чыхмыр, кечмишдә гардаш кими көрдүјү кишиләрдән инди артыг јашыныр, кимсәннн үзүнә бахмыр, даһа доғрусу бахмаға горхур, утанырды. Ал јанағлары пајыз јарпаглары кими, кетдикчә солур, чөһрәси саралыр, көзләри чухура енир, бүтүн варлығы сарсылыб мәһв олурду. Вахтилә һәр кәс, хүсусилә Аслан бу һалдан марагланыб, сәбәбинн сормушдуса да, ахырда Күлзарын хәстә олдугуну дүшүнәт, гәти бир чавабдан ваз кечмишди. Лакин Күлзар кетдикчә солурду. Бу аралыг Күлзар мәсчиддән бир

гур'ан көтүрүб она тапынмыш, она пәнаһ кәтирмишди. Кәлин кедәркән нә олачаг? О, мүдһиш кечәдә нә чаваб верәчәк? Она инаначагмыдыр? Бу дүшүнчәләрлә заваллы гаранлыг дахмаларынын бир бучағына сыхылыб саатларча орада галырды. О кечә нә дејәчәк, нәләр ешидәчәк, нәләр олачагды? О бу хүсусда чох шејләр ешитмиш вә горхмушду.

Кечән ил гоншуларынын гызыны әри доғрамышды. Заваллы бунлары дүшүнүр, бағры адәтән чатлајыр, отура билмир, һөвлнак галхыр, санки бир чарә тапа-чагмыш кими, мә'насызчасына әтрафа бахыныр, нәһәјәт, јенә дахманын бир бучағына јыхылыб, ағламаға башлајырды. Ағлајыр, ағлајыр, нәһәјәт, өзүнә тәсәлли верәрәк: «Јох, мән она јалварарам, мән бу гур'аны шаһид кәтирәрәм ки, мәндә күнаһ јохдур. О инанар. Бу гур'ан, бу гур'ан саһиби мәни һимајә едәр»,—дејә бир гәдәр тәсәлли тапырды. Лакин бир санијә кечмәдән јени бир шеј хатырлајырды: «О мәним андларыма инанмазса!»—дејә јенидән позулур, мүдһиш бир изтираб ону бүрүјүр, јенидән гур'аныны бағрына басыб, көһнә габығыны көз јашлары илә исладырды.

Беләликлә, узун гыш кечәләри о мүдһиш кечәннн фәлакәтләринн, дәһшәтләринн дүшүнәрәк, бир изтираб ичиндә алты ај көзләјиб турмушду...

Бу кечә дә һәр кәс онун сәадәтинә севиниркән, о бүтүн варлығыны итирмиш, көз јашларында боғулуб кетмишди.

— Һә, нә олдунуз? Гуртармадынымыз? Халг көзләјир ахы,—дејә бајырдан Асланын сәси ешидилди.

Күлзар диксиниб, үрәји дөјүнмәјә башлады.

— Биз һазырыг. Гызым, даһа дур, —дејә јенкә чаваб верди.

Күлзар јериндән тәрпәнмирди.

— Гојун бир баламын үзүнү өпүм, —дејә Күлзарын кор анасы арвадларын ичиндә сәсләниб, ирәли јеримәјә башлады.

— Ајдан ары, судан дуру балам... Ја һәзрәт Аббас, баламы сәнә замин верирәм, —дејә Күлзары гучаглады.

Күлзар өзүнү билмирди. Бәјин гардашы кәлинин белини баглајыр, арвадлар, кими чалыр, кими охујур, о јана-бу јана гачыр, «аллаһ, аллаһ» — дејир, хәлфә дуа охујурду, бир кәлмә, бүтүн дүнја бир-биринә чакнашмышды.

— Гојун мәни ахырынчы дәфә бачымын үзүндән өпүм, о мәним евимин сүтуну олмушдур, —дејә Асланын сәси ешидилди.

— Әлбәттә, әлбәттә, бачындыр, гызындыр, чөрәјини јемишдир. Сән она аталыг еләмишсән, — дејә јенкә кимсәјә мөһләт вермәдән чаваб верирди.

— Әлбәттә, чәкилин, ај арвадлар, гојун јазыг өз бачысы илә көрүшсүн, —дејә арвадлар бир-биринә сөјләјир, ејни заманда јенә кәлинин башына топланыб, јолу даһа да кәсирләрдди.

Аслан билирди ки, она кимсә бир сөз демәјәчәкдир, чүнки бу кечә онун сөзү илә һәр кәс һесаблашыр, һөрмәти һәр кәсдән чохдур. Елә ихтијар истәмәси дә бир нөв ловғаланмаг үчүн иди.

Артыг Күлзары, башында ал дуваг гапыдан чыхарырларды. Аслан голуну бачысынын бојнуна салыб:

— Кәл, бачым, сәни өпүм. Сән мәним евимин сүтуну олмушсан, сән мәним үзүмү халг ичиндә ағартмышсан, адына күлдән ағыр бир сөз дејилмәмишдир. Бу һәлә мәнә бәсдир. Мән сәндән чох разыям, кет, аллаһ сәни хошбәхт еләсин, — деди.

Бу сөзләрдән заваллы Күлзарын чијәрләри парчаланыр, амма артыг бир шеј дүшүнмүр, бир шеј һисс етмир, көһнә габыглы гур'аны бағрына басыб, башгаларынын сөвгү илә јеријирди.

Отаг там бир бајрам шәкли алмышды: елә бил бәзәкли кәлин еви иди. Лакин Күлзар һеч бир шеј дүшүнмүр, анчаг башгаларынын «аллаһ, аллаһ» сөзү арасында өз аллаһыны унутмамаг үчүн тез-тез: «Ја аллаһ, ја аллаһ»,— дејә тәкрар едирди. Ону отуртдулар. Арвадлар, балдызлары, һәтта гајынанасы белә габағында ојнадылар, гајынанасы үзүндән өпдү. Лакин Күлзар бунларын һеч бирисини истәмирди, бу илтифатлардан үрәји сыхыларды.

Беш дөгигәдән сонра бу адамлар һеч бириси ону көрмәк истәмәјәчәк, үзүнә белә бахмајачаглар. Ким билир, бәлкә бир даһа о онларын һеч бирисини көрмәјәчәкдир...

Арвадлар чалдылар, чағырдылар, ојнадылар, чыхдылар. Күлзар тәк галынча, артыг өзүнү билмир, јарымбајғын бир һалда бир-бири үзәринә салынмыш дөшәкләрин, кәлин тахты үстүндә отурмуш, әринин кәлмәсини көзләјирди. Өзү илә көтүрдүјү гур'аны бүтүн гүввәси илә ики дөшү арасына сыхыб: «—Еј гур'ан, еј гур'ан саһиб, сән мәнә көмәк ол!» — дејә тәкрар едирди. Заваллынын үрәји дөјүнүр, чијәрләри парчаланыр, бүтүн варлығы мәнв олурду. Алты ајдан бәри чәкдији изтирабларын, эзаб вә көз јашларынын бу кечә артыг сону иди. Бу кечә о ја һәмишәлик хошбәхт олачаг, ја да һәмишәлик гара торпаглара көмүлүб кедәчәкди. Ох, нә гәдәр мүдһиш бир кечә!.. О бу кечәни чохдан бәри тәсәввүр етмишди. Амма белә фәлакәтли бир кечәнин доғрудан да олачағына инанмырды. Бир аралыг: «Мән бурада галмырам», — дејә дуруб евлә-

ринә гачмаг истәјирди. Лакин истәјирди... Чох шејләр истәјирди... Ејни заманда һеч бир шеј истәмир, јалһыз өзүнү кизләтмәк үчүн бир јер, торпаг, бир мәзар истәјирди.

Нәһајәт, гапы ачылды, бәј кирди, салам верди. Күлзарын үрәји чырпынды. Гапынын сәсиндән, санки гулаглаһарында көј курлајырды. О, гыса бәјлу, дик папағлы, сәрт үзлү, сәрт бахышлы, азачыг чопур бир оғлан иди. Ејни заманда симасына бахынча, онда хусуси бир мүлајимлик, бир нәвазйшкарлыг көрмәк олурду. Амма Күлзар үчүн бу дәгигәдә әринин нечә олмасынын һеч бир фәрги јох иди. О бу саат әринин бир мејмун, бир гурд, бир чанавар олмасына, лакин ону бағышламасына, она инанмасына шүкүр едәрди.

Мәнсур өзүнү итирди. О көзләјирди ки, гыз дурачаг, онун ајағыны тапдаламаға чалышачагдыр. О да евдә кәләчәкдә һакимијјәт газанмаг үчүн буну йлк әввәл өзү етмәјә һазырланмышды. Амма Күлзар јериндән тәрпәнмәди. Бундан башга, јенкәнин дедијинә көрә даһа бир чох сәмимијјәтләр олмалы иди. һеч бири олмады. Нәһајәт, өзүнү топлајыб, намаз јадына дүшдү. Намаз гылмаға башлады. Битирди. Күлзар јериндән тәрпәнмәди. Мәнсур тахтын үстүндә отурду. Нә едәчәјини билмирди. һеч бири данышмырды. Күлзара јенкә, кәлиркән бир чох шејләр тапшырмышды. Лакин һеч бири јадында галмамыш, даһа доғрусу, һеч бирини ешитмәмишди. Бу сүкүт узун бир заман давам етди. Нәһајәт, Мәнсур сүкүту позду.

— Күлзар, артыг үзүнү ач, өз евиндир, — дејә мүтәрәддид вә утанчаг һәрәкәти илә өрпәји Күлзарын үзүндән көтүрдү. Заваллы гызчыгаз һәјәчан вә изтирбадан үрәји партлајыр, биһуш олмаг дәрәчәсинә кәлирди, гулаглаһарында анлашылмаз бир шеј курулда-

јыр, бүтүн көрдүју шејләр көзүнүн гаршысында ојнајыр, һәрәкәт едирди.

Күлзар өзүнү кизләтмәк үчүн бир јер ахтарырды, амма јох иди.

Мәнсур сәзә башламыш вә нә сөјләјәчәјини билмәјиб, анчаг сөһбәти кәсмәмәк үчүн ағлына кәләни данышырды.

— Мән билирәм, гардашынын евиндә сән чох инчимишсән, амма артыг бундан сонра иншааллаһ һәр икимиз көзәл күзәран сүрәрик.

Мәнсур данышмаға сөз тапмыр, ејни заманда Күлзар бир сөз демәјинчә, сөзүнү кәсмәк истәмирди. Јохса јенә бир сүкүт араја дүшәчәк вә јенидән сүкүту позмаг үчүн сөз тапмајачагды. Бурада Күлзар артыг өзүнү билмәдән, нә олурса-олсун бир ан әввәл сөзүнү демәк, үрәјини ачмаг вә бүтүн варлығыны дидән бу мүдһиш изтирбадан јахасыны гуртармаг үчүн ајларла әзбәрләдији сөзләрин һамысыны ундараг, јарымбајғын бир һалда сөзә башлады:

— Ох, Мәнсур, сән бу гәдәр көзәл, бу гәдәр көзәл, бу гәдәр зәнкинсән. Фәгәт мән... сәнә лајиг дејиләм... мән...

Бурада ағламаг боғазыны боғду. Көз јашларында боғулуб, нәфәс белә чәкмирди. Лакин Мәнсур онун дедикләрини бир о гәдәр дә анламадан, нәһајәт, Күлзарын данышдығына вә өзүнүн данышмаг үчүн мөвзу тапдығына севиниб, әлини мүтәрәддид һәрәкәтләрлә онун бојнуна салараг, деди:

— Артыг ағлама, Күлзар! Мән билирәм сән нәји дүшүнүрсән.

Бурада Күлзар бирдән-бирә диксинди. «Нәји билир көрәсән? О мүдһиш кечәними билир?» Бир ан ичиндә бәдәнини титрәтмә тутду. «О һарадан билир?»

Лакин билирсә-вә бу гәдәр мүләјимсә...» Бу аралыг заваллы гызмыгазын башындан буланыг бир фикир фырлады, бәлкә дә о мәчһул киши бу өзүдүр. Биихтијар башыны галдырыб, Мәнсурун үзүнә бахды. Анчаг һеч бир шеј көрмүр, һеч бир шеј хатырламырды. Ејни заманда Мәнсур сөзүнә давам едирди:

— Амма елә шејләр үчүн дүшүнмәјә дәјмәз. Мән билирәм, гызлар истәрләр ки, онларын чһизләри олсун, билмәм нәләри олсун, әрләриндән утанмасынлар. Мәним үчүн елә шејләрин әһәмијјәти јохдур. Аллаһа шүкүр бир парча чөрәјимиз вар, ач галмарыг... Өзүмүздән башга ијirmi нәфәри дә лап әлли ил сахлаја биләрик. Атам мәним үчүн кәндхуда Гәсәнин гызыны алмаг истәјирди. «Белә чһизләри вар, чһамышлары вар, халча-палазлары вар, билмәм нәләри вар», — дәјирди. Лакин нә еләјим о дөвләти, мәнә сәнин көзәллијин, һәлә тәкчә тәмиз адын һәр шејдән баһадыр. Мән өзүм халга чох күлмүшәм, инди аллаһа шүкүр билирәм ки, сабаһ папағымы јанақы гојуб, кәнд ичинә чыганда кимсә мәнә күлмәјәчәк, кимсә ардымча пычылдашмајачагдыр. Мәнә сәнин тәмиз адын, паклығын вә сафлығын һәр шејдән гиймәтлидир. Бу мәним үчүн дунјалара дәјәр.

Бурада Күлзарын артыг бүтүн нервләри, бүтүн иликләри парчаланыб, боғуг сәслә инләди:

— Мәнсур, мән сәндә галмаг истәмирәм. Јалварырам сәнә, мәни дөрд-беш күн сахлајыб, сонра бурах. Мән кедиб диләнчилик едәрәм...

— Ахы нә үчүн? Сәнә нә олмушдур?

Күлзар өзүнү билмәдән, дедикләрини белә ешитмәдән Мәнсурун ајагларына дүшүб:

— Ох, Мәнсур, мән сәнин јанына үзү гара қәлмишәм, — деди.

* Санки Күлзарын үзәриндә гочаман бир дағ вармыш киши, бир сөзлә бирдән учулуб, ону јункүлләшдирди. Лакин гулагларында бу гочаман дағын анлашылмаз курултулары таггылдајырды. Бурада Мәнсурун бирдән-бирә чһрәси дәјишди. Әлини Күлзарын бојундан чәкди. Биихтијар дивара бахынды. Диварда бир түфәнк, ики хәнчәр асылмышды. Үзүндән зәһәри бир күлүш фырлады. Күлзар исә көз јашларында боғулараг, сөзүнә давам едирди:

— Амма мән мүгәссир дејиләм, Мәнсур! Анд олсун бу гур'ана, анд олсун о көзә көрүнмәјән пәрвәрдикара ки, мән мүгәссир дејиләм...

— Сән мүгәссир дејилсән... һм... бәс нә олду? Дамдан јыхылдын, һә? Нәрдивандан јыхылдын, һә?

Күлзар артыг сөзүнү демиш, сону нә олачағыны бир о гәдәр дә дүшүнмүрдү.

Мәнсур бу саат хәнчәри гапыб ону доғрајачагмы? Бағышлајачагмы? Нә едәчәксә, һәр һалда билмирди. Лакин бир чох шејләр, биихтијар фикриндән чырпыныб кечир вә һеч бирисинә бахмадан бир ан әввәл сөзләрини сөјләмәк истәјирди:

— Јох! Јох! Мән һеч бир јердән јыхылмамышам. Мәнә башлы-ајағлы бир инсан тохунмуш, мәни зорламышдыр.

— Ким? Қим? Ону сөјлә? — дејә Мәнсур мүдһиш бир әсәбијјәтлә бағырды.

— Билмирәм...

Бир ан үчүн һәр икиси сусду.

— Истәсән, ишин һамысыны сәнә сөјләјә биләрәм, нә едәчәксән, ет. Јалныз сөзләримә инан, мәни өлдүр. Анчаг бил ки, мән мүгәссир дејиләм.

Мәнсур сусурду. Бурада сонсуз бир дөһшәтлә о фәлакәтли кечәни бир нечә гырыг-сөкүк чүмләдә на-

ғыл етди. Сөзләрин иртибатсыз вә низамсыз олдуғу үчүн бәлкә мәнтигсиз јерләри дә вар иди. Јакин сөјләнән сөзләрдә елә бир сәмимијјәт чырпыныр, елә бир паклыг һисс едилрди ки, истәр-истәмәз инсанын инанмасы кәлирди. Һәр һалда Мәнсур инанмышды. Чох узун дүшүнчәдән сонра:

—Ахы бунларын һамысы доғру исә, нә үчүн о заман анана, ја гардашына сөјләмәдин? — дејә сорушду.

Мәнсурун сәси санки бир гәдәр јумшалмышды.

— Онлар нә едә биләрдиләр. Гардашымы сән ки, билирсән. Анама да артыг дәрд вермәкдән нә чыхарды. Инди мән олдуғуну сөјләдим, мәнә һәр нә едәчәк сән ет, ганымы сәнә һалал едирәм. Анчаг инан ки, мән күнаһкар дејиләм. Анд олсун јери, көјү јарадан аллаһа, Мәнсур, анд олсун бу алты ајдан бәри мәним јеканә тәсәллим олан бу гур’ана ки, мән тагсыркар дејиләм.

Күлзарын сөзләриндә чырпынан мә’јуслуғ, көз јашларындакы сәмимијјәт бир ијнә кими Мәнсурун фикринә, зейнинә, руһуна, бүтүн варлығына санчылырды. Һәтта: «Јазыг нә етсин? Бу, аллаһын гәзијјәсидир, онун ки, бурада тагсыры јохдур. Күчсүз, көмәксиз бир гыз нә едә биләрди? Нә үчүн бир нәфәр онун адына бир сөз демир?» — кими бә’зи доғрултмалар да фикриндән кечир вә ејни заманда чох дәрин дүшүнчәләрә далмыш дурурду.

Күлзар кичичик әлләрини ирәли узатмыш, бир һәјәчан ичиндә нәтичәни көзләјирди. Ох, инди Мәнсурун бир сөзү ону нә гәдәр хошбәхт едә биләр вә ја әбәди бир јохлуға јуварлаја биләрди. Күлзарын бу дәгигәдә бүтүн тәләји, һәјаты, сәәдәти ондан, онун бир кәлмә сөзүндән асылы иди.

Севинч вә мүдһиш фикирләр бир електрик сүр’әти илә бир-бирини тә’гив едәрәк, зейниндән фырлајыб кечирди. Һәр һалда Күлзар онун бүтүн изтирабларына шәһид олан бу гур’анын ону тәк бурахмајачағына, көмәк вә һимајә едәчәјинә, зәиф бир инамла да олса, инанырды. Бу үмидин нәтичәси олараг, Күлзарын башында хошбәхт вә сүрәкли бир үмид парлады: «Инди Мәнсур голларыны ачагача, — ејби јох, мән сәни бағышлајырам, чүнки инанырам ки, сәндә тагсыр јохдур, — дејәчәк вә ону гучаглајагачагдыр». Һәтта буну Мәнсурун да көзләриндән охумаг олурду. Анчаг Күлзар бу һалында бунун фәргинә вармырды: һәм дә бу дәгигәдә белә шејләрлә севинмәјин вахты дејилди. Бурада артыг хәјал, хулја дејил, үмид, арзу дејил, бир һәгигәт олараг өлүм-дирим мәсәләси һәлл едилрди ки, о да Мәнсурун верәчәји чавабдан, едәчәји һәрәкәтдән асылы иди.

Мәнсур дүшүнүрдү. Санки бу сөзләрин доғрулуғуну Күлзарын үзүндә охумаг истәјирмиш кими, бычаг кими ити бахышларыны онун үзүнә дикди: өнүндә ики учгун, сүзкүн көз көрдү ки, мә’сум бахышларында одлу бир фәрјад инләјир, там дәринликләриндә бир доғрулуғ, бир сәмимијјәт, бир паклыг, бир күнаһсызлыг күлүмсәјирди. Күлзарын ики дамчы көз јашы јуварланмыш, солғун јанагларында дурмушду; инчә додаглары һәнуз әсәби бир һәјәчанла титрәјир вә бүтүн бу һәјәчанларла, бүтүн бу солғунлуғларла Мәнсур гаршысында пак вә олдуғча көзәл бир гыз көрүрдү. Бу севимли гызын мә’сум руһуна тохунмаг, гәлбини гырмаг, инчитмәк һеч дә инсафдан дејилди. О, тәбиәтин азад гојнунда бәсләнмиш бир чичәк иди ки, рузкарын хәфиф бир ағырлығындан солачаг, төкүләчәк, мәһв олуб кедәчәкди... һалбуки о, ән тутгун бир һәјаты сүс-

ләдә биләр, һәҗатын ән дәрин гаранлыларыңы бир сәәдәт шәфәгилә ишыгландыра биләрди. Хүсусилә бу дәгигәдә Күлзар елә бир көрүнүш алмышды ки, она кимсә ачымаја билмәз, ејни заманда онун бу вәзижәти илә алдығы мәнзун бир көзәллијә гаршы кимсә пәрәстиш етмәјә билмәз, ону севмәјә билмәзди. Бәли, Күлзар ким олурса олсун, нә олурса олсу, индики дәгигәсиндә көзәл, севимли, ән пак бир гызчыгаз иди.

Мәнсур бунлары һисс едирди, ким билир, даһа нә кими доғрултмалар дүшүнмүшдү. Нәр һалда бу мәсум гызы, бир ан әввәл севиндирмәк үчүн бөјүк бир зөвг, бир мәннунијјәт вә вүгарла: «Чох јахшы, инанырам, ағлама», — дејә бир кәлмә сөјләмәк, ону гучагламаг, овундурмаг, сонра узун-узады дүшүнүб, кәләчәк үчүн бир чох шәртләр гојмаг истәјирди. Лакин там бу сырада гапы дејүлдү. Архасындан:

— Тез олсаныз! Даһа бу нә олду? Битирмәдинизми? Халг никарандыр ахы! — дејә сөзләр ешидилди.

Данышан јенкә иди. Бурада Мәнсурун бирдән-бирә чөһрәси дәјишди. Чох дәрин бир јухуда имиш кими диксинди. Бүтүн дүшүнчәләри алт-үст олду, санки јени бир шејләр хатырлады. «Адәтән гызлар белә дејир, анд ичирләр». О чох ешитмишди. О, башгаларына чох күлмүш, истәһза етмишди. «Бәлкә дә о адам һәмин кәндлиләрдән биридир?.. Бәлкә дә Күлзар јалан дејир?.. Бәлкә дә таныјыр, демәк истәмир?.. Бәлкә дә бир нечә нәфәрдириләр?.. Јәгин кәнд ичинә чыхаркән; она бахыб кизлинчә күләчәкләр. Инди јенкәјә нә сөјләјәчәкдир?» Бурасыны һеч дүшүнмәмишди. «Бәли, бу гыз о гәдәр һиләкәрмиш ки, нәр иши көрмүш, ејни заманда өзүнү пак гәләмә вермишдир». Бир дәгигәдә билмәм нә гәдәр тагсыр онун фикриндән кечди; нәдән

сә бир аз әввәл бунларын һеч бириси фикринә кәлмирди.

Күлзар ағламагдан данышмырды. Сон дәгигәдә Мәнсурун тәрәддүдүнү көрүнчә, ајагларына сәрилиб: — Мәнсур, мәни бәдбәхт етмә. Анд олсун бу гур'ана ки, мәндә күнаһ јохдур, — деди.

Мәнсур бәлкә дә гапы дејүлүшүнүн тәсири алтында:

— Артыг гурбан оласан әлиндәки гур'ана, мән сә нә дөјмәрәм, — деди.

Күлзар сакит бир нәфәс чәкди. Бир санијәдә ким билир нә гәдәр бөјүк бир сәәдәт јашады. Икинчи сөз олмасајды, севинчидән Мәнсурун ајагларыны, әлләрини, үзүнү епәчәк, ағлајачаг, ким билир даһа нәләр еләјәчәкди. Доғрусуну билмәк истәсәннз, — һеч бир шеј етмәјәчәк, севинчидән садәчә бајылачагды. Лакин Мәнсур сөзүнә давам едирди:

— Мән сәнә тохунмадым. Анчаг һансы јол илә кәлмишсән, һәмин о јол илә дә атанын евинә гајыт. Үзүгара бир гыз мәнә кәрәк дејил.

Күлзарын үрәји чырпынды, көзләри гаралды, узун заман бир шеј көрмәди, бир шеј ешитмәди. Бир курулту гулагларыны долдурмуш кими чижиннә тохунурду. Нәһәјәт, ағыр вә тәнбәл һәрәкәтләрлә тәрпәниб башыны галдырды, мәнзун бир өлкүнлүклә көзләрини јарымчыг ачды. Мәнсур гапыны ачыб, онун чыхмасыны көзләјирди.

Күлзар мәјус бир һалда галхды.

Артыг ағламырды, гапы ачыг олдуғундан ағламага, јалвармага имкан галмамышды. Гапыја јәнәлди. Нәдәнсә көзләрини галдырыб, әтрафа бахды: бүтүн диварлар, бүтүн көрүнән шејләр дә анлашылмаз бир һәрәкәтлә онунла бәрәбәр јүјүрүр вә онун тәнбәл јү-

рүүлэри экинэ олараг, бир макинэ чархы кими дөв-
расинэ ырланыр, хэбис бир истенза илэ рэгс едирди.

Биихтијар бир аһ чэкди.

Нәһајәт, көзләри Мәнсурун көзләринэ сапланды,
бахды, бахды, бахды, неч бир сөз демәди.

Эски габыгы гур'аны көтүрмүш, апармаг истә-
јирди. Гапыдан чыхды. Эввэл јенкә, сонра да гапы ар-
хасында бөјүк бир мараг ичиндә көзләјән гадынлар
онун башына топландылар. Нәр тәрәфдән сорғулар
јағдырылды:

— Нә, нә олду? Нә үчүн чыхдын? Нә истәјирсэн?
Битдими? Нә олмушдур?

Күлзар бир шеј көрмүр, һәтта кимсәјә бахмыр, бир
шеј һисс етмир, бир сөз сөјләмирди, бүтүн варлығы
үрәјинә јерләшмишди. Бир сөвги-тәбии илэ гадынла-
рын арасындан кечиб кетмәк истәјирди.

— Һараја кедирсэн? Нә олду? Нә үчүн кедир-
сэн? — дејә һәр тәрәфдән бири марагла сорушур, ејни
һалда ону дүмсүкләјир, санки јухуда имиш кими, ону
ојатмаг вә чаваб алмаг истәјирдиләр.

Гадынлар бир-биринин үзүнә бахырдылар, гаш-
көзләр ојнамаға башламышды. Јенкә ичәри сохулду;
орадан Мәнсурун сәси ешидилирди:

— Мән папағымы атыб, ләчәк баглаја билмәрәм.
Намуһсуз, үзүгара бир гыз мәнә кәрәк дејилдир. Јо-
лун үстү илэ кәлмиш, алты илэ дә кетсин...

Күлзар дәли кими дурухмуш, нә едәчәјини бил-
мирди.

Артыг беш дәгигә бундан эввәлки кими она јанаш-
мырларды. Кимсә бир сөз демир, бир јол көстәрмирди.
Анчаг гадынлар бир-бирилә пычылдашыр, сөјләшир-
ләрди. Мәсәлә бәлли иди.

— Валлаһ, валлаһ, мәнним гызым ајдан ары; судан
дурудур. Ај мүсәлманлар, бизә зүлм еләмәјин! — дејә
Күлзарын јазыг анасы ағлајырды. Ејни заманда Мән-
сурун анасы бир аз эввәлки еһтирамкарлығы бүсбүтүн
атмыш, сәрт вә ачыгы бағыртыларла: — Тәмиздир!
Тәмиздир! Апар өзүнүн олсун, — дејирди.

Гадынлар бир-биринә гатышымыш:

— Гәрибәдир! Тәэччүблүдүр! Барәкаллаһ, гыз! Су-
јун лал аханы, адамын јерә баханы, — дејә мырыл-
данырларды.

Күлзар башы ашағыда олараг, бир јол тапыб, кет-
мәк истәјирди. Лакин тәрпәнә билмирди, Һараја кедә-
чәјини өзү дә билмирди. Бу гәдәр сәмиә ајрылышдан
сонра гардашыны нечә көрәчәк, нә едәчәк, нәләр ола-
чагды?..

Бу һалда о, бир дама чыхмаг вә јүксәк бир сәслә
бүтүн чамаат гаршысында бағырмаг, ағламаг, бүтүн
дүнјаны Һараја чағырмаг истәјирди.

Она белә кәлирди ки, бу саат бу һагсызлыгдан
дүнја учулачаг, улдузлар төкүлчәк, бүтүн кайнат
алт-үст олачагдыр. О да буну истәјирди. Лакин неч
бир шеј јох иди. Көјләрин сонсуз дәринликләриндә
јерләшмиш улдузлар өз даими сакитликләри илэ дур-
муш, һамысы санки бир нифрәтлә она бахыб күлүр-
ләрди. Јенә кайнат олдуғу вознјәтиндә дурмуш, адн
вүгар вә эзәмәти илэ һәјатын фачиһәләринә күлүмсә-
јирди.

Заваллы гызчығаз сон дәфә башыны галдырыб, эт-
рафына бахды: бүтүн эввәлки нәвазишкар, севимли
чөһрәләрдә бир әгрәб күлүшү ојнајыр, һамысында
кизли бир нифрәт чырпынырды. Неч кәс өз бахышла-
рыны ондан гачырмаг истәмирди. Күлзар бахышла-
рыны јерә санчды; санки бүтүн кайнат үзәринә јувар

ланмыш; ону јерә јаслатмаг истәјирди. Бирдән нечинсә әлиндәки гур'аны башына галдырыб:

— Еј гур'ан, әкәр һагг исән, күнаһкар исәм, бу саат мәни күлә дөндәр. Ја һаггы ашкар елә, ја мәним намусум, һәјатым, исмәтним кимн сән дә ајаглар алтына дүшүб, әбәдилик мәһв ол!.. — дејә гур'аны јерә чырпыб, әсәби бир һәјәчанла тапдаламаға башлады.

Әтраф сакит иди. Рузкар хәфиф-хәфиф әсир, ағачлар сәсләнир, бајагкы чырағбан күчәләри дәрнн вә горхунч бир гаранлыға бүрүмүшдү.

Күлзара «аллаһ» да «гур'ан» да көмәк етмәмишди.

Нәһәјәт, кор анасынын әлиндән јапышмыш, онун гара өрпәжинә өртүнмүш, ағлајараг евә гајытмышды.

Һәр тәрәфдә анлашылмаз бир дәһшәт, тәбиәтин бүтүн көзәлликләриндә бир бајгуш сәдасы инләјирди...

Күлзар ағлајырды....

Ағлајырды, чүнки башга бир чарәси јох иди.

ДИЛБӘР

Һәр күн бир дәгигә динч отурмајан вә динчлик вермәјән Дилбәр, дәрс башлар-башламаз: «Мүәллимә, мән дејим, мән дејим», — дејә бармағыны көјдә ојнадан вә гопардығы курулту илә бүтүн синифдә бир һәвәс, бир дирилик ојадан Дилбәр, бу күн бирдән-бирә сусмуш, ганады гырылмыш бир гуш кимн јериндә бүзүшүб отурмушдү. һамы һејрәт едирди. Мүәллимә белә, буна һејрат етмәјә билмәди.

— Дилбәр, сәндән нә әчәб белә динч отурмушсан, хәстә дејилсән ки?

Дилбәр, јухуда имиш кимн диксинди, башыны галдырды, анчаг данышмады, сусду галды. Мүәллимә ону ирәли чағырды... Һәр күн, сөзләри грамофон кимн бир-биринин ардына дүзән Дилбәр, бу күн гырыг макинә кимн баш-ајаг вурурду. Онун фикри нә исә узаг бир јердә, там башга бир шејлә мәшғул иди. Дәрсдән сонра мүәллимә Дилбәри мүәллимләр отағына чағырды.

— Дилбәр, сәнә нә олмушдур? — дејә сорушду.

Дилбәр далғын көзләрини јерә дикмиш, сусурду. Бу аралыг Дилбәрин синиф јолдашы Мәрјәм башыны әјиб:

— Мүәллимә, Дилбәри әрә верирләр, — деди.

— Аһа, әрә кетмәк истәјирсән? — дејә мүәллимә

күлүмсәмек истәркән, Дилбәрин кичик бәдәни титрәди, көзләри јашарды вә бирдән:

— Јох! Мән истәмирәм, атам верир, — дејә дизи үстә дүшдү. Дәрдли башыны мүәллимәсинин дизи үстә салыб, әсәби бир һөнкүртү илә ағламаға башлады...

Дилбәр ики дәрәчәли мәктәбин үчүнчү групунда иди. Атасы һәсән киши јохсул бир кәндли иди; дүнја малындан—гаратикан бир гәлјаны, өвлад адына да бир гызы вар иди. Савадлы дејилди. Анчаг савадсызлығын нә гәдәр бөјүк бир бәла олдуғуну өз тәчрүбәсиндән билмиш вә оғлу олмадығы үчүн гызыны да олса охутмағы гәрара алмышды.

Гышын узун кечәләриндә Дилбәр китабыны алып, очаг јанында һәсән кишинин габағында отурурду. Онун үчүн Европадан, Америкадан, Африкадан, адам-јәјән инсанлардан, бу дүнјанын јаранышындан оху-јур, һәсән киши бөјүк бир зөвлә динләјир, бунларын һамысыны ешитдији һадисәләрлә тутушдурур вә бә'зән гызынын гәти бир алим олдуғуна инаныр, севинирди. Бир аздан сонра һәсән киши ахундун отағына кедир, Дилбәр исә атасы кәлинчә, дәрсләрини һазырламаға башлајырды.

Ара-сыра Дилбәр атасынын јохсуллуғуну хатырлајыр, охујуб доктор олачағыны, ағ палтар кејиб, хәстәләрә бахаचाғыны, атасына көмәк едәчәјини, гоча атасынын башыны учалдачағыны дүшүнүр, дүшүнүрдү... Даһа бир чох шејләр дүшүнүрдү... Јазыг ки, заваллы Дилбәр онун үчүн нәләр һазырландығыны һеч дүшүн-мүрдү.

Ахшамүстү һәсән кишинин еви долу иди. Ахундан башламыш, грахмаллы охумушлара кими һәр бичимли адам варды. Лап күнчдә отуран күмүш гәл-јанлы, тирмә гуршаглы бир киши данышырды:

— Ај һәсән киши, даһа көһнә кәндә тәзә дәб гој-мајачагсан ки... Машаллаһ... аллаһ сахласын, ушаг да јаша-боја долмушду... Гыз хејлағыны евдә чох сахламаг да бир шеј дејилдир. Мир Кәрим дә, аллаһа шүкүр, өзкә дејил, өзүн јахшы таныјырсан... Аллаһ хе-јир версин...

Һәсән киши дүшүндүјүнү дејә билмирди.

— Филани... о ки, вар, авам... мәним кими һејван, о һеч... Бизим даһа вахтымыз кечмишдир. Дүнјаја һејван көзмимиш, һејван да кедәчәјик. Бундан сонра авам адам бир пула дәјмәз. Мән әһд еләмишәм, күнүмә бир күн галмыш о ушағы охудачагам. Пул бир шеј дејилдир. Адам кәрәк дүнјада јахшы илә јаманы билсин,— дејә һәсән киши елмин фәјдасыны аңлатмаг истәјир, анчаг дејә билмирди.

Һәсән киши, доғрудан да, пулу о гәдәр әһәмијјәтли билмирди. Анчаг бу дәфә өзү әл-јағағынын сарылы олдуғуну һисс едирди. Бу вахтадәк кәлән елчиләрә: «Гызым охујур, вермәрәм», — дејирди. Анчаг бу дәфә бир аз дили долашырды...

Мирзә Кәрим мәдрәсәдә охумуш бир тәләбә иди. Анасы мәрсијәхан, атасы да пирдә шејх иди. Анчаг сон заманлар тәләбәлик чох да ишә кечмәдији үчүн, Кәрим јекә илмәк папағы дәјишиб, икнүзлү бир папаг гојмуш, ләббәдәни јарыја кими кәсиб, пенчәк гајырмыш, нә'лејин јеринә мәст кејмиш, нәһајәт, ијирми икинчи илдә үч ајлыг курслара кирмиш, Молла Кәрим әвәзинә Мирзә Кәрим олуб, чыхмышды. Кәнд мәктәбиндә дәрс дејирди. Фикрән дә Мирзә Кәрим зијалылашмышды. Һәр күн гәзети, илк сәһифәсиндәки тарих вә нөмрәсиндән башлајыб, сон сәһифәсиндәки е'лан-лара вә сифаришләрә кими охујурду. Данышығында: «Ислам милләтинин чәһаләтдә галмасындан, харн-

чиләрин мәдәнијјәти исламдан алдыларындан вә гур'анда бүтүн елмләрә ишарә олдуғундан» узун-узакдыја бәһс едирди.

Мирзә Кәрим пис адам дејилди. Касыблара әл тутанды. Һәсән кишинин өзүнә аз јахшылыг етмәмишди. Һәлә билдир, Һәсән кишинин хыры јандыгдан сонра, Мирзә Кәрим једди јүз манат вериб, онун үчүн бир ат-араба алмышды. Һәсән киши јарылыға ишләдир вә хырда-хырда пулуну Мирзә Кәримә долдурурду. Анчаг нәдәнсә, бир нечә ај бундан әввәл ат ганчыр олуб өлмүш, алты јүз манаты инди дә Һәсән кишинин үстүндә галмышды. Мирзә Кәрим исә, инсафән, пул үчүн Һәсән кишини тәләсдирмирди; һәтта јени ат алачағыны сөјләмишди. Һәлә сон заманлар Һәсән кишини тез-тез чај ичмәјә чағырырды. Инсафән, Мирзә Кәрим јахшы адамды. Көзүачыг адамды.

Анчаг Дилбәри әрә вермәк Һәсән кишинин бүтүн арзуларыны гырырды. О да өз гызыны бөјүк адам көрмәк, онунла фәхр етмәк, Һәлә бә'зиләринә ачыг вермәк истәјирди.

— Филани... Мирзә Кәрим јахшы адамдыр. Анчаг мәним гызым охујур. Индики вахтада ...авам инсан ки, вар... һејван кими бир шејдир. Мәсәлән, мән әһд еләмишәм ки, гызым дәрсини баша вурмајынча...

Бурада грахмаллы бир киши сөзә гарышды:

— Бәли, Һәсән дајы. Јахшы бујурурсунуз, елмсиз инсан неч бир шејә дәјмәз. Аллаһа шүкүр, Мирзә Кәрим дә һамымызын мә'лумудур, Һәлә елм адамыдыр; јахшы дәрси дә вар. О ки галды гызын охумасына, мән өзүлә данышмышам. Мирзә Кәрим өзү дејир ки, Һәсән кишидән чох хошум кәлир, чүнки көзүачыгдыр; мән өз күлфәтими охудачағам. Анчаг бир ады үстүн-

дә олачаг, сонра јенә дә охусун. Мирзә Кәрим ону сән-дән јахшы охутдура биләр. Орасына өзү сөз верир.

— Бәли, бәли, орасына архајын ол, Һәсән дајы, — дејә о бири сөзә гарышды. Данышыг узун сүрдү. Һәсән киши чох дүшүндү. Һәтта, һараданса өлмүш аты вә алты јүз манат борчу да јадына дүшдү.

— Филани... сөзүм јохдур... Бир гызым вар, елиндир. Анчаг бир шәртим вар: гызым кәрәк дәрсини охусун, инсан ки вар...

— Бәли, бәли, архајын ол...—Ахунд салават чевирди: «Аллаһ хејир версин!»

Ахшам Дилбәр чәрәк жемир, мүтәмади ағлајырды. Масгурада бир аз пендир, бир аз да дошаб варды. Һәсән киши чәрәји очағын үстүнә гојуб, дүшүнүрдү. Дилбәрин ач олдуғуну билирди.

— Ағлама, гызым. Мирзә Кәрим елм саһибдир. Јаман адам дејил. Мән чамаатын јанында онун үчүн шәрт гојмушам. Сән кәрәк ахыра кими охујасан.

Дилбәр, Мирзә Кәримин јарымләббадәсини, ики-үзлү папағыны нә исә чәкә билмирди. Атасынын вәзиј-јетини билирди. Лакин бу дәнгәдә һәр шеји унудуб, атасынын гучағына сыхылараг, көз јашлары арасындан:

— Ата, мән она кетмәк истәмирәм. Мән охумаг истәјирәм, —дејә ағлады.

О кечә Һәсән киши дә чәрәк јемәди. Ата-бала һәр икиси ајрылыгда дүшүнүр вә һәр икиси дүшүнчәләрини Дилбәрин дәрсини давам етдирәчәји үмидилә башлајыр вә нәдәнсә, Һәсән кишинин өлмүш аты вә алты јүз манат борчу илә битирди... Анчаг Дилбәр бунларын һамысындан башга, даһа бир шејләр дүшүнүр вә кизли ағлајырды.

Иш узун сүрмәди. Нишан кәлди: Дилбәр үчүн тәзә

палтар, үзүк, голбаг, һәтта һәсэн киши үчүн дә атлаз архалыг кәтирилди.

Бир нечә һәфтәдән сонра «адамымызы верин» мәсәләсин галхды. «Мәктәбә евимиздән дә кедә биләр»,— дедиләр.

Гызын јашы декрет јашына чатмамышды. Загс үчүн о јандан-бу јандан кағыз дүзәлди. Ахунд кәбин кәсди. Дилбәр атасы илә, бачысы илә вә дилсиз-ағызсыз анасы илә видалашыб, әр евинә кетди.

Күнләр кәлиб кечирди. Дилбәр мәктәб сөзүнү галдырмаға белә чәсарәт етмирди. Затән, дәрседән дә галмамышды: Мирзә Кәримин анасы Молла Күлсүм она гур'андан дәрс верир, мүгабиләјә отурдур, јасин әзбәрләдирди. Ара-сыра тәзә чыхмыш мәрсиләләрдән дә өјрәдирди. Дилбәрин күнү пәјминбәр өјрәнмәк вә чүмә ахшамлары јасин, үчајлыгдә исә гур'ан охумагла кечирди. Палтар-палаз јумаг, хәрәк һазыламаг вә бу кими ишләр дә ағыр бир јүк кими Дилбәрин үзәринә дүшмүш, көз ачмасына имкан вермирди. Һәлә һәр күн Мирзә Кәримин јарымләбдәсини, шишкни, саллаг додагларыны, чијәр кими гырмызы үзүнү көрмәк Дилбәр үчүн чәкилмәз бир әзаб иди. Лакин чәрә јох иди. Һәр күн Мирзә Кәрими көрүнчә бир көмләк әт төкүр, үрәји дөјүнүр, бәдәни әсим-әсим әсирди. Көзләрини јуммаг, гачмаг, бир бучаға сыхылмаг, кизләмәк истәјирди. Анчаг мүмкүн дејилди. О, әринин габағына чыхмалы, нәзакәт вә рәсмијәтлә ону гәбул етмәли, күлүмсәмәли, күлмәли иди. Јохса јумруглар, тәпикләр гачылмаз вә амансыз шејләрди. Лакин һәр күн јаландан, башга бир рәнкә кирмәк, башга чүр көрүнмәк, агламаг, истәркән, күлмәк дә дадлы бир шеј дејилди. Нә етмәк... Гапылар бағлы, гаранлыг мөзар кими... далғын, сусгун бир ев. Бир јана кедә бил-

мир, кимсәни көрә билмир, дәрдләрини кимсәјә сөјләјә билмирди. Атасынын евинә белә кетмәјә һаггы јохду.

Дилбәр, дири икән гара бир мөзара көмүлмүшдү. Ән јахшы күнү, — дөјүләркән, көзүнүн алты көјәрмиш бир һалда бир бучаға сыхылыб, ағладығы вә хәстәләниб, әринә јанашмадығы вахтлар иди. Затән, Дилбәр сон заманлар тез-тез хәстәләнирди. Ојнаг, чевик бәдәни бүзүмүш, шухлуғуну итирмиш, көзәл көзләри дәрринә енмиш, ал јанаглары саралмыш, учмуш, даима күлүмсәр додаглары солмуш, гурумуш, әсәби бир титрәклик алмышды. Ара-сыра гур'аны охуркән фикри долашыр, дүшүнүр, кечмишләрини, ушаглығыны, шән вә ојнаг кәнчлијини, мәктәб јолдашларыны, бүтүн үмидләрини хатырлајыр, бүтүн варлығы сарсылырды. Нә етмәк, тәлә белә имиш...

Күнләр кечир, Дилбәрин мүһити кетдикчә гаралыр, ағыр бир даш кими гаранлыг бир гујунун дибинә енир кими, кетдикчә даһа артыг гаты бир гаранлыға батыр, илишир, галырды. Ара-сыра бир шејләр дүшүнүр, лакин јенә дә бүтүн дүшүнчәләри нәдәнсә атасынын өлмүш аты вә алты јүз манат борчу илә битирди.

* * *

Бир күн Молла Күлсүм ирәлидә. Дилбәр дә голтуғунда Молла Күлсүмүн топладығы нәзр бохчасы гајыдырдылар. Гызлы, оғланлы бир дәстә Дилбәрин диггәтинн өзүндә сахлады. Бунларын арасында бир чоху кечмиш мәктәб јолдашларындан иди. Дилбәрин үрәкчији јериндән ојнады, дәрин бир аһ гопарды. Вәзијәтиндән утандығы үчүн, танынмасын дејә чадрасыны үзүнә чәкди вә ејни заманда кечмиш хатырат ону сарды. Чох далғын иди. Бу аралыг иччә бир әл онун

чижинэ енди; ејни заманда шух бир күлүш гопду. Дилбэр диксинди. Горхмуш көзләрини керижэ чевирди. Үч дујғу — горху, севинч вэ утанчаглыг — үчү дэ бирдөн она һүчүм етди. Јанаглары гызарды, Шашырды. Гаршысында дуран гыз — Дилбэрин мәктэб бачылыгы Мәрјәм иди. Бир санијэ үчүн кечмиш ушаг ојнаглыгы илә онун үзәринэ атылмаг, ону гучмаг, өпмәк истәди, амма дајанды. Сусду. Мәрјәм инди-инди оху муш, ирәлиләмиш бир чәмијјәт гызы иди. О исә... заваллы бир мәрсијәхан шакирди. Мәрјәм онун бојнуну гучуб, сөзләрини, сорғуларыны бир-биринә пејвәнд едәрәк деди:

— Ај гыз, һарадасан, көрүнмүрсән? Бу нәдир? Рәнкин учмуш. Хәстәмисән? Сәни чохдан ахтарырдым, вачиб сөзүм вар. Нәдән бу күнә дүшмүшсән?

Мәрјәмин дәстәси онлара јахынлашырды. Дилбэрин үрәји дөјүнүр, Молла Күлсүмүн бағырачағындан горхуб:

— Јахшы, јахшы, Мәрјәм, сонра, сонра... — дејә јаха гуртарыб, гачмаға чан атырды. Мәрјәм исә она мөһкәм јапышмышды, бурахмырды. Гызлар вэ оғланлар кәлиб јетишмишдиләр.

— Аһа, Дилбэр, Дилбэр нечә дә дәјишмиш, арыгламыш, солмуш! — дејә гызлар ону бүрүмүшдүләр. Дилбэр өзүнү бүсбүтүн итирмишди. Бу аралыг Молла Күлсүм курултуја дөндү вэ Дилбэрин ән чох горхдуғу шеј, доғрудан да, олду. Молла Күлсүм башы ачыг гызлары вэ әли китаблы оғланлары Дилбэрин дөврәсиндә көрөндә, гудурмушчасына бағырды:

— Бу нәдир? Нәлә бу галмышды? Әкәр ахшам әрин итоғлу евә кәләр, мән онунла бир нечә кәлмә данышарам. Онлар гызмыш, өзүндән сәрхош ләвәндләрдир.

Онлар әрсиз арвад, јүјәнсиз атдырлар. Сән дә онлара гошулмушсан...

Оғланлар тез узаглашдылар. Гызлар шашырдылар. Дилбэр бүтүн бәдәни титрәјәрәк, гыпгырмызы қәсилимиш вә һеч дүшүнмәдән әлини Мәрјәмин әлиндән чыхарыб, гачмаг истәјирди. Бу аралыг Мәрјәм онун гулағына әјилиб, јавашдан:

— Сәнә бир мәктуб кәлмишир, мән дәдир. Бачын килә верәрәм, — деди.

Дилбэр һеч дүшүнмәјәрәк:

— Јахшы, јахшы, — дејә әлини дартды вә гачараг узаглашды...

Ахшам Молла Күлсүм нәзрләри јербәјер едир, Дилбэр исә отуруб гур'ан охујурду. Ев гаранлыг иди. Ортаны бир мазар сүкуту бүрүмүшдү. Анчаг дивардакы саат јоручу бир јекрәнкликлә «тыг-тыг» вурурду.

Дилбэрин фикри узаг-узаг јерләрдә иди. Бу күнкү һадисә онун бүтүн варлыгыны сарсытмышды. Дүшүндүкчә, үрәји дөјүнүр вә саатын тагтылысына: «тыг-тыг», — дејә чаваб верирди. Хатырат она динчлик вермир, бүтүн ушаг руһуну әзирди. Мәктәб, ушаглыг, гајғысызлыг...

Дилбэр, көзләриндән әлинин үстүнә дүшән дамлардан ајылмыш кими, башыны галдырды. Молла Күлсүм евдә јох иди. Дилбэр галхды. Тахчадан бир бағлама көтүрүб ачды, бахды. Әсәби бир мараг вә һәјәчанла бахды, бахды... Бүтүн кечмиш күнләри бир дәгигәдә чанланмыш кими, зейһиндән кечди вә бирдән үзү үстә, бағлама үзәринә ениб, дәһшәтли бир һөнкүртү илә ағламаға башлады. Бу, Дилбэрин көһнә китабтары иди. Дилбэр онлары бағрына басыб, дәрһн кәдәри илә ичһн-иһн ағлајырды.

* * *

Кечәдән чох кечмиши. Мирзә Кәрим ахундун отагындан гајытмамышды. Анчаг гајытмасына аз галмышды. Дилбәр галхды, гапыны ачды, бајыра чыхды. Булашыг бир кечә иди. Күлэк бә'зән шиддәтлә чырпыныр, дамларын бачаларыны таггылдадыр, бә'зән һеч јохмуш кими сусурду. Көјдә ај булутларла тоггушурмуш кими, өртүлүр вә јер үзүнү гаранлыгларда боғур, каһ да јаваш-јаваш булутдан чыхыб, бир нечә сани-јә үчүн јер үзүнә хәстә, сары, өлкүн бир ишыг атырды.

Дилбәр бајыра чыхды. Јавашча һәјәтдән кечди, күчә гапысыны ачды, бахынды. Кимсә јох иди. Бир гәдәр дүшүнүб дә гајыдыб, ачыг галмыш ев гапысына бахды. Гаранлыг ичәрисиндә, пәнчәрә илә гапы, лампанын сары ишығында вәрәмли ики көз кими бахырды. Дилбәрин үрәји сыхылды вә бирдән башы ачыг күчәјә атылыб, дустагдан гачырмыш кими, бир һәјәчан ичиндә гачмаға башлады.

Һара?

Өзү дә билмирди...

О анчаг гачмаг, бу дириләр мазарындан узаглашмаг истәјирди. Бир аралыг Дилбәр дөндү бахды. Гапыја бир гаралты јанашырды... Бу, шүбһәсиз, Мирзә Кәрим иди. Дилбәр бир гырпым дајанды. Горхудан бәдәни титрәјирди. Күлэк уғулдајыр, санки бир сәс она: «Гајыт, гајыт», дејирди. Лакин Дилбәр күләји динләјәчәк бир һалда дејилди. Јајлығынын учларыны јахаламыш, әсәби аддымларла ирәли атылмыш, гачыр, мүтәмади гачырды. Артыг ев чох узагда галмышды. Күлэк гаршыдан Дилбәрин үзүнә чырпыр, гулагларында уғулдајыр, јеришини јавашладырды. Палтар-

78

лары фырылдајыр вә ајагларына долашараг, јеримә-сикә мане олурду. Дилбәр бир нечә дәфә даша илишмиш, јыхылмыш, әлләри, дизләри әзилмиши. Лакин Дилбәр бунларын фәргинә вармадан галхыр, јенидән јүјүрүрдү. Һарада олдуғуну билмир вә бәлкә дә дүшүнмүрдү. Анчаг ачыглы далғаларын јалчын гајалара чарпыб бир курулту гопармасы саһилдә олдуғуну хатырладырды. Ај булут алтына кечмиш, бүтүн каннат гаранлыға бүрүнмүшдү. Этрафда кимсә јох иди. Һәр тәрәфдән вәһши бир тәбиәт, гаты бир гаранлыг Дилбәри бүрүнмүшдү. Кечәнин гаранлығы ичәрисиндә јалныз күләјин горхунч курултусу Дилбәрин гулагларында уғулдајыр, гаршыда Каспинин јыртычы далғалары һиддәтлә гајалара чарпыр, дөјүшүр, бағырыр, јалчын гајалары, сәрт дашлары гопармаг, јыхмаг, өз ағушуна алыб удмаг истәјирди. Дилбәр исә һеч бир шеј көрмәдән, дүшүнмәдән бу кимсәсиз тәбиәтин ортасында јүјүрүр, кетдикчә евдән узаглашыр вә гаты бир гаранлыға далырды. Һараја? Нә үчүн? Бу-расыны Дилбәр өзү дә билмирди.

Артыг, саһилдә кечәнин гаранлығындан башга бир шеј көрүнмүр, күләјин уғултусундан вә далғаларын ачыглы бағыртысындан башга бир шеј ешидилмирди. Дилбәр гаранлыға гатышмыш... кечә Дилбәри удмушду...

КҮЛӨР

(Хатират дөфтөрүндөн фрагментләр)

— Эсәрдә бир азербайчанлы гызып чадраны атмасы көстәрилир. Кино тамашачылары бу бирчә гызын да азербайчанлы олмадыгыны өйрәнинчә, нә дүшүнә биләләр? Икичә күн дә көзләјин, мән азербайчанлы гызы тапарам, — дедим. Режиссор разы олду.

Шәһәрә дүшдүк. Шәкилдә чәкилмәјә разы олан гызлар көзәл дејилди. Аз-чох көзәл олан гызлар да разы олмурду, даһа доғрусу онлары гојмурдулар.

Бизә бир адрес вердиләр, орада көзәл бир гыз јашајыр, дедиләр. Кетдик. Гапыны дөјдүк, ачдылар. Бу, мәним Күләр илә илк көрүшүм иди. Илк бахышда мәним дигәтими өзүнә топлады. Бу, демәк олар ки, фәчимизин башланғычы иди.

О заманлар Күләр 16—17 јашларында иди. Күләр орта бојлу, инчә вә зәриф, јапышығлы бир гыз иди. Даима гурназчасына күлүмсәјән ири, мави көзләри варды. Гыса гывыры сачларыны ачығ, ағ чийинләринә сәләрәк, гапы ағзында дајанмыш вә назик ал додағларыны бүзәрәк, ири мави көзләрини бир сорғу бахышы илә бизә дикәрәк, бир кәлмә белә данышмадан бахырды. Јолдашым, көһнә кино ишчиси иди. О, көзләрини Күләрдән ајырмајарағ:

— Биз Мәрјәм ханымы көрмәк истәјирик, — деди...

Күләр күлүмсәди.

— Бу саат, — дејә башынын һәрәкәти илә гывыры сачларыны чийинләринә атарағ, чәлд бир һәрәкәтлә дөндү вә гапы ағзында көрүнмәз олду.

Јолдашым бир сорғу илә мәним үзүмә бахыр, фикрими билмәк истәјирди. Көзәл дејә јалвардығымыз вә рәдд чаваб алдығымыз гызлара нисбәтән Күләр, инсафән, ән көзәл бир гыз иди.

Биз инди гапы ағзында Күләрин симасыны, күлүшүнү вә јүрүшүнү музакирә едәрәк, Мәрјәм ханымы көзләјирдик. Гапы лајбалај ачылды. Күләр үрәк вә ојнағ бир дағ кечиси кими ирәли јериди. Ардынча һүндүр бојлу, инчә вүчудлу, сары бәнизли бир гыз кәлирди. Бу, Мәрјәм ханым иди.

Мәрјәм ханым да јаман дејилди. Мәрјәм ханым далғын көзләрини бизә дикиб, кәлишимизин сәбәбини билмәк истәјир, Күләр исә даима сәбәбсиз күлүмсәјән ири көзләрини каһ бизә, каһ Мәрјәм ханыма чевириб, ишин сонуну көзләјирди.

— Бизә кинода чәкилмәк үчүн сизи нишан вермишләр. Мүсәндә етсәјиниз, тәчрүбә үчүн сизи лентә чәкәдик, — дедим.

Мәрјәм ханымын чатылмыш гара гашлары ајрылды, күлүмсәди вә һеч дә ачығланмады. Бәлкә бир аз да хошланмыш кими көрүнүрдү. Икичә күн вахтымыз вар иди, 60 адам дајаныб, азербайчанлы гызы көзләјирди. Мәним үрәјим думанлы бир үмидлә дөјүнүрдү. Биз сабрсизликлә чаваб көзләјирдик.

Күләрин гашлары тәрсинә оларағ чатылды, күлүмсәр көзләри нәдәнсә парлады. О, чаваб көзләјирмиш кими, әввәлчә Мәрјәм ханыма, сонра да өз боғазына, мәрмәр кими ағ көксүнә вә сонра да шимшад кими дүмдүз ајағларына бахды. Мәнә елә кәлирди ки, о өз

көзәллијини тәһгир едилмиш һесаһ едирди. Доғрусуна кәләрсәк, о, Мәрјәм ханымдан даһа көзәл иди. Нә үчүн она демәјирләр, Мәрјәм ханыма дејирләр?

— Валлаһ, мән... билмирәм, нечә јә'ни кино... ахтарсаныз... јә'ни, доғрусу, мән өзүм бир сөз дејә билмәрәм. Зәһмәт чәкиб дурун, атама дејим... сонра сизә дејәрәм, — дејә Мәрјәм ханым тез ичәри кечди.

Күләр динмәз дајаныб, далғын көзләрини ајағларыннан ајырмырды. Бирдән чәлд бир һәрәкәтлә башыны галдырды, үзүнә төкүлмүш гыврыг сачларыны башынын һәрәкәти илә күрәкләринә атды вә ири, мави көзләрини галдырарат:

— Мәни дә көтүрсәниз олмазмы? — деди вә ејни заманда јанағлары утанчағлыгдан ганла долду.

Назик додағлары нар киләси кими аллыгдан јаныр, көзләри исә әввәлки кими күлүмсәјирди.

Там бу аралыг Мәрјәм ханым ичәри кирди. Онун үзүндә, көзләриндә јенә бир далғынлыг варды.

— Атам евдә јохдур, ахшам сорушарам, сабаһ кәләрсиниз, һәр нә дејәрсә, сизә дејәрәм. Ја истәсәниз, өзү илә данышарсыныз, — деди вә башыны ашағы саларат, дајанды.

Күләр бүтүн боју илә јүксәлди. Инди онда бир гәтијјәт вә бир вүгар дујулуруду.

— Истәсәниз мән кәләрәм. Мән мәктәбдә дә хырда сәһнәчикләрдә ојнамышам, — деди, — о кәлмәзсә, мән кәләрәм, — дејә әлава етди вә күлүмсәр көзләрини Мәрјәмдән гачырарат чаваб көзләјирмиш кими, мәнә дикди.

— Јахшы... Сизи бурахарлармы? Бәлкә сизин дә атаңыз разы олмады? — дејә мән сорушдум.

— Мәним атам јохдур. Бирчә анам вар, бир дә ки...

сабаһ кәләрсиниз, онлара дејәрсиниз, сонра һараја истәрсиниз, кедәрәм.

Евләринин адресини сөјләди.

— Чох көзәл, — дедим, — сабаһ јәгин кәләрик.

Ајрылдыг.

Бөјүк бир севинчлә сәкиләри өлчәрәк, фабрикә чатдыг.

— Гыз вар, — дејә јолдашым курулдајырды, — сабаһ һазырдыр!

Бүтүн фабрик севинирди.

Мән севинчимдән кечәни јатмадым.

* * *

Сәһәр тездән јолдашым кәлди.

Бир баш Мәрјәм ханымкилә јолландыг.

Гапыны дөјдүк, ачан олмады. Һајладыг, чаваб чыхмады.

Јолдашымын бурну вә додағы бир гәдәр салланмышды.

Мән исә она тәсәлли вермәјә чалышырдым:

— Сән һеч мә'јус олма, Күләр ондан даһа көзәлдир, өзү дә халис нәгд. Кедәк апарат, чәкилсин, гуртарды кетди.

Јолдашым бүтүн јолу далғын аддымларла кедиб, бир кәлмә дә данышмырды. Мән исә, архам Күләрә бағлы олдуғундан, һеч руһдан дүшмүрдүм.

Гапыны дөјдүк.

Күләр гапыны ачды.

Көзләри күлүр, үзү әввәлки кими јумшаг вә мейрибан иди.

— Бујурун, бујурун... — дејә гапыдан чәкилиб јол верди. Мән Күләрин белә шән олдуғуну кәрүнчә, севинчимдән ганад чалыб, учмаг истәјирдим. Бир дә үзүнә диггәтлә бахдым. О, дүнәнкиндән даһа көзәл

көрүнүрдү. Ичэри кирдик. Бизи 28 жашларында хүндүр бојлу кәнч бир оғлан гаршылады. Јумшаг һәрәкәтли, сямасы вә бүтүн көрүнүшү онун бир зијалы олдуғуну көстөрирди.

Палтары исә, тәрсинә олараг, ишчи палтары иди.

Әјиндә ағыр жарымпалто, ајагларында исә һәддиндән бөјүк вә кобуд узунбоғаз чәкмә варды.

— Таныш олун, — дејә Күләр әли илә кәнчи көстәрди.

Кәнч исә өзүнү дүзәлдиб, бир нәвазишлә әлини узадараг:

— Камал, — дејә танышылыг верди вә ејни нәзакәт вә нәвазишлә: — Бујурун, отурун, — деди.

Отурдуг. Камал өзү дә столун о бири башында бизимлә үзбәүз отурду вә бизи динләјирмиш кими, бир вәзијјәт алды.

Араны бир сүкут сарды. Мәни, Камалын һәрәкәт вә рафтары илә палтары арасындакы тәзад бир гәдәр дүшүндүрдү.

— Сиз нә бујурурсунуз? — дејә Камал сүкуту позду. Онун да көзләриндә вә бүтүн үзүндә бир тәбәссүм варды. Анчаг нәдәнсә көзләриндәки тәбәссүмүн ичәрисиндә анлашылмаз бир көлкә сүрүшүр, додагларынын бүрүшүјүндә итирди. Һәлим вә јумшаг сәсиндә сојуг бир сәминијјәт дујулурду.

Күләр столдан бир аз узагда динмәз вә данышмаз отуруб бахырды. Артыг онун да данма күлүмсәр көзүндә бир раһатсызлыг чырпындығыны көрмәк чәтин дејилди.

Камал онун гардашымы? Ја нишанлысымы? Мән билмирдим. Анчаг орасыны билирдим ки, Камал бу евдә гәти бир сәсә вә һакимијјәт һаггына маликдир. Онун гәрары гәти олачагдыр.

Мән сөзү һарадан вә нә сајаг башлајачағымы билмирдим.

Бирдән рус-јапон мұһарибәсиндән башладым. Балкан мұһарибәсинә, орадан чаһан мұһарибәсинә, Феврал ингилабына, Октябр ингилабына, Апрель ингилабына, пролетар ичәсәнәтинә, сәһнәнин вә кинонун әһәмијјәтинә, азербайҗанлы гызларын сәһнәдә иштиракынын лазым олдуғуна кәлдим вә нәһајәт, кәлишимизин әсил сәбәбини изаһ етдим.

Камал мәни бөјүк бир диггәтлә динләјир вә сөзләримин ән чанлы јерләриндә: «Бәли, бәли еләдир», — дејә башынын чидди һәрәкәти илә тәсдиг едирди.

Онун бу тәсдиги мәни даһа да руһландырыр вә даһа һәвәслә данышмаға сөвг едирди.

— Бизим сәһнә вә киномузун азербайҗанлы гызлара еһтијачы вардыр. Одур ки, биз дә Күләр ханымы киноја дә'вәт етмәк үчүн кәлмишик, — дејә сөзүмү битирдим.

Күләр ири көзләрини галдырыб, мәнә бахды вә нәдәнсә јенидән көзләрини ендирди.

Камал бир папирос јандырды вә сакит бир сәслә данышмаға башлады:

— Билирсиниз, сизин дедикләриниз доғрудур, әлбәттә, башга халглар өз сәһнәләриндә иштирак етдикләри кими, бизим дә гызларымыз етмәлидирләр. Анчаг онларын мұһити илә бизим мұһитимиз арасында бир фәрг вардыр. Мәним һеч бир сөзүм јохдур, мән мәмнунијјәтлә разы оларам. Мәним атам маарифпәрвәр бир адам олмушдур.

Камал бармағы илә дивардакы бир фотону көстөрдү. Мән биһтијар шәклә бахдым. Баһалы бир чәрчпәдә 50 жашларында көзәл, зијалы палтары кәјинмиш бир киши шәкли варды.

— Анам 25 ил бундан эввэл чадрасыз кээмиш вэ гадынлар арасында маариф јаймышдыр. Она көрө дэ мән белэ бир мәдәни иш әлејһинә ола билмәрәм. Анчаг инди мәсәлә ондадыр ки, гадынлары биз зорла бир ишә мәчбур едә билмәрик вэ мәнним разылығым бир ганун ола билмәз. Мән өзүм тәкрар едирәм ки, мәм-нунијјәтлә разыјам. Анчаг мүһитимиз еләдир ки, Кү-ләр өзү буна разы олмас. Беләликлә, бу иш чох тәәс-сүф ки, баш тута билмәјәчөкдир.

Мән истәмәјәрәк, күлүмсәјиб, Күләрә бахдым.

Күләр башыны ашағы салмыш, көзләрини јерә дикмишди.

— Сиз бизә көмәк етсәниз, мән зәни едирәм, биз Күләр ханымы да разы едә биләрик, — дедим.

— Хејр, разы олмас. Мән чох јахшы билирәм. Ра-зы оларса, мән сиздән даһа артыг мәмнун оларам. Ан-чаг билирәм ки, разы олмас.

Мән Күләрин чохдан разы олдуғуну билиб, ону әлэ вермәк истәмирдим. Анчаг нә едәчәјими билмирдим.

— Һәр һалда сиз бизә көмәјинизи вә’д един...

— Мән көмәк етмәјә һазырам, анчаг вәзијјәт елә-дир ки, Күләр разы ола билмәз, истәрсәниз, өзүндән сорушун, өзү сизә десин.

Мән Күләрә бахдым. О, һәрәкәтсиз отурмуш, көз-ләрини гырпымсыз бахышларла ајағларына дикмиш-ди. Камал мәни елә вәзијјәтдә гојмушду ки, мән Кү-ләрдән шәхсән сорушмағы мүнасиб көрмүрдүм. Камал мәним вәзијјәтими асанлашдырды вэ үзүнү Күләрә ту-тараг, олдуғча һәлим вә күләр үзлә:

— Күләр, — деди, — бу јолдашлар сәни киноја дә-вәт едирләр. Мәним бир сөзүм јохдур, сән нечә, разы-санмы? Өзүн де ки, јолдашлар өзләри ешитсинләр.

Күләр әввәлки кими һәрәкәтсиз отурмушду.

Камал чөкмәләринин учларыны әсәби һәрәкәтлә евин дөшәмәсинә дөјүрдү. Күләр чаваб вермирди.

Мүләјим бир бахышла она бахан Камал, бирдән гашларыны чатды, бахышлары итиләнди, бу бахышдан вәзијјәтини анламаг чәтин дејилди. О, Күләрин тә-рәддүдсүз чаваб верәчәјини кезләјирди. Лакин Ка-мал тез өзүнү әлэ алды вэ јенидән күлүмсәјиб, даһа јумшаг бир сәслә:

— Күләр, — деди, — утанмаг лазым дејил, сәни зор-ла апармага вэ көндәрмәјә кимсәнин ихтијары јохдур, разысан, ја разы дејилсән, өзүн де, гој бу јолдашлар да өз тәклифләрини билсинләр.

Һәр үчүмүз бир интизарла Күләрә бахыб, чаваб көзләјирдик. Күләр исә динмәз вэ һәрәкәтсиз отур-мушду. Камал јенидән әсәбләнмиш, гашлары јенидән чатылмышды.

Нәһәјәт, Күләр јенидән башыны галдырды. Зәиф бир һәрәкәтлә гыврыг сачларыны күрәкләринә атды, ири мави көзләрини галдырды. Илк әввәл Камала бахды. Онун чатылмыш гашларыны вә ити бахышла-рыны көрүнчә, тез көзләрини дөндәрди. Мән онун ба-хышларыны тутдум. Күләрин үзү гызармыш, инчә до-дағлары титрәјирди. О мөндән утанырмыш кими, тез көзләрини гачыртды, јенидән башыны ашағы салыб, бахышларыны јерә дикди вэ бир кәлмә дә данышма-ды.

Мән билирдим ки, Күләр кетмәк истәјир, анчаг ра-зылыг вермәјә чәсарәт етмир. Мән ону вәзијјәтдән чыхармаг үчүн:

— Сусмаг — разылыг әләмәтидир, — дејә јарыдоғ-ру, јарызарафат гејд етдим.

Буну Камал өзү дә көрүр вэ һисс едирди. Одур ки, бу дәгигәдән е’тибарән онун чатылмыш гашлары сонә

гәдәр бир даһа ачылмады. Үзү ади мұлајимлијини итирди, сојуг вә әсәби бир сәмимијјәтлә пәрделәнди. Анчаг јенә дә өзүнү сакит кәстәрмәјә чалышырды.

— Орасы еләдир, биз икимиз дә разыјыг. Анчаг онун да разылығы кафи дејилдир. Чүнки мәнним анам вардыр. Гоча арваддыр, даш атар, башыны тутар. Бо-газына кәндир дә салсалар, разы олмаз, — деди вә гашларыны елә чатды ки, куја бу ишдән артыг бир шеј чыхмајачагына өзү дә тәссүф етди.

Камал удгунду, дурухду, тутулду, дүшүндү. Мән ачыг көрүрдүм ки, о, бәһанә ахтары. Нәһајәт, чијин-ләри јавашчадан атылды. Мән анладым ки, о чыхыш јолу тапмышдыр. Камал јапма бир көрүнүшлә кү-лүмсәди.

— Билирмисиниз, анасы разы олса да, јенә дә мү-күн дејилдир. Чүнки онун анасы тәк дејил, башга бир анасы да вардыр. О разы олмаз.

Инди артыг мән өзүм дурухдум. Нечә јә'ни икин-чи анасы? Бә'зән адамын 2—3 вә даһа чох атасы ола биләр. Кимсә дејә билмәз ки, флакәс мүтлөг мәнним атамдыр. Ишин бурасыны тәкчә анасы биләр. Анчаг адамын бир нечә анасы олачагыны мән тәсәввүр ет-мирдим.

Бирдән ағлыма бир шеј кәлди. Камал икинчи ана өз анасына демиш олмасын? Күләр башыны ашағы салмыш, гыврыг сачлары ағ көксүнә төкүлмүшдү. Ка-мал чәкмәләринин учларыны евин дөшәмәсинә дөјүб, өзү дә нә етдијини билмирди.

— Сиз ахы өзүнүз дединиз ки, ананыз маарифпәр-вәр бир гадындыр. Һәтта 25 ил бундан әввәл маариф вә тәрәгги јолунда чалышмаға атылмышдыр. Белә мэдәни бир гадын белә мэдәни бир ишин әлејиннә ола биләрми?

Камал јенә дә удгунду. Өз сөзү илә өзү тутулмуш-ду. Нәһајәт, өзүнү топлајыб, сојуг бир дејишлә:

— Јох, ахы, анам да тәк дејилдир. О разы олса, башгалары разы олмаз. Мәнним нәнәм ешитсә, дүнја-ны дағыдар. Сиз сонра кәлин ону баша салын. Биз-лик олса, бир шеј дејил, анчаг гоһум вар, әгрәба вар... Јох, бу ишдән, һәр һалда, бир шеј чыхмаз.

Артыг мән мұвазинәтими итирдим. Бир ренткен ки-ми Камалын бүтүн варлығыны ишыгландырмыш вә һәр бир илијини ајрылыгда көрүрдүм. Артыг мән неч шүбһә етмирдим ки, Камал Күләрин нишанлысыдыр. Мән билирдим ки, Күләр ондан биликчә дә, дәрјәчә дә јүксәкдир. Мән анчаг Камалын кәрәк данышығында, кәрәксә һәрәкәтиндәки усталыға һејран едирдим. О истәдији дәгигәдә өзүнү әлә ала билир, истәдији вә-зијјәтә кәтирә билирди.

— Нәнәнин нечә јашы вар?

— Нә билим, 70—80... Инди кәлин ону баша салын. Одур ки, дејирәм, дәрдин јарысыны билирсиниз, јары-сыны јох, — дејә Камал бөјүк бир усталыгла сөзүнү сона вардырды.

Артыг мән өз-өзүмү әлә ала билмирдим.

— Јетмиш-һәштад, чох јашаса догсан. О, артыг өлүдүр, мејитдир. Күләр исә анчаг, инди-инди јени һејат үчүн ајаг ачыр, сиз исә онун јүрүш јолларыны мејитләрлә долдурмаг истәјирсиниз. Бибим, халам, нәнәм... Анчаг сәнин бу чәсәдләрдән, мејитләрдән тикдијин бу һасар бизим јүксәлиш јолумузу кәсә билмәз. Бу күн дејилсә, сабаһ Күләр бу һасары сө-кәчәк, бу чәсәдләрин үзәриндән атылыб, јени бир һә-јата кечәчәкдир, — дедим.

Мән јаман гызышмышдым. Камал да өз мұвази-нәтини итирмишди. Күләр ара-сыра ири көзләрини

галдырыб мәнә бахыр, јенә дә бахышларыны мөндөн гачырыб, јерә дикирди. Артыг онун ал јанаглары саралмыш, додагларынын рәнки гачмышды. Бүтүн бәһни бир јарпаг кими әсирди.

— Билирсән, јолдаш, нә вар?— дејә Камал сәрт бир дејишлә сөзүмү кәсди: — Узун данышыг лазым дејил. Мән өзүм фиргәчијәм, өзүм дә рабоци, бу да мәним чәкмәләрим... — Бурада Камал сағ ајағынын зорба чәкмәсини галдырыб, стол үстүнә гојду вә Күләри көстәрәрәк: — Бу мәним нишанлымдыр, — деди.— Мән өз арвадымы нә сәһнәјә, нә киноја, нә дә башга-башга јерләрә бурахмарам, вәссалам, шүд-тамам, гүр-тарды кетди.

Камал сөзүнү елә бир гәтијјәтлә деди ки, артыг данышмаға имкан галмамышды. Өзү дә сәрт бир һәрәкәтлә ајаға дурду. Бу о демәкди ки, мәсәлә битмиш, гапы ачыгдыр, бујура биләрсиниз. Истәр-истәмәз биз дә галхдыг.

Анчаг Күләр әввәлки кими отурмуш вә һәрәкәтсиз јериндә галмышды. Мән сон кедишдә онун үзүнә бахдым. О јенә дә әввәлки кими титрәјир, јенә дә хәзәл кими сапсары саралмышды, солғун додагларыны кәми-рирди. Лакин о јенә дә көзәлди. Белә әсәбилик она бир аз да јарашырды. Онун истәјини гырдылар. Онун бачарығыны өлдүрдүләр. Ону чанлы һәјатдан, воруш сәһнәсиндән гајтарыб, дөрд дивар арасына гападылар... өлдүрдүләр...

Күләр сон кедишдә көзләрини галдырды. Үзр истәјирмиш кими, мәнә бахды. Мән онун бахышларыны тутдум. О исә утандығындан узун гара кирпикләрини ендириб, ири көзләринин мави бәбәкләрини өртдү.

Сакиг јәј јағышы кими көзүндән гопан көз јашлары алмас дашлары кими јанагларындан јуварланыб, ағ көксүнә дүшүрдү... О јенә дә көзәлди. Мән ону белә бир көрүшдә объектив¹ гаршысында сахлаја билсәјдим, ады бүтүн дүнјада дилдән-дилә кәзә биләрди. Инди о, артыг өлмүш, чүрүмүш сүмүкләрә, чәназәләрә гошулмушду. О бу вәзијјәтиндә дә көзәлди.

Ајрылдыг.

Мән јолу кедәркән дүшүнүрдүм:

— «Кимсәјә ишыг вермәјән күнәш, кимсәјә көрсәнмәјән көзәллик кимә вә нәјә лазымдыр?».

¹ Кино шәкли чәкән чһһаз.

ФИРУЗЭ

О, көзөл, кирдә сифәт кәнч бир гызды; шәргли гызлара мэхсус гара, дәрин, атәшли көзләри, гәләмлә чәкилмиш кими гашлары, инчә додаглары варды.

Догрусу, бу гыз мәни чох марагландырырды. Онун даима дахили бир һәјәчан кечирдијини һисс едирдим. Досент-проректор вәзифәсиндә олдуғундан онун бу дүшүнчә вә далғынлығынын сәбәбини сорушуб өјрәнә билмирдим.

Фирузә сон курсда иди. Амма бу дөрд илдә онун ким олдуғуну өјрәнә билмәишдим. Бир күн мәни галерејада сахлајараг, рәнкдән-рәнкә кирән үзү, хәфиф-хәфиф әсән инчә додаглары вә ширин дили илә:

— Бағышлајын, доктор, сиздән бир ричам вар, — дејәркән, мән чох тәәччүб етдим.

— Мән бүтүн практик ишләрә давам едирәм, гыздырма илә мубаризә апармаг үчүн рајонда олмушам. Мән сиздән рича етмәк истәјирәм, әкәр мүмкүнсә...

О өз фикрини ифадә едә билмәди, дили долашды, гызарды.

Мән билаихтијар күлүмсәдим.

— Де көрүм, Фирузә, утанма, де көрүм нә истәјир сән, — дејә сорушдум.

О јенә көзүнү ачды, диггәтлә мәнә бахды вә јавашча:

— Доктор, мән сизинлә бир јердә ишләмәк истәјирәм, сиздән өјрәнмәк истәјирәм, вахт тапарам, — деди. Ертәси күн мүәјјән саатда ағ халатда кәлди.

Гәбулдан сонра Фирузә кабинети интизама салырды вә лабораторијада гап анализи үзәриндә чалышырды.

Гапынын зәнки чалынды, кедиб ачдым. Гаршында уча бојлу, узун, гызыл әскәр шинелли бир киши дурурду. Чох һәјәчанлы вә раһатсыз көрүнүрдү. О ичәри кирди. Диггәтлә бахдым, чох чәтинликлә таныдым. Кәлән нефт ишчиси иди. Бир нечә ил бундан әввәл мән ону гыздырма хәстәлијиндән мүәличә едирдим. һәтта хәстәләри гәбул саатларындан кәнар гәбул етмәдијим үчүн, һагымда гәзетә мәктуб да јазмышды.

Чох сәлигә илә көрүшдү вә тәклиф үзрә отурдугдан сонра хәфифчә күлүмсәјәрәк:

— Мәни таныјырмысынын, доктор? — деди, — вахты илә мән сизи гәзетә вурмушдум. — Сонра хош бир тәбәссүмлә:

— Сиздән јардым алмаға кәлмишәм, — дејә әлава етди.

— Сиз јенә хәстәсинизми? — дејә сорушдум.

— Јох, доктор, мән азмышам.

— Нечә јә'ни азмышам?

— Евимизи итирмишәм.

Мән диггәтлә она бахдым, хәстә олдуғуна һеч шүбһәм јохду. Ону мүәјинәјә чәсарәт етмирдим, чүнкү өзү буну тәклиф етмирди. Үзүндә бир һәјәчан варды.

— Чох гәрибәдир, доктор, евимизи итирмишәм.

«Бәлкә бејнинин бир һиссәси зәдәләнмишдир?» — дејә дүшүндүм вә ејни заманда:

— Евийизин јерини унутмушсунуз?— дејә соруш-
дум.

— Јох, — дејә Мәммәд тез чаваб верди.—Мән 20
ил, јәни анадан оландан Бакыда јашамышам. Бакы-
нын һәр бир күчәсинә, һәр бир дөнкәсинә вә һәр бир
даланына бәләдәм. Чох јахшы јадымдадыр: Чәнбәрә-
кәнддә, әјри-үјрү күчәләр вә харабалыглар арасында
бир отагдан ибарәт кичик бир евимиз варды. Евими-
зинн дамы дал тәрәфдән әјри бир дөнкә илә бир бәра-
бәрдә иди, бу дөнкә һәмишә пејинлә долу оларды. Еви-
миздән ики јүз аддым о јанда бөјүк, көһнә бир гәби-
ристан варды.

О, һәјәчанла данышырды, кетдикчә даһа да чошур
вә ушаглыг хатирәләринә далырды.

— Мән о заман ушагдым. Јахшы јадымдадыр, бир
сучумуз варды. Бир ешшәкдә, дөрд сәһәнклә бизә су
дашыјарды. Јахшыча јадымдадыр ки, бир күн анам
јүкләрин һесабыны сахламаг үчүн она пәтә вердикдә,
о, анамын әлини тутду, анам о вахт һәлә кәнчди, сучу
анамын әлини хејли сахлады; анам нәдәнсә көзләри-
ни галдырыб она бахды вә мәңи көстәрди. Јадымда-
дыр, бөјүк көһнә гәбристанын о бири тәрәфи бош бир
чөл иди, орада Шаһ Аббасын овданы варды. Јағыш
сују бу овдана ахырды. Пиллә илә ораја дүшүр, су
ичирдиләр, әл-үз, бәлкә ајаг да јујурдулар. Атам исә
бир нечә пуд арпа мәнсулу алмаг үчүн, гоча јабы илә
хышын учундан јапышыб јер сүрүрдү. О, кәнкан иди,
амма ачыннан өлмәмәк үчүн арпа әкирди.

Лабораторијадан Фирузәнин сәси ешидилди. О, хош
бир сәслә, адәти үзрә, гәдим бир Азәрбајчан маһнысы
охујурду.

Гызыл топлајарды, јерин гатындан
Әзизим газмачы, бөјүк гәһрәман.
Гара ган чәкәрди јерин гатындан;
Торпағын бағрыны буруб дәләрди;
Чылғын тәбиәтә галиб кәләрди.

Охујан кимдир? —дејә о бирдән сорушду вә
көзләрини мәнә дикди.

Фикрини дағытмамаг үчүн лагәјд бир һалда:

— Гызымдыр, — дејә чаваб вердим.

— Јахшы сәси вар, — дејә мүсаһибим азачыг галх-
ды, папирос чыхартды, вә дәриндән көксүнү өтүрәрәк,
өзү-өзүнә данышырмыш кими:

— О да тез-тез белә охујарды, — деди.—Көзләри
даһа да думанланды, даһа дәрин бир хәјалата далды.
Мән динмәзчә она диггәт едирдим. — Бәли, доктор,
һамысы јадымдадыр. Мән лап ушагдым. Бир күн атам
мәни дә иш үстә апарды. Мән гујунун јанында отур-
дум, о исә чырылдајан әл чархына сарынмыш узун
кәндирин бир учуну белинә бағлады вә гујуја дүш-
дү. Чарх һәрләнди вә кетдикчә кәндир ачылды. Бир
аздан сонра дурумла долу бир ведрә чәкдиләр вә вед-
рәни јенидән гујуја салладылар. Бу дәфә дурум јери-
нә атам өзү чыхды. О, сапсары саралмышды. Хозејин
таш-габағыны төкәрәк:

— Нә үчүн чыхдын? —дејә сорушду.

— Олмур, аға, газ адамы боғур, гујунун дибиндә
бир шеј курулдајыр. Сонра фантан вурар, өлдүрәр.
Аға әлләрини өлчәрәк ачыгланды.

— Бир илдир ишләјирсән, бир аләм пул гојмушам.
Инди иш бир аз чәтинә дүшәндә гачырсан. Гујунун
асан јерләриндә ишләмишсән, инди бураја ким кирәр.
Аға атама јанашыб үзүнә шарт бир силлә вурду...

— Аға, горхулудур, мәним ушагларым вар...
О мәнә тәрәф бахды. Көзләримиз бир-биринә сашды. О, санки көзләримә бахмаға утанырды, мәним жанымда вурулдуғу үчүн утанырды. Мән ону һәмиша һамыдан гуввәтли вә гочаг һесаб едирдим. О тез көзләрини мәнән чәкди. Мән артыг ағламырдым. Мәнлә бу залым адама гаршы бир нифрәт тајнајырды. Аға мәнә јанашды вә атамы вурдуғу әли илә башымы тумарлады, чибиндән кағыз пуллар чыхарыб мәнә узатды. Сонра билдим ки, бунларын һәрәси он манатлыгдыр.

Сонра о, атама деди:

— Мешәди, кир гујуја. Горхма, көр јахынлыгда нә гәдәр гују вар, аллаһ гојса нефт чыхар, сәнин үчүн папалгыг, арвадын үчүн туманлыг, оғлун үчүн дә, — јалын ајагларымы кәстәрәрәк, — башмаг вә көјнәк аларам.

Атам санки тәрәддуд едирди. Аға ону јаваш-јаваш товлады вә мәнә ики кағыз пул даһа узатды. Атам күлүмсәди. Көнүлсүз һалда мәнә јахлашды. Пуллары әлимдән алыб көһнә архалығымын балача чибинә гојдо, көзләримин јашыны силди, көһнә дәсмадкаы бағламаны ачыб мәнә бир парча чөрәк верди, көзләримдән өпдү, әлини чал саггалына чәкиб дуа охуду вә чархын кәндирини ачыб, јенә дә гујуја дүшдү. Мән ачдым, амма јејә билмирдим...

Гоншу отагдан әнк сәсләнди, Фирузәнин күлүшләри вә маһнысы ешидилди.

Мүсаһибим јенә јериндән сычрады вә:

— Охујан кимдир? Һә, дединиз, гызыныздыр, — дејә јенә дәриндән көксүнү өтүрдү.

Фирузә охујурду:

Әзизим, бир Горхмаз адлы гәһрәман.
Гара гап чәкәрди јерин гатындан;
Торпағын бағрыны буруб дәләрди,
Чылғын табиятә галиб кәләрди.

Мән она јанашдым вә хәстәлијинә шүбһә етдијимн сездирмәмәк үчүн күлүмсәјәрәк:

— Һә, атаныз сонра нечә олду? О инди сағдырмы? — дејә сорушдум.

— Јох... О... Ону һиссиз бир һалда чәкиб чыхартдылар. Мән она тәрәф јүјүрдүм. Көзләри ачыгды, амма үзү, хусусән додаглары көмкөј, дәннз кими иди. Аға кәдәрли бир эда илә:

— Өлдү, — деди.

Бирдән гују курулдады, гара нефт гујудан шиддәтлә фантан вуруб чархы һаваја совурду.

— Ај чан! — дејә аға севинәрәк, мејитдән узаглашды. Мәни ишчиләр кәнара чәкдиләр.

Тез гојун кәсдиләр. Аға әмрләр вермәјә башлады. Мән исә нефт селләри алтында јатан атамын јанына чан атырдым. Ишчиләр мане олурдулар.

Нәһајәт, ағанын әмри илә ишчиләр атамын ајагларындан јапшыыб кәнара сүрүдүләр. Мејиди көһнә бир арабаја гојуб, үстүнү чыр-чындырла өртдүләр вә шәһәрин кәнары илә евимизә кәтирдиләр.

Нәбзини јохларкән, мәгсәдими анлајан Мәммәд бирдән сөзүнү кәсәрәк:

— Доктор, әбәс јерә зәһмәт чәкирсиниз. Мән гәтијјән хәстә дејиләм, — деди, — мән хәстә дејиләм, ағлым да өзүмдәдир. Көрүрсүнүз ки, һәр шеј јадымладаыр. Јахшы јадымдадыр, гапымыздан бир рус гадыны кечирди, әлиндә бир дәстә чичәк варды. О, бу чичәкләри гәбристана апарырды. Онун гаршысына

јүүрдүм. — Чичэјин бирини мэнэ вер,— дедим. Гадын мэнэ бахды вэ iki чичэк верди. О чичэклэри алыб гэбристана јүүрдүм вэ атамын гэбри үстүнэ гојдум. Сонра јаш торпаг үзэриндэ узанараг, кичик үзүмү гэбрэ дајадым. Сојуг торпагы исти көз јашларымла исладарыг, узун-узун ағладым. Пајыз ахшамынын күлэ-ји сүмүклэринмэ ишлэјирди. Бүтүн бэдэним титрэјирди. Бундан сонра хэстэлэндим вэ үч ај јатдым. — Доктор, бэлкэ мэн сизэ мане олурат? — деди.

— Јох, аксинэ, мэн сизин сөһбэтиниздэн чох мараг-ланырам, — дејэ тез чаваб бердим.

— Мэн азышам, дахмамызы вэ бүтүн рајонумузу итирмишэм. Гапыда сизин адынызы охујуб, вахтилә мүалитчэ етдирдијим көһнэ бир дост кими бэ'зи шејлэр өјрөнмөк үчүн јаныныза кэлдим.

— Ахы нечэ олду ки, белэ сағлам вэ гүввэтли бир адам олдуғунуз һалда, бирдэн азыныз вэ евинизин јерини итирдиниз?

— Мэн евинизин јерини итирмэниншэм, јерини таныјырам, буна неч бир шүбһэ ода билмэз, анчаг иш орасындадыр ки, евиниз өз јериндэ јохдур. Гоншу евлэр дэ јохдур, рајонумуз да јохдур.

— Евдэн нэ заман чыхмышдыныз?

— Мэним Бақыдан чыхдығым алты илди. Дүнэн кэлмишэм. Вағзалдан бирбаш евинизэ тэрэф кетдим, анчаг евинизи јериндэ тапмадым. Бизим һэмिशэ тозлу-торпаглы, гышда исэ боғаза гэдэр палчыг олан эјри күчэмизин јериндэ кениш вэ јахшы дөшәнмиш бир күчэ көрдүм. Шһһэрин бу башындан о башына гэдэр, көз ишлэдикчэ көрүнэн бир күчэ. Трамвайларын арды көсилмирди, зонк сәслэри күчэни долдурмушду. Евинизин далында, һэмिशэ пејинлэ долу олан дөнкэдэ көзэл бешмэртэбэли бир ев јүксэлирди. Адамлар да

дэјишэн кими олмушду. Эбэди јас вэ тэ'зијэ тэ'сири бурахан гара чадралара бүрүнмүш јекрәнк инсан көл-кәлэри эвэзинэ, күчэдэ инди мäs'уд кәнчлијин хош гәһгәһэлэри јүксэлирди.

— Һэ, демәк сизин евинизин јериндэ күчэ салынмышдыр?

— Нечэ јэ'ни бизим евинизин јериндэ? Бәс гоншуларын евлэри? Бүтүн көһнэ, бөјрү үстэ эјилмиш Чән-бэрәкәнди јох олмушдур. Мэн шашыб галдым. Гэбристана кетмәк үчүн тәпәјэ галхдым. Јолу чох јахшы хатырлајырдым. Амма нэ фајда ки, гоча гэбристандан, онун көһнэ һасарындан, чала-чухурундан, сөкүл-мүш көһнэ гэбирлэрин ачдығы учурумлардан бир эсәр көрмәдим. Атамын да гэбрини тапмадым. Бу эбэди сүкут дүнјасынын јериндэ кениш хијабанлы, гәшәнк бир парк эмәлә кәлмишдир, атамын гэбри јериндэ исэ бир чичәклик салынмышдыр. Мэн бурадан евинизэ кедән чығыры тапмаға чалышдым. Лақин тапмадым. О дар, сүрүшкән чығырын јериндэ асфалтла дөшәнмиш, миник вэ јүк машынларынын, автобусларын арамсыз һәрәкәтиндән гара ајна кими парлајан кениш бир јол көрдүм. Мәнэ елэ кәлди ки, бурада бир зәлзәлә олмуш, вулкан көһнэ вэ гаранлыг Чәнбэрәкәнди батырараг, эвэзиндэ јерин дәринликлэриндән тәмиз ени, кениш күчәли, көзәл, јашыл парклы, әлван чичәкләрлэ күлүмсәјән, баһар нәш'әли јени бир шәһәр чыхармышдыр. Мән вағзала дөнмәли олдум...

— Бу көрдүклэрин пис шејмидир? — дејэ сорушдум.

— Демирәм ки, писдир. Ахы бәс апләм, гоча аһам нечэ олду? Гоча, авам, савадсыз вэ көмәксиз гадын һара пәһәһ апара биләр? Бәс кичик сачым, арвадым?..

— Сизин бурда арвадыныз галмышдымы?

Мүсаһибимин рэнки бирдэн дәјишди. О, дэрин бир аһ чэкиб:

— Атам өләндэн сонра,—дејэ чаваб верди, — анам евләрдә палтар јумаға башлады, гәпик-гурушла ачлыг ичәрисиндә јашадыг, соју гышлары ач вә чылпаг кечирдик. Апрель ингилабындан сонра күчәдә мәнә бир киши раст кәлди. Бу киши, вахтилә мәнни гара нефт селиндән чәкән вә атамын мејидини евимизә кәтирән ишчи иди. Мәнним ишсиз олдуғуму билиб деди:

— Оғлум, мән инди Азәрнефтдә буруг устасыјам. Әкәр ишләмәк истәјирсән, сәни дә өзүмлә апарым, биз инди ишчи чох лазымдыр.

Мән ишә кирдим вә ејни заманда фабзавучда охумаға башладым.

Уста Сәмәд өз кичик гызы вә гоча арвады илә бизим күчәјә көчдү. Гызы гарагаш, гаракөз, мәнним нәзәримдә көзәл бир гызды. Әли Бајрамов клубунда ишләјир вә орада охујурду. Биз достлашдыг. Мән ону севдим, о мәнни. Уста Сәмәд чох јахшы киши иди. Мән онун әлалтысы идим. Буна бахмајараг, о разы олду. Пул топлајыб күчлә ики дәст палтар алдым вә амамн јеканә гашлы гызыл үзүјүнү дә үстүнә гојуб евләндим. Бир нечә ајдан сонра мәнни охумаға көндәрдиләр. Мән бир чох шәһәрләри, Москваны вә Ленинграды кәзиб, сонра көнүллү олараг Узаг Шәрг Ордусуна јазылдым. Бундан сонра даһа ону бир дә көрмәдим.

Бәли,—доктор, о мәнни сеvirди, мән дә ону. Бир мүддәт мәктублашдыг, бир-биримизә ашиганә сөзләр јаздыг, амма бирдән онун мәктубу кәсилди. Сәбәбини билмәдим вә беләликлә онула әлагәм кәсилди. Анчаг бу јахынларда бир јолдашым мәнә јазмышды ки, ону көрүб, о сағдыр вә бурада бир докторла јашајыр. Би-

лирәм, ону јохсуллуғ вадар едиб, о мәнни сәмими олараг үрәкдән сеvirди... Көмәксиз арвад мәнсиз нә едә биләрди?

Чај кәтирсинләр, дејэ зәнки басдым.

Зәнкин сәсинә кимсә кәлмәди.

Гоншу отагдан Фирузәнин сәси ешидилди:

— Неч кәс јохдур, доктор, бу күн Машанын истираһәт күнүдур.

Мәммәд бирдән јериндән сычрады, бир шеј хатырлады вә неч бир шеј сорушмадан отурду.

— Әкәр сиз өз евинизи итирмишсинизсә, гајынаатынызы, уста Сәмәди тапа биләрсиниз,—дејэ сөһбәти тәзәләмәк үчүн она мүрачигәт етдим.

— Онун јанына мәдәнләрә кетмишдим, буругларда ахтардым, сорушдум. Инди мәдәнләр әввәлки кими дејил, 28-чи илә нисбәтән белә, дәјишмишдир. Нефтә булашмыш адамлара да чох чәтин раст кәлмәк олур. Намы тәртәмиз кејиниб, елә бил ки, тоја келәчәкдир. Бир краны вә ја винти бурмагла компрессорларын вә ја моторларын ишини низама салырлар. Көһнә тозлу јоллар, арабалар вә дроглар да јох олмушдур. Нәр јердә парлаг асфалт вә сүрәтлә јүрүјән машынлар! Демәк олар ки, бүтүн мәдәнләрә трамвај вә дар дәмир јол хәтти чәкилмишдир.

— Демәк, уста Сәмәди тапмадыныз? — дејэ сәбирсизликлә сорушдум.

— Јох, тапмадым. Дедиләр ки, о инди бөјүк бир ихтирачыдыр. Бир нечә ихтирасы вар, инди ону Америкаја көндәрмишләр ки, келиб орадакы нефт сәнајесин илә таныш олсун. Бу хәбәр мәнни, әлбәттә, севиндирди. Дүшүндүм ки, бир парча чөрәк үчүн өзү газдығы гујуја кирәрок, ағаңын силлә вә јумруғу алтында ишләјән, өзүнү сәһәрли газларын, өлүмүн гара агына

атан ишчи, инди өз бачарыг вэ талантыны кестөрмө-
жө имкан тапмыш, инди ихтирачы олмуш, Америкажа
кетмишдир.

— Арвадынызы да тапмадыныз?

— Јох, арвадым вэ балача бачым һаггында кимсә
бир шеј билмир. Арвадымын сағлыгы һаггында јаз-
мышдылар. Бачым исә јәгин ки, ачындан мәнв олуб
кетмишдир...

— Сиз инди тәләбәсинизми?

— Битирмишәм. Мән мүһәндисәм, машын иншааты
мүһәндиси.

Гапы дөјүлдү.

— Кириң, — дедим. Мүсаһибим папирос чөкмәјә
һазырлашараг портсигарыны әлиндә тутмушду. Гапы
ачылды. Фирузә ағ, тәмиз доктор халатында ичәријә
кирди.

— Аләтләри шкафа гојуб бағладым. Қедирәм. Бу
күн Аслан консерваторијада чыхыш едәчәк. Мәним
үчүн билет кәтирмишдир. Инди Зүләјха да, Балаха-
ным хала да кәләчәк.

Мүсаһибим Фирузәјә чох диггәтлә бахырды. Лакин
о һәлә гызын јалныз архасыны көрүрдү. Буна бахма-
жараг, Мәммәд ону көрмәк вә сәсини ешитмәк үчүн
сәһркар бир гүввә илә јериндән галхыр вә бојланыр-
ды. О, папиросу әлиндән салды вә әјилиб көтүрмәк
истәркән белә Фирузәдән көзләрини ајыра билмәдији
үчүн әлиндәки папирослары да дағытды.

Зүләјха вә Балаханым адыны ешидәр-ешитмәз па-
пирослары јердә гојуб дикәлди. Мән она диггәт едир-
дим. Мәнә бахыб Фирузә дә дөндү вә мәнним бахдығым
чәһәтә бахды. Мүсаһибим инди ону тамамилә көрүр-
дү. О, анлашылмаз бир дүјғу илә титрәјирди. Дөш гә-
фәси һава илә долу олдуғу, һалда, нәфәс белә чөкмир-

ди. Кишиләрә гаршы һәмишә лагәјд олан Фирузә,
нәдәнсә она тәрәф дөндү. Мән онун да һәјәчанлар ке-
чирдијини һисс етдим. Мәммәд сөзә башларкән, мән
онун үзүнү көрмүрдүм. Көзүм Фирузәдә иди. Мән
јалныз Мәммәдин јумшаг вә һәјәчандан титрәјән сә-
сини ешитдим. О јалныз бир сөз дөјә билди:

— Фирузә!

Она бахаркән, мәнә елә кәлди ки, бу саат Фирузә-
нин үзәринә атылачаг, ону гучаглајачаг вә өпәчәк. Бу
һал мәнә чох гәрибә кәлди, чүнки Фирузә дә буна
маил иди. Гыз чәлд мәнә бахды. Гара көзләриндә гы-
ғылчым парлајырды, Фирузә һеч дә ону гучагламаг
истәјән бир кәнч мүһәндисдән узаглашмаг фикриндә
дејилди. Кәнч мүһәндис ону гучагламаг үчүн бир ад-
дым ирәлиләди, лакин сонра, нәдәнсә, дајанды; рәнки
гачды, од кими јанан ал јанағлары кетдикчә ағармаға
башлады. Јанан көзләринин парылттысы јох олду, көз-
ләри јарыја гәдәр јумулду, дајанды вә дүшүндү. Бир-
дән Мәммәд титрәјән додағлары илә:

— Сән бурада јашајырсан? — дөјә јавашча соруш-
ду.

— Өз евимиздә јашајырам, — дөјә Фирузә һәјә-
чаныны зорлајараг, чаваб верди.

Мән инди анладым ки, кәнчлик өз әлван рәнклә-
рини бу инсанлара бәхш етмишдир. Додағлары каһ
гыпгырмызы гызарыр, каһ саралыр, каһ да кәтан ки-
ми ағаппаг ағарырды.

Мәммәд көзләрини кениш ачыб. Фирузәјә дик ба-
хараг:

— Анам һарададыр? Зүләјха һарададыр? — дөјә
сорушду.

— Бир јердә јашајырыг. Бизә Шаумјан пасјолка-
сында мәнзил верибләр. Инди кедәрик, көрәрсән...

— Сэн мэни евинизэ апарачагсан?...

— Мэн сэни өз евимизэ апарачагам. Мэн тээччүб едирэм, није сэн өз евинэ дежил, бураја кэлмишсэн?

— Мэн сизи ахтарырдым. Бэс о Аслан кимдир?

— Кедэрик, көрөрсэн, — деје Фирузэ күлүмсөјө-рэк чаваб верди.

— Мэн дә сизи машинла апарарам, — дејиб элаво етдим вэ отагдан чыхдым. Гајыдаркэн иши башга һал-да көрдүм. Мэммэдин үзү тамамилэ дәјишмишди, көз-лэри алышыб јанырды. О күлүрдү, Фирузэ исэ көз јашларыны сездирмэмэк үчүн көзлэрини силирди. Мэ-нэ елэ кэлди ки, о аглајыр, лакин дәррдән дејил, се-винчиндән аглајырды.

— Һэ, машин һазырдыр, кедирик? — деје тәклиф етдим.

Мэммэд өткэм бир сәслә:

— Кедирик, доктор! — деје чаваб верди вэ аддым-лады.

Мэн машина миниб сүрмәјэ һазырлашаркэн, Мэм-мэд севинэрэк:

— Машын өзүнүзүндүр? — деје сорушду.

— Буну мәнэ сәрһэд бојуна јайылмыш таун хәсто-лијини тез вэ мүвәффәғијјәтлэ тәсвијэ етдијим үчүн мүкафат вермишләр.

Јүнкүл «ГАЗ» јени асфалтын ајна синәсиндә ахыб кетди. Чох сүр'әтлэ сүрмүр вэ һөрдән гајыдыб она ба-хырдым. О, һејрәтлэ әтрафа бахырды. Електрнк ишыг-ларына гәрг олмуш күчәдәри, чохмөртәбәли јени ев-лэри, күчәләрдә нәш'әли гәһгәһәләрлэ күлән шәһ-азәрбајчанлы гадынлары вэ кәшчлэри нәзәрдән кечи-рирди. Коммунист күчәсиндән ениб «Китаб Сарајы» јанындан кечәркән, о, көксүнү өтүрдү; бу, һејрәтлән дејил, севинчдән иди...

— Әши, бунлар шәһәрин башына нә иш кәтирир-ләр? — деје бағырды.

Мэн ону даһа да тәэччүбләндирмэк үчүн машины сахладым вэ Фирузэдән машины идарә етмәсини ри-ча етдим. Фирузэ Азавтодорун дәрнәјиндә чалышыр-ды. Шәһәрдә машин сүрмәк үчүн вәсигәси варды, чох заман тәкбашына сүрәрди. Фирузэ сүканын далында отуруб машины ишә саларкән, Мэммэд јенә тәэччүб ичиндә иди.

— Әши, бунлар нә едир!

Мэммэдин јанында отуруб:

— «Бунлар» кимдир? — деје сорушдум.

— Бизимкиләр дә! Һәлә дүнән, мән кәлдијим күн бурадан кечмишәм. Таныдығым бирмөртәбәли көһнә бир еви сөкүрдүләр. Бу күн исә бурада көзәл бир парк салынмышдыр, асфалт, ағачлар, фантан... Бәлкә ики күнүн ичиндә көһнә еви сөкмәк, јери дүзәлтмәк, һәтта асфалтламаг вә ағач әкмәк о гәдәр дә тәэччүблү де-јилдир. Тәэччүблү орасыдыр ки, дүнән әкилән ағач-лар, бу күн чичәкләнмишдир вә тәзә јарпағлары илэ көзлэри охшајыр. Мән һәлә дүнән Губа мејданындан кечдим. Бурасы, вахтилә шөрг мэдәнијјәтсизлијинин ән нүмунәви бир мәркәзи иди. Бурада даима нәрил-дәјән дөвләт јығынчаг гуарды. Узун вә гыса сағгал-лы дәллаллар о тәрәф-бу тәрәфә јүјүрәрди, дәрвишләр дишсиз иланларыны ојнадараг, имамын шүчәстиндән вә сайибәззаманын узунгулаға сүвар олараг зүһүр едочәјиндән данышарды. Дүнән исә нә көрдүм... Бү-түн о шөрг көһнәлији арадан галдырылмыш, онун је-риндә тәзә вә тәмиз бир бағ салынмышдыр. Бурадан јүзләрлэ машинлар, трамвајлар, автобуслар өтүб ке-чир. Ингилабдан габаг тирјәк аявери вә тирјәк чәкмә-јә мөхсус күчәләрн илэ мәшһүр олан бирмөртәбәли

Ханым карвансарасы харабалыгы јериндә једдимәртә-бәли бөјүк бир бина јүксәлмишдир.

Машын Шаумјан пасјолкасынын асфалт күчәләри илә учурду. Фирузә өз севимли нәғмәсини охујараг, чәсарәтлә машыны идарә едир вә көһнә Ермәникән-дин харабалары үзәриндә јүксәлмиш чохмәртәбәли көзәл евләри бир-бир керидә бурахырды.

Мәммәд Фирузәнин машыны идарә етмәсинә бахыр вә дејирди:

— Бах, керидә галмыш авам бир гадын инди һәкимдир, машын сүрүр. Бу, ингилабдыр, һәјатда ингилаб, мәишәтдә ингилаб, инсанларын шуурунда ингилаб..

Машын алтымәртәбәли бир бинанын икинчи гапы-сы өнүндә дајанды. Фирузә машынын ачарыны көтүрдү, икинчи мәртәбәјә галхдыг.

Бир отага кирдик. Фирузә дүјмәни бурду, ев елек-трик ишығына гәрг олду. Мәммәд севинчиндән бағырды. Тәмиз паркет ајна кими һәр шеји өзүндә әкс ет-диридди. Газ печләри дә ајнадан галмырды. Фирузә тез јүјүрүб пәнчәрәни ачды, бөјүк бир ағачын буда-гы ичәри сохулду вә санки хош баһар јели илә һәрәкә-тә кәлән тәзә јарпаглар Фирузәни тәбрик етмәјә баш-лады.

Фирузә чанлы инсанларла көрүшүрмүш кими:

— Хош көрдүк, хош көрдүк, достларым! — дејә јарпагларын тәбрикинә чаваб верди.

Мәммәд көзләрини вә ағзыны кениш ачараг, ота-гын ортасында дуруб, һүндүр ағ сәгфә, пәнчәрәләрә, мебелә вә бүтүн көрдүјү шәјләрә бахырды.

— Бах, бу мәним отагым, бу чарпайым, бу да Әс-кәрин чарпайысы.

Бирдән Мәммәд тутулду, көзләри парылдады.

— һансы Әскәрин? — дејә тәәччүблә сорушду.

— Әримин, кәләчәкдә доктор олачаг Әскәрин, — дејә сакитчә чаваб верән Фирузә Зүләјханын, Бала-ханым халанын отагларыны, гонаг отағыны, ванна отағыны, мөтбәхи, балкону көстәрәрәк, мә'лумат ве-рирди.

Онлар гајыдыб јаныма кәлдикдә, гапы ачылды вә отага сәс-күјлә кәнч бир гыз вә ијрини јашларында бир оғлан кирди. Оғлан тәмиз вә гәшәк кејинмиш бир балача ушагын әлиндән тутмушду.

— Фирузә, бу кәләкбаз мәни алдатмаг истәјир, — дејә гыз шән вә курултулу гәһгәһәләрлә Фирузәјә мұрачнәт етди.

Гыз мәни көрәр-көрмәз јүјүрдү вә зәриф әлләри илә бојнуму гучаглајыб, ушаг кими јанагларымы өп-мәјә башлады.

— Ата чан, сәнин бу кәләкбаз оғлун Аслан мәнә кәләк кәлмәк истәјир.

Бурада Аслан һијләкәрчәсинә ачыглы бир вәзијәт алды вә:

— Зүләјха, мән сәнә јад кишиләрлә өпүшмәји га-даған едирәм, — деди.

— О сәнин ишин дејил. Кефим нечә истәјир, елә дә едәчәјәм. Бу нә хүсуси мүлкијјәтчилик хасијјәти-дир? — дејә гыз көзәл башыны дөндәрәрәк, чаваб верди. Аслан исә күлүр вә дејирди:

— Јад кишиләрлә өпүшмәк, һәм дә кәнар адамла-рын јанында...

— Кәнар адам кимдир? — дејә гыз тез әтрафына бахыб, јанда дуран Мәммәди көрдү. Тутулду, мөндән әл чәкди вә диггәглә гонага бахды.

Мәммәд динмир, күлүмсәјирди. Бирдән Зүләјха тәһгәһә илә күлдү. Мәммәдә тәрәф јүјүрдү. Вәһши пи-

шик кими онун бојнуна тулланды. Бөрк-бөрк гуча-
лады вэ көзлэри јашарды.

— Гардашым, өзиз гардашым! — дејэ һычгырыг-
ларла күлэрэк тәкрар етди.

— Јахшы ишдир, кәлинин олсун, мөндән башга
дүнјанын бүтүн кишилэри илэ өпүшсүн, өзү дэ мөним
јанымда... Бошајырам, кедәк бу саат загса, кедәк, —
дејэ Аслан зарафатла ачыгланды.

Зүлејха Мәммәдин гучағындан чыхмајыб, көзәл
башыны әди вэ Асланы һирсләндирмиш кими, чаваб
верди.

— О сәнин ишин дејил, киминлә вэ һарада өпүш-
мәк истәсәм... Кедәк загса, бошанаг.

Мәммәд күләрәк:

— Нә бошанмаг, Зүлејха! Сән мәнсиз, мән бурада
јох икән эрә кетмишсән?

Гыз исә гәһгәһә илэ күләрәк:

— Гардашым, о сәнин ишин дејил. Бу нә көһнәпә-
рәстликдир? һарада, начан, кимә эрә кетмәк истәсәм,
кедә биләрәм, — деди.

Мәммәд бир шеј демәк истәди, һәтта башлады да:

— Дүнәнә гәдәр ағзындан сүд гохусу кәлирди...

Лакин Зүлејха кимсәјә данышмаг имканы вер-
мирди.

— О дүнәнди, инди исә мүәллимәјәм, һесабадан,
һәндәсәдән, чәбрдән вэ тригонометријадан дәрс деји-
рәм. Тәшәккүр дә алмышам, инди көстәрәрәм.

— Елэ бирдәфәлик де ки, ријазитјатдан да, —
дејэ Аслан онун сөзүнү кәсди.

— О сәнин ишин дејил, кефим нечә истәр, елэ дә
дејәрәм, — дејэ гәһгәһә илэ күлдү вэ инчә додаглары-
ны гардашынын додагларына јанындырды.

Бу һалда Фирузә електрик чайники илэ ичәри кир-
ди, гучаглашан Зүлејханы вә Мәммәди көрүб:

— Еј, мөним әрими өпмә, о «бејнәлхалг» дејил. —
деди.

— О сәнин ишин дејил, киминлә...

Зүлејха сөзүнү битирмәмишди ки, Аслан бир реп-
лика атды:

— Көрүнүр, мөним нишанлым «бејнәлхалгдыр»,
еләми?

Гызлар күлүшдүләр. Мәммәдин үзү чидди бир вә-
зијјәт алды. О, чәсарәтсиз бир һалда јавашча:

— Нә әр, Фирузә! Ахы сән дедин ки, сәнин Әскәр
адлы, кәләчәкдә доктор олачаг бир әрин вар.

Гадынлар гәһгәһә илэ күлүшдүләр.

Зүлејха тез гардашындан араланыб, балача уша-
ғы гучағына көтүрдү вә деди:

— Онун әри будур. Кәләчәкдә, өзү дедији кими,
доктор олачаг, Әскәр јолдашын инди дүз алты јашы
вар.

Зүлејха ушағы атасынын голлары арасына атды.
Мәммәд ушағы бағрына басды.

Фирузә күләркән, әринин голундан тутду вә:

— Инди кәл кедәк, әл-үзүнү ју, — деди.

Мәммәд мүгәссир бир һалда һеч бир сөз демәди,
анчаг ушағы даһа бөрк бағрына басды. Фирузә онун
голундан тутараг апарды.

Онлар отагдан чыхмамыш отаға сәс-күлә ири бир
гадын кирди; голлары чырманмышды.

Јүксәкдән деди:

— Фирузә, мәнә бир аз кағыз вер, өзүн дә кәл кө-
мәк елэ, дивар гәзетинә бир мәгалә јазым. О бюрократ
зијанчы тахталары вә дөмир һиссәләри һәјәтдә, јағы-

шын алтында сахлајыр. Дејирәм хараб олар, дејир сәнин ихтијарын јохдур ки, мәним үстүмә чығырасан, мән материал һиссәси мүдиријәм, материаллар үчүн мәсул мәнәм.

Зүлејха бир ушаг кими анасына тәрәф јүјүрәрәк:

— Әлбәттә, ана, башгасынын ишинә гарышмаға сәнин һаггын јохдур, һәлә галсын онун үстүнә чығырмаг—деди.

— Нечә јә'ни һаггым јохдур. Мән јерли комитәнин үзвүјәм. Бәлкә о баша дүшмүр, бәлкә гәсдән материаллары хараб едир,—дејә кичик Әскәри гучагына алды.

Фирузә гызармыш додагларыны нә үчүнсә силәрәк, отаға кирди, нәш'ә илә:

— Балаханым хала, мән әрә кедирәм,—деди,— бах, нишанлым да бурададыр. Кәл, таныш ол!

Фирузә гарыны чәкә-чәкә әл-үз јујулан отаға апарды. Мән гарынын анчаг сон сөзүнү ешитдим:

— Нә олар, гызым, Мәммәд дә өзүнә бир башгасыны тапар.

Зүлејха шән бир һалда јүјүрүб мәни гучаглајараг:

— Мән дә башгасыны тапдым, бах, бу кишини,— деди.

— Јахшы ишдир, онлар орада өпүшсүн, бунлар бурада, бәс биз адам-зад дејилик, — дејә јенә Аслан зарәфат етди.

— О сәнин ишин дејил, — деди, — тәснифи мүгаматдан ајыра билмәјән һәр ушағы, һәр ијirmi јашлы бәстәкары өпмәјчәјәм ки...

— Одур ки, сән өз кәләчәк әриндән башга һамы илә өпүшәндә Нјутон јеринә каһ Аршинмәддән, каһ да Пифагордан јапышырсан.

— О сәнин ишин дејил...

Пластинка һәрләнди, гыз нәш'ә илә јериндән сычрајыб, Аслана тәрәф јүјүрдү вә һамар, парлаг паркет үзәриндә сүзмәјә башладылар.

О бирн отагда ана илә оғлун нечә көрүшдүјүнү билмирәм, анчаг ону билирәм ки, онлар отаға кирәркән, Мәммәдин үзү тәртәмиз, Балаханым хала исә гучагларына гәдәр сабун көпүјүнә булашмышды.

Мән ајна илә үзбәүз отурмушдүм, гоншу отағын бир һиссәси бу ајнада көрүнүрдү.

Фирузәнин, бөјүк бир һәззлә әринин үзәринә одеколон сәпдијини, бир-биринә бахдыгларыны, Фирузәнин ону гучагладығыны вә һәрәрәтли додагларынын бир-биринә јапышдығыны ајдынча көрүрдүм.

— Нә олар, — дејә дүшүндүм, — соспализм өпүшә зидә дејилдир...

Доғрусуну десәк, мән гибтә едирдим. Мән Фирузәни гысганырдым. Онларын бәхтијарлыгларына, кәнчлијинә, бәхтијарлыгдан алышыб јанан көзләринә гибтә едирдим вә: «Нечин 28 јашында дејиләм?»—дејә һејфәсләнирдим.

Зүлејха пиано чаларкән, Фирузә илә Аслан паркет үзәриндә сүзәркән, балача Әскәр күчлә нәнәсини ојнамаға дартаркән, Мәммәд јанымда отурду вә мәс'уд бир һал илә јавашча:

— Инди һәр шеј мәнә ајдындыр,—деди. — Бир бахын, доктор, көһнә Бакы нә иди, инди нә олмушдур! Бу аилә әввәл нә иди, инди нә олмушдур! Хам адам белә шејдән өзүнү итирмәзми? Сиз исә мәним нәбзи ми јохлајырдыныз. Иггисадијјатда ингилаб, һөјатда ингилаб, мәшәтдә ингилаб, инсан шүурунда ингилаб. Бу ингилаб тәбиәтин көһнә ганунларыны белә дәјиш-

дирир. Чылпаг, гумлу дүзлэри ики күн ичэрисиндэ
јашыл, чичэкли бир баға дөндөрир. Оун сајесиндэ
өлү гәбристан белә чанланыр, мәдәнијјәт вә исти-
раһәт паркына чеврилир.

Мәммәд доғру дејирди. Лакин мән она мәсләһәт
көрдүм ки, сабаһдан ајнанын јерини дәјишсин.
